
இருப்பராய்த்துறை, ஸ்ரீ ராமகிருஷ்ண தபோவனம்‌ 
அந்தர்யோகம்‌' 


1950 ஆம்‌ ஷு நவராத்திரி பூஜையின்‌ கடைசி மூன்று தினங்களாகிய 
அக்டோபர்‌ மாதம்‌ 16, 17, 18 தேதிகளில்‌ கீழ்க்கண்ட வாழ்க்கை முறைப்படி 
இங்கு அந்தர்யோகம்‌ நடைபெறும்‌. இதில்‌ கலந்துகொள்ள விரும்பும்‌ 
அன்பர்கள்‌ அக்டோபர்‌ மாதம்‌ 15 ஆம்‌ தேதி புதன்கிழமை இரவே நேரில்‌ 
காள்‌ ஒன்றுக்கு ரூ. 5-00 வீதம்‌ ரூ. 15-00 உணவுக்காகச்‌ செலுத்திப்‌ பெயர்‌ 
களைப்‌ பதிவு செய்து கொள்ளவேண்டும்‌. தாய்மார்களுக்கும்‌ இதில்‌ இட 
முண்டு. பன்னிரண்டு வயதுக்குக்‌ கீழ்ப்பட்ட சிறுவர்களும்‌, கைக்குழந்தை 
களுடன்‌ வரும்‌ தாய்மார்களும்‌, நடைமுறையைப்‌ பின்பற்ற இயலாதவர்‌ 
களும்‌ இதில்‌ சேர்த்துக்‌ கொள்ளப்பட மாட்டார்கள்‌. 


வாழ்க்கை முறை 


காலை 6 மணிமுதல்‌ 7 மணிவரை தியானம்‌ 


2 8 த 9 ம்‌ பஜனை 
2 9 10 ட்‌ லலிதாநாம வீளக்க உபர்யாசம்‌ 
» 1] ல 12 1 அர்ச்சனை 

மாலை 2 க 3 ல்‌ லலிதாநாம விளக்க உபந்யாசம்‌ 
ம்‌] 5 a 6 ம்‌. அர்ச்சனை 
ப்‌ 6 ர ம்‌ ழ்‌ தியானம்‌ 

இரவு 8 > 9 33 பஜனை 


தியானம்‌, லலிதாகாம விளக்க உபர்யாசம்‌, அர்ச்சனை, பஜனை இந்த 
நிகழ்ச்சிகள்‌ நடைபெறும்‌ நேரங்கள்‌ போக பாக்கியிருக்கும்‌ 16 மணி நேரத்‌ 
தில்‌ இடைவிடாது மாமஜபம்‌ நடந்துகொண்டிருக்கும்‌. அந்தர்யோகத்தில்‌ 
கலந்துகொள்ளும்‌ அன்‌ பர்கள்‌ ஒவ்வொருவரும்‌ காலையில்‌ ஒரு மணி நேரமும்‌ 
மாலையில்‌ ஒருமணி நேரமும்‌ அகண்டகாம பஜனையில்‌ கலந்துகொள்ளக்‌ 
கடமைப்பட்டிருக்கிறார்கள்‌. இரவு 10 மணி முதல்‌ காலை 4 மணி வரையில்‌ 


்‌' மாணவர்கள்‌ செய்யும்‌ நாம பஜனையில்‌ அன்பர்கள்‌ தங்களுக்கு வசதிப்பட்‌ 
. டால்‌ கலந்துகொள்ளலாம்‌. தாய்மார்கள்‌ இரவு 10 மணி முதல்‌ காலை 6 


. மணி வரை நடைபெறும்‌ நாம ஐபத்தில்‌ கலந்துகொள்ள மாட்டார்கள்‌. 

பின்‌, அது ஆதி ப ரட்‌ அன்னப்‌ டாக. 


உ. ௩ 1 
தர்ம சக்கரம்‌ 
மாத ௪ஞ்சிகை 
a 
சக்கரம்‌ 29 | ரெளத்திரி ஸூ புரட்டாசி மீ” | ஆரம்‌ 9 
பொருளடக்கம்‌ பக்கம்‌ 
1. பிரார்த்தனை 321 
2. அருள்விருந்து 322 
3. பரமஹம்சர்‌ புகட்டிய பெருகெறி விளக்கம்‌ 323 
4. பைங்கிளிக்‌ கண்ணி 326 
5. இயேசுவின்‌ மலை உபதேச விளக்கம்‌ 328 
6. அறத்தாறு 331 
7. அனுமன்‌ கண்ட சீதை திரு. K. ராமமூர்த்தி M. Com. 337 
8. விஞ்ஞானமும்‌ மெய்ஞ்ஞானமும்‌ திரு./,சோமு B.Sc.,M.Ed:, 341 
9. வாசுதேவ மனனவிளக்கம்‌ சுவாமி ஸதானந்தர்‌ 342 
10. குமரகுருபரர்‌ வித்வான்‌ ஆதி, பாலசுந்தரன்‌ ந.க 345 
11. மனம்போல வாழ்வு சுவாமி துருவானந்தர்‌ 350 
12. ஸ்ரீ லலிதா வியாக்கியானம்‌ - 145 353 
13. ஸத்‌ ஸம்பாஷணை 356 
14 குறிப்புகள்‌ 358 
15. செய்திகள்‌ 360 
வருட சந்தா: உள்நாடு ரூ. 12-00 வெளிநாடு ரூ. 25-00 
தணி இதழ்‌: 2 ரூ. 1-25 ர்‌ ரூ. 2-25 
ஆடை அடை அடை அடை. TTT TTT ௮.௯.௯. ஆ. அ ஆ 
| அந்தர்யேோக விவரங்கள்‌ 
மதுரையில்‌ 20--9--80 சனிக்கிழமை 
இடம்‌ 2 கீழமாசிவீதீயில்‌ உள்ள ஸ்ரீ மொட்டை வீனாயகர்‌ கோவில்‌ 
நேரம்‌ காலை 9-80 மணிமுதல்‌ மாலை 4-00 மணிவரை 
நடத்துபவர்‌ 2 ஸ்ரீமத்‌ சுவாமி ஸதானந்தர்‌ 
திருச்சி ஜில்லா கரூரில்‌ 21--9--80 ஞாயிற்றுக்கிழமை 
ந 


நேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌ 2 மீமத்‌ ௬வாமி சித்பவானந்தர்‌ அவர்கள்‌ 
உணவு வசதி: பகல்‌ உணவிற்கு ரூ. 1-00 நேரில்‌ செலுத்தி காலை 10-00 மணிக்குள்‌ 
சீட்டுப்‌ பெற்றுக்கொள்ளலாம்‌. 4 
மதுரை ஸ்ரீ ராமகிருஷ்ண ஸமாஜத்தில்‌ 21-980 ஞாயிற்றுக்கிழமை 4 
இடம்‌; பங்கஜம்‌ காலனி, தினமணி நாளிதழ்‌ ஆபீஸ்‌ சமீபம்‌ 
© 


இடம்‌ 2 பசுபதிபாளையம்‌ விவேகானந்த கல்விநிலையம்‌ | 


நேரம்‌: காலை 10-00 மணிமுதல்‌ மாலை 4-380 மணிவரை 
நடத்துபவர்‌ 2 ஸ்ரீமத்‌ சுவாமி அசலானந்தர்‌ 
உணவு வசதி: நேரில்‌ சீட்டுப்‌ பெற்றுக்கொள்ளவும்‌. 


[பின்பக்கம்‌ பார்க்க] 


இராமநாதபுரம்‌ ஜீஃலா--பள்ளத்தூரில்‌ :21--9--80 ஞாயிற்றுக்கீழமை 
இடம்‌: ஸ்ரீ சாரதா சேவாஸ்ரமம்‌ 
கேரம்‌: காலை 10-00 மணிமுதல்‌ மாலை 4-30 மணிவரை 
கடத்துபவர்‌ * ஸ்ரீமத்‌ சுவாமி குஹானத்தர்‌ 

திருநெல்வேலி ஜீல்லா-நீவைதகண்டத்தில்‌ 219-80 ஞாயிற்றுக்கிழமை 
இடம்‌ ௪ ஸ்ரீ கைலாசநாதர்‌ திருக்கோயில்‌ 
கேரம்‌: காலை 10-00 மணிமுதல்‌ மாலை 4-80 மணிவரை 
நடத்துபவர்‌ * ஸமத்‌ கவாமி திவ்யானந்தர்‌ 

இராமநாதபுரம்‌ ஜில்லா--வீருதுநகரில்‌ 219-80 ஞாயிற்றுக்கிழமை 
இடம்‌ 2 பெரிய காளியம்மன்‌ கோவில்‌ 


கேரம்‌: காலை 9-30 மணிமுதல்‌ மாலை 4-80 மணிவரை 
கடத்துபவர்‌ | ஸமத்‌ சுவாமி எதாளந்தர்‌ 


- ஆட 
த்தால்‌ பன்‌ (தொடர்ச்சி) ந்‌, 


சேலம்‌ ஜில்லா--ஓமலூரில்‌ 28--9--80 ஞாயிற்றுக்கிழமை 
இடம்‌ ச குப்புச்சாமி செட்டியார்‌ ஆரம்பப்பள்ளி 
கேரம்‌: காலை 10-00 மணிமுதல்‌ மாலை 4-380 மணிவரை 
கடத்துபவர்‌ ; மீமத்‌ சுவாமி நித்தியானந்தர்‌ 
கோவை ஜில்லா--அன்னூரில்‌ 28--9--60 ஞாயிற்றுக்கிழமை 
இடம்‌: ஸ்ரீ மன்னீஸ்வரர்‌ தேவஸ்தானம்‌ 
கேரம்‌ 2 காலை 10-00 மணிமுதல்‌ மாலை 42-30 மணிவரை 
கடத்துபவர்‌ 2 ஸ்ரீமத்‌ கவாமி ஆத்மானந்தர்‌ 
திருநெல்வேலி ஜில்லா பாளையங்‌ கோட்டையில்‌ 289-80 ஞாயிற்றுக்கிழமை 
இடம்‌: ஸ்ரீ மனக்காவலம்‌ பிள்ளை கல்யாண மண்டபம்‌ 
கேரம்‌: காலை 10-00 மணி முதல்‌ மாலை 4-30 மணி வரை 
கடத்துபவர்‌* [நீமத்‌ சுவாமி அசலானந்தர்‌ 
மதுரை ஜில்லா சுருவிமலையில்‌ 2--10--80 வியாழக்கழமை 
இடம்‌, சுருளி தீர்த்தத்துக்கருகில்‌ 
கேரம்‌: காலை 10-00 மணி முதல்‌ மாலை 4-80 மணி வரை 
கடத்துபவர்‌? ஸ்ரீமத்‌ சுவாமி நித்தியானந்தர்‌ 
மதுரை ஜீல்லாதீருவேடகத்தீல்‌ 5-10-80 ஞாயிற்றுக்கிழமை 
இடம்‌ : விவேகானந்த கல்லூரி 
கேரம்‌ 2 காலை 70-00 மணி முதல்‌ மாலை 4-30 மணி வரை 
கடத்துபவர்‌ 2 ஸுநீமத்‌ ௬வாமி சித்பவானந்தர்‌ அவர்கள்‌ 
உணவு வசதி: நேரில்‌ பகல்‌ உணவிற்கு ரூ: 1-00ம்‌ மாலை சிற்றுண்டிக்கு 
76 பைசாவும்‌ செலுத்தி சீட்டுப்‌ பெற்றுக்கொள்ளலாம்‌, 
தூத்துக்குடியில்‌ 5-10-80 ஞாயிற்றுக்கிழமை 
இடம்‌ : சச்சிதானந்த சபை 
கேரம்‌; காலை 10-00 மணிமுதல்‌ மாலை 4.80 மணிவரை 
கடத்துபவர்‌ £ ஸ்ரீமத்‌ சுவாமி ஆத்மானந்தர்‌ 


(தொடர்ச்சி 4-ம்‌ பக்கம்‌ பார்க்க) 


பாத தாயுமானசுவாமி கோயில்‌ திருப்பணி 


ஸ்ரீ தாயுமான சுவாமி கோவில்‌ பதினைந்தடி உயரத்தில்‌ மேல்தளம்‌ கான்கிரீட்‌ போட்டு 
முடிந்தது. மூன்று வாரங்கள்‌ மேல்தளம்‌ தண்ணீரில்‌ ஊறி உறுதிபெறும்‌ வரையில்‌ காத்‌ 
திருக்க வேண்டும்‌. பாலர்பள்ளி கட்டடம்‌ தரையில்‌ உடைகல்‌ ஜல்லி போட்டுத்‌ தரை உறுதி 
படுத்தப்பட்டிருக்கிறது. 

பழுதுபட்டுக்‌ கிடந்த தாயுமான சுவாமிகளின்‌ சமாதிக்கோயிலைச்‌ சில ஆண்டுகளுக்கு 
முன்பு போய்ப்‌ பார்த்துவிட்டுத்‌ தபோவனத்திற்கு வந்த திரு, ௩. மகாலிங்கம்‌ அவர்கள்‌ 
தாயுமான சுவாமிகளின்‌ மேலாம்‌ கருத்துக்களைப்‌ பிரசாரம்‌ பண்ணும்‌ தபோவனம்‌, ௮க்கோவிலைப்‌ 
புதுப்பிக்கும்‌ திருப்பணியையும்‌ எடுத்துக்கொள்ளலாமே என்று வேண்டினார்‌. இப்பொழுது 
அத்திருப்பணி நடைபெற்று வருவதைப்‌ பார்த்து மகிழ்வடைந்து திரு. ௩. மகாலிங்கம்‌ அவர்கள்‌ 
அவருடைய நிறுவனத்தீலிருக்கின்ற முன்று தொழிற்சாலைகளினின்று மொத்தம்‌ ரூபாய்‌ ஐம்பதி 
யிரம்‌ ஈன்கொடை அளித்திருக்கிறார்‌. 

1980 ஆகஸ்ட்‌ மாத நன்கொடை விபரம்‌ வருமாறு : 


விலாசம்‌ ரூபாய்‌ 


ஜூலை மாதம்‌ முடிய நன்கொடை வசூல்‌ 8 87 719 
14/5. சக்தி சுகர்ஸ்‌ லிமிடெட்‌ ரேஸ்கோர்ஸ்‌ ரோடு, கோவை 20 000 
சக்தி டெக்ஸ்டைல்ஸ்‌ லிமிடெட்‌ சக்தி நிலையம்‌, பொள்ளாச்சி 25 000 
ஸ்ரீ பகவதி டெக்ஸ்டைல்ஸ்‌ லிமிடெட்‌ 3 ன்‌ 16 000 
ஸ்ரீமதி 7. ராதா அம்மாள்‌ ௮ம்மாமண்டபம்‌ ரோடு, ஸ்ரீரங்கம்‌, திருச்சி 6 000 
ஸ்ரீ 18, ராமதுரை கொப்பமாபுரி, தீருச்சி 2 000 
உடத, தோ. சரமிவேல்‌ பொதுப்பணித்துறை அமைச்சர்‌ கோலாலம்பூர்‌ 2 000 
Mis. R. L. ராமையர்‌ சன்ஸ்‌ மஹால்‌ 8வது தெரு, மதுரை 1 111 
ஸ்ரீ 5. சாத்தப்ப செட்டியார்‌ சிரம்பான்‌, கோலாலம்பூர்‌ 1 060 
உம. சண்முகம்‌ அவன்யு ரோடு, சென்னை 602 
உயழ. அரு. லெட்சுமணன்‌ செட்டியார்‌, சிரம்பான்‌, கோலாலம்பூர்‌ 360 
பழ. கோ, கோவிந்தன்‌ செட்டியார்‌ கிள்ளான்‌ 2 260 
, வெ. மு. முத்தையா செட்டியார்‌ சிரம்பான்‌ 3 240 
, மு. மெ. மு. முத்தையா செட்டியார்‌ கிள்ளான்‌ " 210 
; 5. ராமலிங்கம்‌ R. S. ரோடு, திருத்துறைப்பூண்டி, தஞ்சாவூர்‌ 108 
உகு... சொ. சொக்கலிங்கம்‌ செட்டியார்‌ சிரம்பான்‌ கோலாலம்பூர்‌ 106 
சி. ஆ. சுப்பிரமணியன்‌ - ர ry 106 
ர M. அண்ணா மலை செட்டியார்‌ 39 15 106 
மு ப. மு, முத்து பழனியப்ப செட்டியார்‌ கிள்ளான்‌ ட 101 
கரு. கணேசன்‌ செட்டியார்‌ 5 க 101 
oy N-P.R- பெரியகருப்பன்‌ செட்டியார்‌ ” ப i 101 
” இ. ௨. சுப்பையா ற » 101 
ஒரா, வ. நா. நாகப்ப செட்டியார்‌ த்‌ ன 101 
மெ. ப, வெ, அழகப்ப செட்டியார்‌ க 101 
, சித. நாச்சியப்பன்‌ ம்‌ 32 101 


» 5 ஆண்‌ டியப்ப செட்டியார்‌ ப்‌] 25 101 


ஸ்ரீமதி அத்தாயம்மாள்‌ சன்னிதித்தெரு, சேலம்‌ 101 
ஸ்ரீ ட. ராமையா ஆச்சாரி V. 0. C. தெரு, கண்டனூர்‌, ராமகாதபுரம்‌ 101 
ஓ M. H. சீனிவாசன்‌ ஹரிராஜன்‌ லார்‌ சர்வீஸ்‌, சென்னை 101 
ு க. R. ஜெகதீசன்‌ புத்திசாஹிப்‌ செரு 7 101 
குமாரி 0. செண்பகவல்லி கோவில்பட்டி 101 
ஸ்ரீ ). சேதுமாணிக்கம்‌ பிள்ளை ஈயினா நாயுடு தெரு, ராமநாதபுரம்‌ 207 
ஸ்ரீமதி துளசியம்மாள்‌ மேற்குப்‌ பிரதக்ஷ்ணரோடு, கரூர்‌ 101 
M's. கணேஸ்‌ ஏஜன்ஸீஸ்‌ லெபோ௮ம்பாங்‌, கோலாலம்பூர்‌ 100 
ஸ்ரீ ராமா ட்‌ 100 
, T. V. 8.1, சுப்ரமணியன்‌ செட்டியார்‌ கோந்தான்‌ 100 
ஸ்ரீ 5. ஆறுமுகம்‌ பஜார்‌ தெரு, ௮ரக்கோணம்‌, வ. ஆ, மாவட்டம்‌ 100 
ஓ PL. L பழனியப்ப செட்டியார்‌ ஸ்ரீ சாரதா சேவாஸ்ரமம்‌, பள்ளத்தூர்‌ 100 
ஸ்ரீமதி %, வீஜயகெளரி கம்ப நிலையம்‌, வேலூர்‌ 100 
ஸ்ரீ ஐ. பெரியசாமி அடைக்கப்பட்டார்‌ கிளியூர்‌, திருச்சி 100 
ஓ 1. மாணிக்கம்‌ கைலாசபுரம்‌, திருச்சி 100 
உழ. ராஜு பிள்ளை கருங்கல்பட்டி மெயின்‌ ரோடு, ஒகை, சேலம்‌ 100 
ு 1. 5. கந்தசாமி அரசாங்க தொழிற்பேட்டை, சேலம்‌ 100 
| 7.0. தங்கவேல்‌ திருச்செங்கோடு ரோடு, பள்ளிப்பாளையம்‌ 100 
| 8- N. ராமச்சந்திர செட்டியார்‌ செவ்வாய்ப்பேட்டை, சேலம்‌ 100 
| 14. பழனியப்ப முதலியார்‌ துறையூர்‌ ரோடு, நாமக்கல்‌ 200 
உ P. மாதேஸ்வரன்‌ ல்‌ த 100 
MIs. ஹேமா டிரேடிங்‌ கம்பெனி கணக்கர்‌ தெரு, சேலம்‌ 100 
Ms. ஸ்ரீ கிரி டெக்ஸ்டைல்ஸ்‌ பள்ளிபாளையம்‌, சேலம்‌ 100 
M's மணீவேல்‌ டெக்ஸ்டைல்ஸ்‌ - காந்திபுரம்‌, பள்ளிபாளையம்‌ 100 
Ms. G. M. பழனிசாமி & கோ திருச்செங்கோடு ரோடு, பள்ளீபாளையம்‌ 100 
ருபாய்‌ நூறுக்குக்‌ கீழ்‌ வந்த நன்கொடைகள்‌ 22 836 
ஆகக்‌ கூடுதல்‌ ரூ. 9 80 014 

அந்தர்யேோக விவரங்கள்‌ (தொடர்ச்சி) 
மதுரை ஜில்லா தேவாரத்தில்‌ 12-10-80 ஞாயீற்றுக்கிழமை 
இடம்‌ : அருள்மிகு இராமலிங்க செளடேஸ்வரி திருக்கோயில்‌ 
கேரம்‌: காலை 10-00 மணிமுதல்‌ மாலை 24-30 மணி வரை 
ஈடத்துபவர்‌ : ஸமத்‌ கவரமி ஆத்மானந்தர்‌ 
உணவு வசதி: நேரில்‌ சீடடுப்‌ பெற்றுக்கொள்ளலாம்‌. 
மதுரை ஜில்லா-- திருமங்கலத்தில்‌ 12-10-80 ஞாயீற்றுக்கீழமை 
இடம்‌: ஸ்ரீ ராமகிருஷ்ண-விவேகானந்த தபோவனம்‌ 
கேரம்‌ : காலை 10-00 மணிமுதல்‌ மாலை 4-15 மணிவரை 
நடத்துபவர்‌: ஸ்ரீமத்‌ கவாமி அசலானந்தர்‌ 
திருநெல்வேலி ஜில்லா செட்டிமேடு டோனாவூரில்‌ 12-10-80 ஞாயிற்றுக்கிழமை 
இடம்‌: ஸ்ரீ சீனிவாசப்பெருமாள்‌ திருக்கோவில்‌ 
கேரம்‌: காலை 10-00 மணிமுதல்‌ மாலை 4-80 மணிவரை 
கடத்துபவர்‌* மீமத்‌ சுவாமி திவ்யானந்தர்‌ 

அறவாழி அந்தணன்‌ தாள்சேர்ந்தசர்க்‌(கு.] அல்லால்‌ 
பிறவாழி நீந்தல்‌ அரிது. 

அயி நந்ததனூஜ கிங்கரம்‌ பதிதம்‌ மாம்‌ விஷமே பவாம்புதெள 
க்ருபயா தவ பாதபங்கஜஸ்தித தூலி ஸத்ருசம்‌ விசிந்தய 


-- ஸ்ரீ கெளராங்கர்‌ 


நந்தகுமாரா, பிறவிக்‌ கடலில்‌ மூழ்கிக்‌ கிடக்கும்‌ என்னை உன்னுடைய தாமரைத்‌ 
திருவடித்‌ தூளாக ஏற்றுக்கொள்ளுவாயாக, 


உன்னைக்கொண்டு என்னுள்‌ வைத்தேன்‌ 
என்னையும்‌ உன்னில்‌ இட்டேன்‌ 
என்‌ அப்பா ! என்‌ இருடிகேசா! 
என்‌ உயிர்க்‌ காவலனே. 
_ பெரியாழ்வார்‌ திருமொழி 

அருள்‌ விருந்து 
IDC 
பரம்பரையினும்‌ மிக்கது மேலாம்‌ மனப்பாங்கு. 
தல்ல பணிவிடை யாண்டும்‌ மதிழ்வுக்கு உரியது. 
காலம்‌ கிடைப்பதற்கரிய வாய்ப்பு. அதை வீணாக்கலாகா து. 
நேர்மையினின்று பிசகுபவன்‌ பொல்லாங்குகளைப்‌ புரிபவனாகிறான்‌. 
மக்களுக்கு நலம்‌ தரும்‌ செயல்‌ எல்லாராலும்‌ போற்றப்படுகிறது. 
மன அமைதியைப்‌ பேணுவது நல்ல ஆத்ம சாதனத்தின்‌ அறிகுறியாம்‌. 
அக்ஞானத்தில்‌ உழல்பவர்களைக்‌ குறித்துச்‌ சான்றோர்‌ குறைகூறுவதில்லை, 
நிறை நிலையை அடையப்பெறுபவனுக்குத்‌ தெய்வக்காட்சி வந்து வாய்க்‌ 
கிறது. 
பரமனுக்கென்று புரியும்‌ பணிவிடை காயத்தால்‌ செய்யும்‌ பிரார்த்தனை 
யாகும்‌. 
தூய்மை யாருக்குமே தனியுடைமை ஆகாது. அது அனைவர்க்கும்‌ 
சொந்தம்‌. 
மனிதன்‌ தனக்குத்தானே அமைத்துக்கொள்ளும்‌ கட்டுப்பாடு அவனைத்‌ 
தூய்மைப்படுத்துகிறது. 
கஷ்டங்களையும்‌, ஆபத்துக்களையும்‌ அமைதியாகச்‌ சமாளிப்பவன்‌ நல்ல 
ஆத்ம சாதகன்‌ ஆகின்றான்‌. - 
பொருளைப்‌ பெரிய காரியத்துக்குப்‌ பயன்படுத்துபவனுக்கு மேலும்‌ 
பொருள்‌ வந்து வாய்க்கிறது. 
எப்படியாவது உயிர்‌ வாழ்ந்திருந்தால்போதும்‌ எனக்‌ கருதுபவன்‌ சுய 
நலத்தில்‌ ஆழ்ந்து மூழ்கியவனாம்‌. 
எண்ணத்துக்கேற்றவாறு மனிதன்‌ உருவெடுப்பதால்‌ ஒவ்வொருவனும்‌ 
தனக்குத்‌ தானே சிருஷ்டி கர்த்தாவாகிறான்‌. 
ஆசையை அடிப்படையாகக்‌ கொண்டது உலக வாழ்வு. அமைதியை 
அடிப்படையாகக்‌ கொண்டது பாரமார்த்திகப்‌ பெருவாழ்வு. 
மருந்து வகைகளில்‌ பல பொருளற்றவை என்பதை அறிகிறவன்‌ நல்ல 
மருத்துவன்‌. மதக்‌ கொள்கைகளில்‌ பல பொருளற்றவை என்பதை 


அறிகிறவன்‌ நல்ல தத்துவஞானி. 


யாரமஹம்சர்‌ புகட்டி உ 


பெருநெறி விளக்கம்‌ 


பங்கிம்‌ சந்திர சட்டர்ஜி எழுதிய நூலை 
மகேந்திரநாதர்‌ பரமஹம்சதேவர்‌ முன்னிலையில்‌ 
வாசித்தார்‌. ஆங்குக்‌ குழுமியிருந்த பக்தர்கள்‌ 
அந்நூலின்‌ உட்பொருளுக்குக்‌ கூர்ந்து செவி 
சாய்த்துக்‌ கொண்டிருந்தனர்‌. அந்நூலில்‌ அடங்‌ 
கியிருந்த பாத்திரங்களுள்‌ நிஷி என்னும்‌ மாது 
வயதில்‌ இளையவள்‌. பவானிக்கு அவள்‌ 
சிஷ்யையாகவிருந்தாள்‌. தர்க்க சாஸ்திரத்தை 
ஆழ்ந்து ஆராய்ந்தவள்‌ அவள்‌. ஆனால்‌ 
பிரபுல்லா என்னும்‌ மாதோ கல்லாத அறிவிலி, 
நிஷி கிளப்புகின்ற கோட்பாடுகளுக்குத்‌ தக்க 
விடையளிக்க அவளுக்கு இயலவில்லை. ஆயி 
னும்‌ சமுதாயச்‌ சட்டதிட்டங்களை உருவாக்கிய 
தூலோர்க்கு எந்தெந்தக்‌ கேள்விகளுக்கு என்‌ 
னென்ன விடை பொருத்தமாகும்‌ என்பது 
நன்கு வீளங்கியிருந்தது. பரவஸ்து அகண்டம்‌ 
என்பதில்‌ ஐயமில்லை. ஆனால்‌ அந்த அகண்ட 
வஸ்துவை மானுட ஹ்ருதயம்‌ என்னும்‌ சிறிய 
கூண்டுக்குள்‌: அடைத்து வைப்பது சாத்திய 
மன்று. எல்லைக்குட்பட்ட சிறிய பொருள்‌ 
ஒன்றைச்‌ சிறிய இடத்தில்‌ பொருந்த வைக்க 
லாம்‌. அகண்டமாயுள்ள பரவஸ்துவானது 
வேண்டுமென்றே ஸ்ரீ கிருஷ்ணன்‌ என்னும்‌ 
எல்லையில்‌ அடங்கியுள்ள சிறிய மூர்த்தியாகக்‌ 
காட்சி கொடுத்துக்‌ கொண்டிருக்கிறது. அத்த 
கைய கிருஷ்ணனை மானுட உள்ளம்‌ என்னும்‌ 
கூண்டினுள்‌ வீற்றிருக்கச்‌ செய்வது சாத்தீயம்‌. 
தலைவன்‌ தலைவி என்னும்‌ கோட்பாடு கடவுள்‌ 
வழிபாட்டுக்கு மிகப்‌ பொருத்தமானது. அவர்‌ 
களிருவரும்‌ காதலித்துக்‌ கருத்துஒன்‌ றுபட்டிருப்‌ 
பது கடவுள்‌ வழிபாட்டுக்கு முதல்‌ படியாகிறது. 
அக்காரணத்தை முன்னிட்டே கற்புடைய 
மாது ஒருத்தி தன்‌ கணவனைக்‌ கடவுளாகக்‌ 
கருதுகின்றாள்‌. இந்த மேலாம்‌ லட்சியத்தி 
னின்று கீழ்‌ நிலைக்கு இறங்கி வந்துள்ள சமுதா 
யங்களில்‌ கணவனும்‌, மனைவியும்‌ வெறும்‌ ஐப்‌ 
பந்த மூர்த்திகளாகின்றனர்‌. அத்தைய 
இணக்கம்‌ கீழ்த்தரமானது. அது பாராட்டுதற்‌ 
குரியது ஆகாது. பிரபுல்லா என்னும்‌ பெண்‌ 
பால்‌. கல்வியறிவில்லாத மடந்தை. ஆதலால்‌ 


நிஷி எடுத்துரைத்த கோட்பாட்டின்‌ உட்‌ 
பொருள்‌ அவளுக்கு விளங்கவில்லை. “தோழி, நீ 
புகட்டுவது ஒன்றும்‌ எனக்குப்‌ புலப்படவீல்லை; 
அது இருக்கட்டும்‌. உன்‌ பெயர்‌ எனன என்பதை 
இன்னும்‌ எனக்கு நீ எடுத்தியம்பவில்லை!” 
டிஷி: “பவானி பதக்‌ என்பார்‌ என்னை நிஷி 
என்று அழைக்கின்றார்‌. இரவு என்பது அப்‌ 
பதத்தின்‌ பொருள்‌. திவ என்பாருக்கு நாள்‌ 
சகோதரி. திவ என்னும்‌ பதத்தின்‌ பொருள்‌ 
பகல்‌. என்‌ சகோதரியை ஒரு நாள்‌ உனக்கு 
அறிமுகப்படுத்தி வைக்கிறேன்‌. என்‌ பேச்சுக்கு 
மேலும்‌ செவி சாய்த்துவா. கடவுள்‌ ஒருவரே 
உண்மையான கணவன்‌. கற்புடைய மாது 
ஒருத்திக்குத்‌ தன்‌ கணவனே கடவுள்‌. 

“ஸ்ரீ கிருஷ்ணனே அனைவர்க்கும்‌ கடவுள்‌, 
இரண்டு மூர்த்திகளை, இரண்டு தெய்வங்களை 
நாம்‌ போற்றுவானேன்‌. நம்‌ உள்ளத்திலிருக்‌ 
கும்‌ அன்பை நாம்‌ இரண்டாகப்‌ பிரித்தால்‌ 
அது பொருளற்றதாகப்‌ போய்விடும்‌ !” 

பிரபுல்லா: “உளறாதே. மாது ஒருத்தியின்‌ 
அன்புக்கு எல்லை ஏதேனும்‌ உண்டா?” 

நிஷி: “மாது ஒருத்தியின்‌ அன்புக்கு முடிவு 
இல்லை. ஆனால்‌ பக்தி வேறு, அன்பு வேறு.” 

மகேந்திரநாதர்‌ இப்பொழுது புஸ்தகத்தி 
லிருந்த கருத்துக்களைச்‌ சுருக்கமாக விளக்கு 
கிறார்‌. பவானிபதக்‌ பிரபுல்லாவுக்குப்‌ பாரமார்த்‌ 
திக வாழ்வைப்பற்றி உபதேசம்‌ செய்துவைத்‌ 
தார்‌. 

புஸ்தகம்‌ மேலும்‌ தொடர்ந்து வாசிக்கப்படு 
கிறது. 

உபதேசம்‌ செய்துவைத்த முதல்‌ வருஷம்‌ 
முழுவதும்‌ பிரபுல்லாவின்‌ வீட்டுக்தள்‌ ஆடவன்‌ 
யாரும்‌ நுழைவதற்குப்‌ பவானி இடம்தர வில்லை. 
அதே விதத்தில்‌ அவ்வீட்டுக்கு அன்னியரா 
யிருந்த ஆடவன்‌ எவனோடும்‌ உரையாடூவ 
தற்குப்‌ பிரபுல்லாவுக்கு அனுமதி தரப்பட 
வில்லை. ஒரு வருஷம்‌ பூர்த்தியானபிறகு உரை 
யாடுவதைப்‌ பற்றிய நிபந்தனை ஒதுக்கிவைக்‌ 
கப்பட்டது. ஆனல்‌ வீட்டுக்குள்‌ ஆடவன்‌ 
யாரும்‌ வரலாகாது. மூன்றாம்‌ ஆண்டில்‌ 

பிரபுல்லா மொட்டையடித்துக்கொண்டாள்‌. 
அதன்‌ பிறகு தம்முடைய குறிப்பிட்ட சில 
சிஷ்யர்கள்‌ மட்டும்‌ பிரபுல்லாவைப்‌ பார்ப்ப 
தற்கு அனுமதி தரப்பட்டது. மொட்டையடித்‌ 
துக்கொண்டிருந்த சிஷ்யை மற்ற குரு சகோ 
தரர்களோடு பாரமார்த்திக விஷயத்தை மட்டும்‌ 
பேசலாம்‌, அப்படிப்‌ பேசும்பொழுது அவளு 
டைய கண்பார்வை நிமிர்ந்து இருக்கலாகாது. 
அது நிலத்தைப்பார்த்த வண்ணமாக இருக்க 
வேண்டும்‌. 
தாலின்‌ உட்பொருளை மகேந்திரர்‌ மேலும்‌ 
வாசிக்கலாயினர்‌.பிரபுல்லா சாஸ்திர ஆராய்ச்சி 
யில்‌ ஈடுபட்டாள்‌. அவள்‌ இலக்கணம்‌ கற்றாள்‌. 
அதன்‌ பிறகு இரகு வம்சம்‌, குமார சம்பவம்‌, 
சாகுந்தலம்‌, நைஷதம்‌ முதலியன கற்கலானாள்‌. 
அதன்பிறகு நியாயம்‌, சரங்க்யம்‌, வேதாந்தம்‌ 
ஆகிய தர்சனங்களையும்‌ அவள்‌ கற்கலானள்‌. 
பரமஹம்சதேவர்‌: “ இதன்‌ உட்கருத்து 
யாது என்பது உங்களுக்கு வீளங்குகின்றதா ? 
ஏட்டுக்‌ கல்வியில்லாதவர்களுக்கு ஞானமில்லை 
என்பது இந்த நூலாசிரியர்‌ போன்றவர்களு 
டைய கருத்தாகும்‌, சாஸ்திர ஞானம்‌ முதலில்‌ 
வருகிறது என்றும்‌ அதைத்‌ தொடர்ந்து கட 
வுள்‌ ஞானம்‌ வருகிறது என்றும்‌ அவர்கள்‌ 
கருதுகின்றனர்‌. ஏட்டுக்கல்வியின்‌ மூலமாகவே 
தான்‌ பரஞானம்‌ வருகிறது என்பது அவர்‌ 
களுடைய கருத்து, இதில்‌ எவ்வளவுதூரம்‌ 
உண்மையிருக்கிறது என்று ஆராய்ந்து பார்ப்‌ 
போம்‌. யதுமல்லிக்‌ அவர்களை அறிமுகப்‌ 
படுத்திக்கொள்ள நான்‌ வீரும்புகிறேன்‌ என்று 
வைத்துக்கொள்ளுவோம்‌. அப்படி அறிமுகப்‌ 
படுத்திக்கொள்ளுவதற்கு முன்பு அவருக்கு 
வீடுவாசல்‌ எத்தனை ? சொத்துசுகம்‌ எவ்வளவு 
என்பதை அறிந்துகொள்ள வேண்டுவது 
அவசியமா? யதுமல்லிக்கைப்பற்றிய இத்தனை 
வீதமான விபரங்கள்‌ எனக்குத்‌ தேவையா 2 
ஏதேனும்‌ ஒருவிதத்தில்‌ யதுமல்லிக்கருடைய 
வீட்டுக்குள்ளே நான்‌ நுழையவேண்டும்‌. வாயில்‌ 
காப்பாளர்களைன முகஸ்துதி பண்ணியோ, 
அல்லது அவருடைய முரட்டுத்தனமான செய 
லப்‌ பொருள்படுத்தாது வீரைந்து வீட்டுக்குள்‌ 
'சென்றோ யதுமல்லிக்கோடு கான்‌ நேரில்‌ பேச 
வேண்டும்‌. அப்படி நான்‌ அவரிடம்‌ இணக்கம்‌ 
 கொண்டான பிறகுவேண்டுமானால்‌ அவருடைய 


தர்ம சக்கரம்‌ 


சொத்துக்களைப்‌ பற்றி நான்‌ அவரிடம்‌ கேட்க 
லாம்‌. கேட்டமாத்திரத்தில்‌ அவரைப்பற்றிய 
வீபரங்கள்‌ யாவும்‌ தாமாகவே வெளியாகும்‌. 
அதை அறிந்துகொள்ளுதலில்‌ எனக்குச்‌ 
சிரமம்‌ ஏதும்‌ உண்டாகாது. முதலில்‌ பரமனை 
நாம்‌ அறிந்து கொண்டாக வேண்டும்‌. அந்தப்‌ 
பரமனுக்குச்‌ சொந்தமாயிருக்கும்‌ பிரபஞ்சத்‌ 
தைப்‌ பற்றிய ஞானம்‌ அதைத்‌ தொடர்ந்து 
வரவேண்டும்‌, எடுத்த எடுப்பில்‌ வால்மீகிக்கு 
“ராமா ” என்று பகர இயலவில்லை. அதற்கு 
மாறாக மரா என்று உச்சரித்தார்‌. ம என்னும்‌ 
எழுத்து கடவுளைக்‌ குறிக்கிறது. ரா என்‌ 
னும்‌ எழுத்து அவர்‌ படைத்துள்ள சம்பத்‌ 
தைக்‌ குறிக்கிறது, வீட்டில்‌ குடியிருப்பவ 
னோடு முதலில்‌ இணக்கம்‌ பூணவேண்டும்‌. 
அதற்குப்‌ பிறகு தேவை ஏற்பட்டால்‌ அந்த 
வீட்டைப்‌ பற்றிய உண்மைகளையெல்லாம்‌ 
வீட்டானே எடுத்து இயம்புவான்‌.” 
பரமஹம்சர்‌ கொடுத்த இந்த வியாக்யா 
னத்தை ஆங்குக்‌ குழுமியிருந்த அன்பர்கள்‌ 
ஆழ்ந்து கவனித்துக்‌ கேட்டு வந்தனர்‌. 
மகேந்திரநாதர்‌ பிரபுல்லாவின்‌ வரலாற்றைத்‌ 
தொடர்ந்து வாசிக்கலாயினர்‌. 
பிரபுல்லாவானவள்‌ கல்வியை முடிவுக்குக்‌ 
கொண்டு வந்தாள்‌, பிறகு நெடுநாளாக அவள்‌ 
ஆத்மசாதனம்‌ புரிந்தாள்‌. அப்பொழுது ஒரு 
காள்‌ பவானிபதக்‌ அவள்‌ வீட்டுக்கு வந்து 
சேர்ந்தார்‌. நிஷ்காமிய கர்மத்தை அவளுக்குப்‌ 
புகட்டுதற்கு அவர்‌ திட்டமிட்டு இருந்தார்‌. 
பகவத்கீதை புகட்டுகின்ற கோட்பாடு ஒன்றை 
அவர்‌ எடுத்துரைத்தார்‌? “உனக்கு ஏற்‌ 
பட்டுள்ள நித்தியகர்மங்களைப்‌ பற்றற்றவ 
னயிருந்துகொண்டு யாண்டும்‌ புரிந்து வரு 
வாயாக; பற்றற்றுப்‌ பணிவிடை பண்ணு 
பவன்‌ மேலாம்‌ நிலை எய்துகிறான்‌. ”” 
நிஷ்காமிய கர்மத்தின்‌ மூன்று கூறுகளை 
அவர்‌ அவளுக்கு எடுத்து இயம்பினார்‌ ; இந்‌ 
திரிய நிக்ரஹம்‌ முதல்படி ; அகங்காரமற்று 
இருப்பது இரண்டாம்படி; கர்ம பலனை 
ஸ்ரீ கிருஷ்ணனுக்கு அர்ப்பணம்‌ பண்ணுவது 
மூன்றாம்படி. அகங்காரத்தில்‌ ஊறிக்கிடக்கும்‌ 
மானுடன்‌ ஒருவனுக்குத்‌ தன்‌ கடமையை முறை 
யாகச்‌ செய்வது சாத்தியமன்று என்று அவர்‌ 
மேலும்‌ அவளுக்கு எடுத்து உரைத்தார்‌. பக 


பரமஹம்சர்‌ புகட்டிய 


வத்கீதையினின்று அவர்‌ மேற்கோள்‌ எடுத்‌ 
துக்‌ காட்டினார்‌. அவர்‌ இயம்பியதாவது : 
“ரேகிருதியின்‌ குணங்கள்‌ கர்மம்‌ புரிகின்றன. 
அகங்காரத்தால்‌ அறிவு மழுங்கியவன்‌ நான்‌ 
கர்த்தா என்று எண்ணிக்கொள்ளுகிறான்‌. ”” 
அடுத்தபடியாக பவானிபதக்‌ கர்மபலனை 
ஸ்ரீ கிருஷ்ணனுக்கு அர்ப்பணம்பண்ணுவதைக்‌ 
குறித்து விளக்கினார்‌. அதற்கும்‌ அவர்‌ பகவத்‌ 
கீதையினின்றே மேற்கோள்‌ எடுத்துக்‌ காட்டி 
னார்‌: “நீ எதைச்‌ செய்கின்றுயோ, எதை 
அருந்துகின்றாுயோ, எதைத்‌ தானமாக எடுத்து 
வழங்குகின்றுயோ, எத்தவத்தைப்‌ புரிகின்‌ 
ருயோ, குந்தியின்‌ மைந்தனே அதை எனக்கு 
அர்ப்பணமாகப்‌ பண்ணுவாயாக,”” 
பரமஹம்சதேவர்‌: “இது மிககன்று, இவை 
யாவும்‌ கீதையின்‌ கோட்பாடுகள்‌. யாரும்‌ 
இக்கோட்பாடுகளை மறுக்க முடியாது. இதற்‌ 
கிடையில்‌ மற்றொரு விஷயத்தை நினைவில்‌ 
வைத்துக்கொள்ள வேண்டும்‌, கர்மபலனை 
ஸ்ரீ கிருஷ்ணனுக்குப்‌ படைப்பதைக்‌ குறித்து 
இந்த நூலாசிரியர்‌ பேசுகின்றார்‌. ஆனால்‌ 
பகவானிடத்தில்‌ பக்திபண்ணுவதைக்‌ குறித்து 
அவர்‌ ஒன்றும்‌ பகரவில்லை.” 
மகேந்திரர்‌: ** இல்லை. பக்தியை வளர்ப்‌ 
பதைப்பற்றிய பேச்சுக்கு ஈண்டு இடமில்லை.” 
அடுத்தபடியாகப்‌ பிரபுல்லாவும்‌ பவானிபதக்‌ 
கும்‌ பணத்தை எப்படிப்‌ பயன்படுத்துவது 
என்பதைப்பற்றிப்‌ பேசினார்கள்‌. தன்னுடைய 
செல்வமனைத்தையும்‌ கிருஷ்ணனுக்கு ஒப்‌ 
படைத்து விட்டதாகப்‌ பிரபுல்லா பகர்ந்தார்‌. 
அப்புஸ்தகத்தினின்று மேலும்‌ மகேந்திரர்‌ 
வாசிக்கலாயினர்‌. 
பிரபுல்லா: “ என்‌ செயல்கள்‌ அனைத்தை 
யும்‌ ஸ்ரீ கிருஷ்ணனுக்கு நான்‌ எங்ஙனம்‌ படைக்‌ 
கின்றேனோ அங்ஙனம்‌ என்‌ செல்வத்தையும்‌ 
நான்‌ அவனுக்குப்‌ படைக்கின்றேன்‌,” 
பவானிபதக்‌ : “செல்வம்‌ முழுதையுமா 2" 
பிரபுல்லா : “* ஆம்‌! செல்வமனைத்தையும்‌.” 
பவானிபதக்‌ :**அப்படியானால்‌ பற்றற்றவளா 
கப்‌ பணிவிடை பண்ணுவது உனக்குச்‌ சாத்‌ 
தியப்படாது. உணவுக்காக நீ உழைக்கின்ற 
பொழுது அவ்வுழைப்பில்‌ உனக்குப்‌ பற்றுதல்‌ 
உண்டாகும்‌. ஆகவே இரண்டு உபாயங்களில்‌ 
ஏதேனும்‌ ஒன்றை நீ கையாளவேண்டும்‌, உன்‌ 

உணவைப்‌ பிக்ஷையாக நீ ஏற்றாகவேண்டும்‌, 
அல்லது நீ சம்பாதித்த பணத்தைக்கொண்டு 
நீ ஜீவனம்‌ பண்ணவேண்டும்‌. தான்‌ பெறுகிற 
பிக£ அன்னத்தில்‌ பிச்சைக்காரனுக்கும்‌ 
பற்றுதல்‌ உண்டாகிறது. ஆதலால்‌ உன்னு 
டைய சரீர சம்ரக்ஷணையின்‌ பொருட்டு உன்னு 
டைய பணத்தையே நீ பயன்படுத்தவேண்டும்‌,” 

மகேந்திரர்‌: (புன்னகை பூத்தவராகப்‌ 
பரமஹம்சரைப்‌ பார்த்து) * உலகப்பற்று 
உடையவர்களுடைய போக்கு இத்தகையது.” 

பரமஹம்சதேவர்‌ : “ஆம்‌. அது உண்மை. 
ஆனால்கடவுள்‌ பற்றுஉடையவன்‌ ஆழ்ந்து சாத 
னத்தில்‌ மூழ்குகிறான்‌. தன்‌ உடலைப்‌ பற்றி 
அவன்‌ எண்ணிப்‌ பார்ப்பதில்லை. 

அடுத்தபடியாக பவானிபதக்‌ பிரபுல்லாவிடம்‌ 
கேள்வி ஒன்று கேட்கின்றார்‌. உன்னிடத்துச்‌ 
செல்வம்‌ ஏராளமாகவிருக்கின்றது. இந்தச்‌ செல்‌ 
வம்‌ முழுவதையும்‌ எம்முறையில்‌ நீ கிருஷ்ண 
னுக்குப்‌ படைப்பாய்‌ ?” பிரபுல்லா கொடுத்த 
விடையாவது: “அதில்‌ சிரமம்‌ யாது உளது? 
எல்லார்‌ உள்ளங்களிலும்‌ கிருஷ்ணன்‌ குடியிருக்‌ 
கின்றான்‌. என்‌ செல்வத்தைப்‌ பல பேருக்குப்‌ 
பங்கிட்டுக்‌ கொடுப்பது கிருஷ்ணனுக்குக்‌ 
கொடுப்பதற்கு ஒப்பாகிறது.” 

கீதையினின்று மேற்கோள்‌ எடுத்துக்காட்டி 
பவானிபதக்‌ பகர்ந்ததாவது: ““எல்லாப்பொருள்‌ 
களினும்‌ என்னைக்‌ காண்பவனும்‌ எல்லாப்‌ 
பொருள்களை என்னிடத்துக்‌ காண்பவனும்‌ 
ஒருபொழுதும்‌ என்னிடத்திலிருந்து பிரிந்துபட்‌ 
டுப்போவதில்லை, பரமாத்மாவாகிய நானும்‌ 
அன்னவனிடமிருந்து பிரிந்துபட்டுப்‌ போவ 
தில்லை, எந்த யோகி எல்லா உயிர்களிடத்தும்‌ 
இலங்குகின்ற என்னை வணங்குகின்றானே 
அன்னவனுடைய வாழ்வு எத்தகையதாயினும்‌ 
அவன்‌ பரமாத்மாவாகிய என்னிடத்தே லயப்‌ 
பட்டவனாகின்றான்‌. தனக்கு இன்பம்‌ தருபவை 
யாவும்‌ மற்ற உயிர்களுக்கு இன்பம்‌ தருகின்‌ 
றன, தனக்குத்‌ துன்பம்‌ தருகின்றயாவும்‌ மற்ற 
உயிர்களுக்கும்‌ துன்பம்‌ தருகின்றன என்னும்‌ 
கோட்பாட்டை அறிபவன்‌ மஹாயோகியாகக்‌ 
கருதப்படுகிறான்‌. 

பரமஹம்சதேவர்‌: £“ பராபக்தியில்‌ மூழ்கி 
இருப்பவனிடத்து இந்தப்‌ பாங்குகளனைத்தை 
யும்‌ தெளிவுறக்‌ காண்கின்றோம்‌.” 


பைங்கிளிக்‌ கண்ணி 


( தாயுமானவர்‌ இயற்றியது ) 


41. பைம்பயிரை நாடும்‌உள்போல்‌ பார்பத்த 
பைங்கொடி.சேர்‌ 

செம்பயிரை நாடித்‌ திகைத்தேன்நான்‌ பைங்கிளியே, 

பைம்பயிரை- பசுமையான பயிரினை. பார்‌ 
பூத்த- உலகைத்‌ தோற்றுவித்த, பைங்கொடி- 
பச்சைக்கொடி போன்ற இடையினை உடைய 
பார்வதி தேவி. செம்பயிரை-செவ்விய பயிரா 
கிய சிவனாரை. 

பச்சைக்கிளியானது மரம்‌, செடி, கொடி 
களில்‌ எங்கு பசுமை ஏராளமாகவிருக்கிறதோ 
ஆங்கு அது இன்புற்று வாழ்ந்திருக்கிறது, 
இதில்‌ தற்பாதுகாப்பு நிறைந்திருக்கிறது. 
ஆங்கிலத்தில்‌ கே0௦01226 சூழ்கிலைப்‌ பாது 
காப்பு என ௮து பொருள்படுகிறது. அதற்கு 
இரண்டொரு சான்று எடுத்துக்கொள்வோம்‌. 
செம்புமுதியில்‌ வாழும்‌ வெட்டுக்கிளி செம்‌ 
புழுதி நிறத்துடன்‌ இருக்கிறது, பச்சை இலை 
களுக்கிடையில்‌ வாமும்‌ வெட்டுக்கிளி அந்த 
இலை போன்றே பச்சை நிறம்‌ உடையதாயிருக்‌ 
கிறது. எதிரிகளிட த்திலிருந்து தற்பாதுகாப்புப்‌ 
பெறுவதற்கு இச்சூழ்நிலை பயன்படுகிறது. 
பச்சை இலைகளுக்கிடையிலே வாழ்ந்திருப்ப 
தால்‌ பச்சைக்கிளியைப்‌ பருந்து முதலிய சத்‌ 
தருக்கள்‌ எளிதில்‌ கண்டு பிடிக்க முடி 
யாது. அந்தப்‌ போக்கில்‌ இயற்கைத்‌ தாய்‌ 
ஒவ்வொரு உயிருக்கும்‌ ஒவ்வொரு விதத்தில்‌ 
பாதுகாப்பு அளித்திருக்கிறாள்‌. 

அன்னை பராசக்தி அிலாண்டங்களனைத்‌ 
தையும்‌ தோற்றுவித்திருக்கிறாள்‌. அப்படியிரும்‌ 
தும்‌ சிவனார்‌ மேனியில்‌ இடம்‌ பெற்றுள்ள அப்‌ 
பார்வதி தேவியானவள்‌ யாண்டும்‌ கன்னியா 
கவே இருந்து வருகிறாள்‌. சேரிடம்‌ அறிந்து 
அவள்‌ சேர்ந்திநப்பதின்‌ வீளைவு அதுவாம்‌, 
சி௨னா3ரோ யாண்டும்‌ நிறை பொருள்‌, ஆதலால்‌ 
அன்னவர்‌ செம்பயிர்‌ என ஈண்டு இயம்பப்‌ 
பெறுகிறார்‌, அத்தசைய உமா சமேதனாகிய 
சிவனாரை நான்‌ சேர்ந்திருப்பேனாகில்‌ அதற்கு 
நிகரான பாதுகாப்பு வேறு ஏதுமில்லை. அத்த 
கைய அழிந்துப்பட்டுப்‌ போகாத பாதுகாப்பை 
கான்‌ எ௩ஙனம்‌ பெறுவேனென்று திகைத்‌ 
திருக்கிறேன்‌. பச்சைக்கிளி3ய, பொருத்தமான 


சூழ்நிலையில்‌ நீ நன்கு: பாதுகாக்கப்பட்டு 
வாழ்ந்து வருகின்றாய்‌. அதே விதத்தில்‌ எனக்‌ 
குப்‌ பொருத்தமான சூழ்நிலையாகிய அம்மை 
யப்பன்‌ சந்நிதியில்‌ கான்‌ இடம்‌ பெறவேண்டு 
மென்று திகைத்து இருக்கிறேன்‌ என்பது இக்‌ 
கண்ணியின்‌ கோட்பாடு. 
42. பொய்க்கூடு கொண்டு புலம்பூுவறே எம்‌ 
[ இறைவர்‌ 
மெய்க்கூடு சென்று விளம்பிவா மைங்கிளியே. 
விளம்பிவா---தெரிவித்து விட்டு வருவாயாக. 
தேகம்‌ எடுத்திருக்கும்‌ ஜீவாத்மன்‌ தேஹி 
என அழைக்கப்பெறுகிறான்‌. சரீரம்‌ படைத்‌ 
திருக்கும்‌ ஜீவாத்மன்‌ சரீரி என அழைக்கப்‌ 
பெறுகிறான்‌. எது ஓயாது தஹனமாய்க்‌ 
கொண்டிருக்கிறதோ அது தேஹம்‌. எது 
ஓயாது ஜீரணமாய்க்‌ கொண்டிருக்கிறதோ அது 
சரீரம்‌, குழந்தைப்‌ பருவத்திலிருந்து சரீரம்‌ 
ஓயாது மாறியமைந்து கொண்டே இருக்கிறது. 
மரணத்தின்‌ வாயிலாக ஜீவாத்மன்‌ ஏதேனும்‌ 
ஒரு நாள்‌ அந்தச்‌ சரீரத்தினின்று விலகிக்‌ 
கொள்கிறான்‌. கல்பகாலம்‌ முழுதும்‌ மாறு 
படாத ஒரே சரீரத்தீல்‌ வாழ்ந்திருக்கும்‌ ஜீவாத்‌ 
மனைப்‌ பிரபஞ்சத்தில்‌ எங்கும்‌ காண்பதில்லை. 
ஆகலால்தான்‌ மானுட உடம்பைப்‌ பொய்க்கூடு 
என்று ௮ண்ணலார்‌ இயம்புகின்றார்‌. தேகம்‌ 
எடுப்பதில்‌ துன்பம்‌. அதைப்‌ பேணுதலில்‌ 
தன்பம்‌. அதை ஒதுக்குதலில்‌ துன்பம்‌, ஆக 
தேசமானது யாண்டும்‌ துன்பத்துக்கு இருப்‌ 
பி. மாகிறது. அத்தகைய தேகத்தை என்னு 
டையது என்று கருதி நான்‌ புலம்புவது 
பொருந்துமா? தன்னுடையது அல்லாததைத்‌ 
தன்னுடையது என்று கருதித்தானே உலக 
முழுதும்‌ துயருற்றுக்‌ கிடக்கிறது. சேரிடம்‌ 
அறிந்து சேர்‌ என்னும்‌ கோட்பாட்டுக்கு இலக்‌ 
காக இக்கண்ணியும்‌ அமைந்திருக்கிறது. 
பொய்ச்கூடு ஆகிய பிரகிருதியமான உட 
லோடு தொடர்வு கொள்ளாது ஆத்ம சொருபத்‌ 
திற்கு நிஜமான இருப்பிடமாகிய சிவனைச்‌ சார்ந்‌ 
திருப்பதே முறை. அச்சிவனாரை மெய்க்கூடு 
என்று மொழிவது பொருந்தும்‌. ஏனென்றால்‌ 
மெய்ம்மைக்கு அவரே இலக்கு ஆகிறார்‌. கால 


பைங்கிளிக்‌ கண்ணி 


காலனாகிய அவரைக்‌ காலம்‌ எடுத்து விழுங்‌ 
காது. இடத்திலே அங்கு இருக்கிறார்‌, இங்கு 
இருக்கிறார்‌ என்று எல்லை கட்டமுடியாத நிறை 
பொருளாக அவர்‌ இருக்கிறார்‌. காரணத்தை 
மூகாமையாக வைத்துக்கொண்டு பிரபஞ்சம்‌ 
தோன்றியிருக்கவும்‌ மறையவும்‌ செய்கிறது. 
ஆனால்‌ மெய்ப்பொருளாகிய சிவனார்‌ பூரணனாய்‌ 
யாண்டும்‌ இருந்தது இருந்தபடி இருக்கிறார்‌, 
அத்தகைய மெய்ப்பொருளையே நான்‌ யாண்டும்‌ 
சார்ந்திருப்பேன்‌ , 
பிரபஞ்சத்தை நான்‌ ஒரு பொழுதும்‌ சாரேன்‌. 
நான்‌ கொண்டுள்ள இந்த மேலான தீர்மானத்‌ 
தைப்‌ பச்சைக்கிளியே, பரமனிடம்‌ சென்று 
பகர்ந்து வருவாயாக என்பது இக்கண்‌் ணியின்‌ 
கருத்து. 

43. பெரய்ப்பணி வேண்டேனைப்‌ பொருள்படுத்தி 
[அண்ணல்‌ என்பால்‌ 
மெய்ப்பணியும்‌ தந்துஓகுகால்‌ மேவுவஜே பைங்‌ 
[கிவியே. 

மேவு வனோ-ஆட்கொள்வானே. 

பொய்ப்பணி, மெய்ப்பணி ஆகிய இரண்டுக்‌ 
குமிடையில்‌ வேற்றுமை மிக உண்டு. பெரி 
யோர்‌ செய்கிறசெயலைப்‌ பார்த்துச்‌ சிறுவர்கள்‌ 
அச்செயல்களை யெல்லாம்‌ விளையாட்டாகப்‌ 
பண்ணுவதுண்டு. மணலிலே வீடுகட்டி மண 
லிலே சோறு சமைத்து அதைத்‌ தங்களுக்கிடை 
யில்‌ வழங்கி விளையாடுகிறார்கள்‌. வெறும்‌ 
வீளையாட்டை ஊக்கத்தோடும்‌ ஓரளவு மெய்‌ 
உணர்வோடும்‌ புரிந்து வருகின்றனர்‌. அப்‌ 
படிச்‌ செய்வது பாசாங்கு அல்ல. சிறுவருக்‌ 
கேற்ற பண்புடனே அச்செயல்‌ புரிந்து வரு 
கின்றனர்‌. கடவுள்‌ வழிபாட்டில்‌ மக்களில்‌ 
பெரும்பான்மையோர்‌ அச்சிறுவர்களுக்கு ஒப்‌ 
பாகின்றனர்‌.கோயிலுக்குப்‌ போவதும்‌,கடவுள்‌ 
வழிபாடுபண்ணுவதும்‌ சமுதாயப்‌ பழக்க வழக்‌ 
கத்தை அனுசரித்து அவர்கள்‌ நடாத்துகின்‌ 
றனர்‌. அவர்கள்‌ பண்ணுவதும்‌ பாசாங்கு 
அன்று. ஆனால்‌ அதில்‌ பரபோதமோ அருள்‌ 
நாட்டமோ ஏதுமில்லை, ஐதிகப்படி அவை 
யாவும்‌ நிகழ்ந்து வருகின்றன. ஆனால்‌ ஆத்ம 
பரிபாகம்‌ அடைந்து வருகிற ஆத்மசாதகனுக்கு 
அருள்நாட்டமும்‌ பராபக்தியும்‌ வடிவெடுக்கின்‌ 
றன. அருள்‌ நாட்டத்தால்‌ தூண்டப்‌ பெற்றுச்‌ 
செய்யும்‌ ஆராதனை ஐதிகத்தால்‌ தூண்டப்‌ 


பொய்ப்பொருளாகிய இப்‌, 

பெற்றுச்‌ செய்யும்‌ ஆராதனை போன்ற 
தன்று. பிந்தியது சமுதாயப்‌ பழக்க வழக்‌ 
கங்களை ஒட்டியது, முந்தியதோ இறைவன்‌ 
பால்‌ பூண்டுள்ள பேருணர்வின்‌ வேகத்தால்‌ 
நிகழ்வதாம்‌. ஐதிகத்தை அனுசரித்துப்‌ பண்ணு 
வது மனிதனை வீரைந்து மேல்‌ நிலைக்கு எடுத்‌ 
துச்செல்வதீல்லை. இறை நாட்டத்தின்‌ ஆவே 
சத்தால்‌ செய்யப்படும்‌ பணிவிடையோ அதி 
வீரைவில்‌ மனிதனைத்‌ தெய்விகப்‌ பாங்குடைய 
வனாகத்‌ திருத்தியமைக்கிறது. அத்தகைய 
மேலாம்‌ ஆர்வம்‌ தமக்கு வரவேண்டுமென்று 
அண்ணல்‌ பைங்கிளியோடு முறையிட்டுப்‌ 
பேசுகின்றார்‌. 
44. மண்‌ உறங்கும்‌ விண்‌ உறங்கும்‌ மற்றுஉளஎலாம்‌- 
[உறங்கும்‌ 
கண்உறங்கேன்‌ எம்‌இறைவர்‌ காதலால்‌ 
[பைங்கிளியே. 
உலகத்தவர்களுக்கு எது பகலோ அது ஞானி 
யர்க்கு இரவு. ஞானியர்களுக்கு எது பகலோ 
அது உலகத்தவர்களுக்கு இரவு. இக்கோட்பாடு 
பாரமார்த்திகப்‌ பெருவாழ்வைத்‌ தெளிவுற 
விளக்குகிறது. உலகினுள்‌ வந்துள்ள மக்கள்‌ 
காம்‌ எதைநாடி வந்திருக்கிறார்களோ அதி 
லேயே கண்ணும்‌ சருத்துமாயிருக்கின்‌ நனர்‌. 
சுசஜீவனம்‌ வேண்டும்‌ என்பவர்கள்‌ அதை 
நாடுகின்றனர்‌. போகம்‌ வேண்டும்‌ என்பவர்‌ 
கள்‌ அதற்குத்‌ திட்டமிட்டுப்‌ பாடுபடுகின்‌ றனர்‌. 
பொருளை ஏராளமாக ஈட்ட விரும்புகின்றவர்‌ 
கள்‌ அதற்கேற்ற சூழ்கிலையை பண்ணிக்கொள்‌ 
கின்றனர்‌. பதவியையும்‌ புகழையும்‌ நாடுபவர்‌ 
கள்‌ அவற்றிற்காகப்‌ பாடுபடுகீன்ரனர்‌. ஆனால்‌ 
பரநாட்டம்‌ அரிதினும்‌ அரிதாக யாரோ சிலர்க்‌ 
குத்தான்‌ அமைகிறது. அருள்நாட்டம்‌ பூண்‌ 
டிருப்பவர்கள்‌ பாங்கு அலாதியானது. உல 
கத்தவர்களோடு கூடியிருந்து அவர்கள்‌ பூணு 
கின்ற நாட்டங்களில்‌ ஆத்ம சாதகர்கள்‌ கருத்‌ 
தைச்‌ செலுத்துவதில்லை, அல்லும்‌ பகலும்‌ பர 
நாட்டத்திலேயே அவர்கள்‌ கண்ணும்‌ கருத்து 
மாயிருக்கின்‌ றனர்‌. பரத்தை அடையப்பெருது 
அவர்கள்‌ தவித்திருப்பதில்‌ அலாதி தெய்விகம்‌ 
திகழ்கிறது. அத்தகைய பண்பு தம்மிடத்து 
வரவேண்டும்‌ என்று அண்ணல்‌ பரிவுடன்‌ 
தெரிவித்துக்‌ கொள்கிறார்‌. இது இக்கண்ணி 
யில்‌ அடங்கியுள்ள கருத்தாம்‌. 


இயேசுவின்‌ மலை உபதேச விளக்கம்‌ 
(சுவாமி பிரபவானந்தரின்‌ கருத்தைத்‌ தழுவியது ) 


10. நன்மக்கள்‌ உலகுக்கு வீளக்குப்‌ பேரன்றவர்‌ 
கன்‌. குன்றின்மீது கட்டியுள்ள நகரத்தை யாரும்‌ 
மறைத்து வைக்கறுடியாது. ஏற்றிவைத்த விளக்கை 
யாகும்‌ கூடைக்குள்‌ மூடிவைப்பதில்லை. விளக்கை 
அதற்குரிய வீளக்கு மாடத்தில்‌ வைக்கிறார்கள்‌. அது 
வீடு முழுவதற்கும்‌ வெவிச்சம்‌ தருகிறது. விளக்குப்‌ 
போன்று நல்லாருடைய நல்வாழ்வு ஏனையவர்களுக்கு 
எழிகாட்டியாக அமைகின்றது. நல்லார்‌ செய்கின்ற 
நல்வீனைகளை மக்கள்‌ பேரற்றீப்‌ பரராட்டுகின்றனர்‌. 
நல்லாரைய்‌ பின்பற்றி ஏனையவர்களும்‌ கடவுள்‌ பக்தி 
உடையவர்களாகின்றனர்‌. 

பரஞானம்‌, அபரஞானம்‌ என்ற இரண்டு 


வகை ஞானங்கள்‌ இருக்கின்றன. அபர 
ஞானம்‌ பிரபஞ்சத்தைப்‌ பற்றியதாகும்‌, பர 
ஞானம்‌ கடவனைப்‌ பற்றியதாகும்‌, அபர 


ஞானத்தை யார்‌ வேண்டு மென்றாலும்‌ பெற 
லாம்‌. பரஞானமோ நூல்களின்‌ மூலம்‌ இருந்து 
பெற்றுவிட முடியாது. பரஞானம்‌ பெறுவ 
தற்கு ஒழுக்கம்‌ மிக மிக இன்றியமையாதது. 
பரஞானம்‌ பெற்ற பரமாச்சாரியர்‌ தூய ஆத்‌ 
மாக்களைத்‌ தம்மிடம்‌ இழுக்கின்றார்‌. அத்தரய 
ஆத்மாக்களின்‌ உள்ளத்தில்‌ தம்மிடமுள்ள 
ஆத்மசச்தியைச்‌ செலுத்துகின்றார்‌. ஞானி 
தம்மிடம்‌ வரும்‌ தரய சிஷ்யர்களிடத்துத்‌ தன்‌ 
னம்பிக்கையை வளர்க்கின்றார்‌. சிஷ்யர்களு 
டைய உள்ளத்தில்‌ தெளிவை உண்டுபண்ணு 
கின்றார்‌. சிஷ்யர்களை உலகத்துக்கு நன்னெறி 
காட்டுபவர்களாக மாற்றி அமைக்கின்றார்‌. எல்‌ 
லாருடைய உள்ளங்களிலும்‌ சுயஞ்ஜோதியாக 
வீளங்கிக்‌ கொண்டிருக்கும்‌ ஆத்மப்‌ பிரகாசத்‌ 
தைத்‌ தங்கள்‌ உள்ளத்தில்‌ கண்டவர்களே 
உலகுக்கு ஞான ஒளியை வழங்கும்‌ 
அருளாளர்களாகின்றார்கள்‌. அத்தகைய அரு 
ளாளர்கள் தாம்‌ உலக மக்களுக்குப்‌ போதிக்‌ 
கும்‌ தகுதியுடையவர்களாகின்றார்கள்‌. இறை 
வனுடைய செய்தியை உலகுக்கு எடுத்துச்‌ 
செல்லும்‌ அதிகாரம்‌ அவர்களுக்குத்தான்‌ 
உண்டு. கடவுளைப்‌ பற்றிப்‌ பேசவிரும்பும்‌ 
ஒருவனை ஸ்ரீ ராமகிருஷ்ணர்‌ சந்திக்கும்‌ 
பொழுது “நீ உலகுக்குப்‌ போதிப்பதற்குக்‌ 
கடவுளிடமிருந்து அத்தாக்ஷி பெற்றிருக்கின்‌ 


றாயா?” என்று கேட்பார்‌. கடவுள்‌ தரிசனம்‌ 
பெற்றவர்களே கடவுளைப்பற்றி மற்றவர்களுக்‌ 
குப்‌ போதிப்பதற்குரிய அத்தாக்ஷி பெற்றவர்‌ 
களாகிறார்கள்‌. கடவுள்‌ தரிசனம்‌ பெறாத அன்‌ 
பர்கள்‌ கடவுளைப்‌ பற்றிப்‌ பேசுவதற்குத்‌ தகுதி 
யற்றவர்கள்‌. கடவுள்‌ காட்சி பெறாதவர்கள்‌ 
செய்யும்‌ மதப்பீரசாரம்‌ மதத்துக்கு இழுக்‌ 
கைத்‌ தருகிறது. வெறும்‌ தத்துவ நூல்களைப்‌ 
படிப்பதால்‌ மட்டும்‌ நலன்‌ விளைந்து விடாது. 
புத்தகப்‌ படிப்பு ஞானஒளியைத்‌ தந்துவிடாது. 
ஒருவன்‌ சாஸ்திரங்களையும்‌ வரலாற்று நூல்‌ 
களையும்‌ தரிசனங்களையும்‌ ஏராளமாகப்‌ படித்‌ 
திருக்கலாம்‌. சமயக்கொள்கைகளிலும்‌ கோட்‌ 
பாடுகளிலும்‌ ஒருவனுக்கு நல்ல திறமை இருக்‌ 
கலாம்‌. சமயக்கொள்கைகளையும்‌ கோட்பாடு 
களையும்‌ பிரசாரம்‌ செய்வதில்‌ ஒருவன்‌ திறமை 
சாலியாக இருக்கலாம்‌, ஆனால்‌ ஆத்மீக அனு 
பவத்தில்‌ அவன்‌ ஒரு குழந்தையாக இருக்க 
லாம்‌. தன்‌ உள்ளத்தில்‌ ஆத்மதரிசனம்‌ பெறாத 
வன்‌ பிறருடைய உள்ளத்தை மாற்றி அமைக்க 
முடியாது. தன்‌ உள்ளத்தில்‌ ஆத்ம ஒளி பெற்ற 
வனே பிறருடைய வாழ்க்கையை மாற்றி 
அமைக்கும்‌ செயலைச்‌ செய்கின்றான்‌. 

பெளதிக, ரசரயன அறிவும்‌, சாஸ்திர அறி 
வும்‌ அபர ஞானத்தோடு சேர்ந்தவையாகும்‌, 
கடவுள்‌ தரிசனம்‌ பெற்றவர்களே பரஞானம்‌ 
பெற்றவர்களாகிறார்கள்‌. கடவுள்‌ காட்சி 
பெற்றவர்கள்‌ நூல்‌ அறிவு பெற்றவர்களாக 
விருக்கவேண்டுமென்று அவசியமில்லை, அவர்‌ 
களுக்கு ஏற்பட்ட கடவுள்‌ அனுபவத்தைக்‌ 
கொண்டே கடவுளைப்‌ பற்றிப்‌ பிறர்க்குத்‌ 
தெளிவாக எடுத்து விளக்குவார்கள்‌. ஸ்ரீராம 
கிருஷ்ணர்‌ நூலறிவு எதுவும்‌ பெற்றிருக்க 
வில்லை, அவர்‌ தேவியின்‌ காட்சி பெற்றிருந்‌ 
தார்‌. ஒரு சமயம்‌ அவருடைய உறவினர்‌ ஒரு 
வர்‌ சாஸ்திரம்‌ படித்துக்‌ கொண்டிருந்தார்‌. 
ஸ்ரீ ராமகிருஷ்ணர்‌ சாஸ்திர கருத்துக்களைக்‌ 
கேட்டுப்‌ பரமானந்தம்‌ அடைந்தார்‌. ஆனால்‌ 
அவர்‌ உறவீனர்‌ தாம்‌ படிப்பது ஸ்ரீ ராமகிருஷ்‌ 
ணருக்கு ஒன்றும்‌ வீளங்காது என்று எண்‌ 
ணிக்கொண்டிருந்தார்‌, எனவே அவர்‌ ஸ்ரீ ராம 


இயேசுவின்‌ மலை 


கிருஷ்ணரைப்‌ பார்த்து, “கான்‌ படிப்பது 
உமக்கு வீளங்குவது போன்று காட்டிக்கொள்‌ 
கிறீர்‌. நீர்‌ படியாதவர்‌; நான்‌ படிப்பது உமக்கு 
விளங்குகின்றதர?"” என்று கேட்டார்‌. அதற்கு 
ஸ்ரீ ராமகிருஷ்ணர்‌ கொடுத்த விடையாவது : 
“நான்‌ படிக்காதவன்‌, நீ என்ன புஸ்தகம்‌ படிக்‌ 
கிறாய்‌ என்பது எனக்குத்‌ தெரியாது. ஆனால்‌ 
நீ சொல்லும்‌ விஷயங்களெல்லாம்‌ என்‌ அனுப 
வத்துக்கு ஒத்து இருக்கின்றன. நீ என்‌ அனு 
பவத்சைப்‌ பற்றிப்‌ பேசுவது போல எனக்குத்‌ 
தெரிகிறது. எனவே நீ சொல்லுவதைக்‌ கேட்‌ 
டுப்‌ பரமானந்தம்‌ அடைகிறேன்‌.” ஸ்ரீ ராம 
கிருஷ்ணர்‌ இங்ஙனம்‌ பகர்ந்ததிலிருந்து சாஸ்‌ 
திரக்‌ கருத்துக்களெல்லாம்‌ அனுபவத்திலிருந்து 
வந்தவைகள்‌ என்று தெரிகின்றன. சாஸ்திரக்‌ 
கருத்துக்கள்‌ யாருடைய சொந்தக்‌ கருத்துக்‌ 
களும்‌ அல்ல. அவைகள்‌ சனாதன உண்மைகள்‌ 
ஆகின்றன. 

ஸ்ரீ ராமகிருஷ்ணருடைய சிஷ்யர்களுள்‌ 
சுவாமி அற்புதானந்தர்‌ ஒருவர்‌ ஆவார்‌. அவர்‌ 
ஞான ஒளி பெற்றிருந்தார்‌. ஸ்ரீ ராமகிருஷ்ண 
ருடைய சிஷ்யர்களுக்குள்‌ அவர்‌ ஓர்‌ அலாதி 
யானவர்‌ ஆவார்‌. முறைப்படி அவர்‌ கல்வி 
கற்கவில்லை, அவர்‌ ஸ்ரீ ராமகிருஷ்ணரிடத்தில்‌ 
ஒரு வேலைக்காரப்‌ பையனாக வந்து சேர்ந்தார்‌. 
அப்பொழுது அவருக்குக்‌ கையெழுத்துப்‌ 
போடவும்‌ தெரியாது, ஸ்ரீ ராமகிருஷ்ணர்‌ 
அவருக்கு வங்காள எழுத்துக்களைப்‌ புகட்டு 
வதற்குப்‌ பெரிதும்‌ முயன்றார்‌. ஆனால்‌ அற்பு 
தானந்த சுவாமிகள்‌ வங்காள. மொழியிலுள்ள 
முதல்‌ எழுத்தைக்கூடச்‌ சரியாக உச்சரிக்க 
வில்லை, ஆனால்‌ அவருடைய பிற்கால வாழ்க்‌ 
கையில்‌ அவர்‌ ஒரு சிறந்த ஞானியாகத்‌ திகழ்‌ 
வதைப்‌ பார்க்கிறோம்‌. ஒருநாள்‌ உபநிஷதப்‌ 
பகுதியில்‌ உள்ள கஷ்டமான சுலோகத்துக்குப்‌ 
பொருள்‌ காண்பதில்‌ இளம்‌ சந்நியாசிகள்‌ 
சிரமப்பட்டார்கள்‌. அனேக வியாக்யானங்‌ 
களைப்‌ புரட்டிப்‌ பார்த்தும்‌ அச்சுலோகத்துக்கு 
அவர்களுக்குப்‌ பொருள்‌ வீளங்கவில்லை, 
கடைசியாக அற்புதானந்த சுவாமிகளை அச்‌ 
சுலோகத்துக்கு விளக்கம்‌ தரும்படி கேட்டார்‌ 
கள்‌. அற்புதானந்த சுவாமிகளுக்கு ஸம்ஸ்கிரு 
தம்‌ தெரியாது, எனவே அந்த உபநிஷதப்‌ 
பகுதியை அவருடைய தாய்மொழியில்‌ மொழி 

பெயர்த்துச்‌ சொன்னார்கள்‌. அற்புதானந்த 
சுவாமிகள்‌ அந்தச்‌ சுலோகத்தைச்‌ சிறிதுநேரம்‌ 
தியானம்‌ செய்தார்‌. அதன்‌ பிறகு எளிய 
உபமானம்‌ ஒன்று கூறி அந்த உபூஒஷதப்‌ 
பகுதியை அவர்களுக்கு வீளக்கினார்‌. அவர்‌ 
கூறியவீளக்கம்‌ அந்தச்‌ சுலோகத்தின்‌ பொரு 
ளைத்‌ தெளிவாக விளக்குவதாக இருந்தது. 
அந்த விளக்கத்தைக்‌ கேட்ட இளம்‌ துநவிகள்‌ 
ஆச்சரியம்‌ அடைந்தனர்‌. 

கடவுளைக்‌ கண்ட ஞானிக்குச்‌ சமயத்தைப்‌ 
புகட்டுவதற்குத்‌ தகுதி வருகிறது, உலகத்தவர்‌ 
கருதுகின்ற பட்டப்‌ படிப்பு அவர்களுக்குத்‌ 
தேவையில்லை. கடவுள்‌ காட்சி பெற்றவ 
ருடைய இருதயம்‌ தூய்மையும்‌ பிரகாசமும்‌ 
உடையது ஆகிறது. அவரிடமிருந்து அருள்‌ ஒளி 
வெளிப்பட்டு அனைவர்க்கும்‌ சாந்தியை அளிக்‌ 
கிறது, அவரிடம்‌ சிஷ்யர்கள்‌ தாமாகவே வந்து 
சேருகின்றார்கள்‌. சிஷ்யர்களைத்தேடிக்கொண்டு 
அவர்கள்‌ எங்கும்‌ செல்ல வேண்டியதில்லை, 
ஆகாயத்தில்‌ உள்ள சூரியனை யாரும்‌ மறைக்க 
முடியாது. அங்ஙனம்‌ ஞானிகளிடம்‌ உள்ள 
அருள்சக்தியை யாரும்‌ மறைக்க முடியாது. 

ஞான ஒளிபெற்றவர்கள்‌ பக்குவமான உள்‌ 
எங்களை எல்லாம்‌ தங்கள்பால்‌ இழுக்கின்றார்‌ 
கள்‌. அவர்கள்‌ முன்னிலைக்குச்‌ செல்கின்ற 
பொழுது கடவுளைப்பற்றிய சிந்தனை குதித்‌ 
தெழுந்து வருகிறது. அந்த ஞானிகளைப்‌ பக்கு 
வம்‌ அடைந்தவர்கள்‌ பக்தியோடு நேசிக்கின்‌ 
றீர்கள்‌. அவர்களுக்குப்‌ பக்கத்தில்‌ போகும்‌ 
பொழுதுகடவுள்‌ தரிசனத்தை எளிதில்‌ பெற்று 
விடலாம்‌ என்ற உணர்வு உள்ளத்தில்‌ உண்‌ 
டாகிறது. வழக்கறிஞரைப்‌ பார்க்கின்ற 
பொழுது வழக்கைப்பற்றிய ஞாபகமும்‌, வைத்‌ 
தியரைப்‌ பார்க்கிறபொழுது உடல்‌ நோயைப்‌ 
பற்றிய ஞாபகமும்‌ ஏற்படுவன போல, 
கடவுள்‌ தரிசனம்‌ செய்தவர்களைப்‌ பார்க்கும்‌ 
பொழுது கடவுளைப்‌ பற்றிய ஞாபகம்‌ உண்‌ 
டாகிறது, நறுமணம்‌ உடைய பூவிடத்துச்‌ 
செல்கின்றபொழுது நறுமணத்தை உணர்கின்‌ 
றோம்‌. அழுகிப்போன பிணம்‌ இருக்கின்ற 
இடத்துக்குச்‌ செல்லும்பொழுது துர்நாற்றம்‌ 
வீசுவதை அறிகின்றோம்‌. புனிதவான்கள்‌ 
வசிக்கும்‌ இடத்துக்குச்‌ செல்லுபொழுதும்‌ மன 
தில்‌ புனித உணர்வுகள்‌ உண்டாகின்றன. 

யாரிடம்‌ செல்கின்றபொழுது மன அமைதி 
உண்டாகின்ததோ அவர்‌ மனச்சாந்தி அடைந்‌ 
தவர்‌ என்பதை நாம்‌ அறிந்துசொள்ளலாம்‌. 
உலசத்துயரத்தில்‌ அழுந்திக்கிடந்த ஒரு மனி 
தன்‌ அதைப்‌ போக்க இயலாதவனாக இரும்‌ 
தான்‌, தயரத்தைத்‌ தாங்கமுடியாது தற்கொலை 
செய்துகொள்ளலாமா என்ற எண்ணம்‌ அவ 
இக்கு வந்துவிட்டது அவன்‌ ரமண மகரிஷி 
யிடம்‌ சென்றான்‌. அவர்‌ முன்னிலைக்குச்‌ செல்‌ 
லச்‌ செல்ல அவனுடைய உள்ளத்தில்‌ இருந்த 
தயரம்‌ இருந்த இடம்‌ தெரியாமல்‌ மறைந்தது. 
இதுதான்‌ சான்றேர்களுடைய மகிமையாகும்‌. 
மகான்கள்‌ வாயில்‌ இருந்து வருபவைகளெல் 
லாம்‌ உள்ளத்திற்குச்‌ சாந்தியையும்‌ அமைதி 
யையும்‌ தருகின்றன. 
ஆத்மீசச்‌ சூழ்கிலையைப்‌ பயன்படுத்திக்‌ 
கொள்ளும்‌ பரிபாகம்‌ ஈமக்கு இருக்கவேண்டும்‌. 
கங்கையைப்‌ பிரமவாரி என்று ஸ்ரீ ராமகிருஷ்‌ 
ணர்‌ பகர்வது உண்டு. கங்சையின்‌ மகிமையை 
ஸ்ரீ ராமகிருஷ்ணர்‌ போன்றோர்‌ நன்கு உணர்ந்‌ 
திருந்தார்கள்‌. ஆனால்‌ கங்கைக்குள்ளிருக்கும்‌ 
மீனுக்கு அதன்‌ மகிமை தெரியாது. ஸ்ரீராம 
கிருஷ்ணரைப்‌ பார்த்தமாத்திரத்தில்‌ ,தங்சனைப்‌ 
பவித்திரமாக்கிக்‌ கொண்டவர்கள்‌ இருந்தார்‌ 
கள்‌. ஆனால்‌ ஸ்ரீ ராமகிருஷ்ணருடன்‌ வாழ்ந்து 
அவருக்குச்‌ சமாதி வரும்பொழுதெல்லாம்‌ 
அவர்‌ மேனியைத்‌ தாங்கிப்‌ பிடித்துக்‌ கொண்‌ 
டிருந்த ஹிருதயர்‌ என்பவர்‌ ஸ்ரீ ராமகிருஷ்ண 
- ருடைய மஹிமையை முற்றும்‌ அறியாதவராக 
இருந்தார்‌. அங்ஙனம்‌ மனபரிபாகம்‌ அடை 
யாத மக்கள்‌ ஆத்மீகச்‌ சூழ்நிலையில்‌ வாழ்ந்‌ 
திருந்தாலும்‌ அதைப்‌ பயன்படுத்திக்கொள்‌ 
ஞம்‌ பாக்கியமற்றவர்சளாகிறார்கள்‌. குதிரை 
ஒன்றை நீருக்கு அருகில்‌ இழுத்துச்‌ செல்ல 
ஒருவர்‌ போதும்‌. ஆனால்‌ அதற்கு விருப்பம்‌ 
இல்லாவிடில்‌ இருபது பேர்‌ சேர்ந்தாலும்‌ 
அதை நீர்‌ அருந்தச்‌ செய்யமுடியாது. இயேசு 
நாதரே முன்தோன்றி உபதேசித்தாலும்‌ அருள்‌ 
காட்டம்‌ இல்லாதவர்கள்‌ அவ்வுபதேசத்தின்‌ 
மஹிமையையும்‌, அவருடைய இறைத்‌ தன்மை 
யையும்‌ அறிந்துகொள்ள மாட்டார்கள்‌. இரா 
மன்‌ தெய்வாம்சம்‌ பொருந்தியவர்‌ என்பதை 
ரிஷிகளில்‌ சிலரே அறிந்திருந்தனர்‌, இராவ 
ணன்‌ கடைசிவரையில்‌ இராமன்‌ மஹிமையை 


தர்ம சக்கரம்‌ 


அறிந்துகொள்ளாது அழிந்தான்‌, அங்ஙனம்‌ 
பண்பாடு அடையாதவர்கள்‌ அருள்‌ சூழ்நிலை 
யைப்‌ பயன்படுத்திக்கொள்ள மாட்டார்கள்‌. 
கடவுள்‌ நன்றுடையான்‌ தீயதில்லாதவனா 
கின்றான்‌. கடவுள்‌ தன்மை உடையவர்களும்‌ 
முற்றிலும்‌ மலமே வடிவெடுத்தவர்களாகின்றார்‌ 
கள்‌. தீயைச்‌ சார்ந்த விறகுக்‌ கட்டை தீ மய 
மாவதுபோன்று ஈல்லவர்களைச்‌ சார்ந்து அவர்‌ 
களுடைய மஹிமையை உணர்ந்து அவர்கள்‌ 
மயமாவதற்கு ஊக்கத்தோடு பாடுபடுகின்றவர்‌ 
கள்‌ அவர்கள்‌ மயமே ஆகிவிடுகிறார்கள்‌. நல்ல 
வர்களைக்‌ காணும்பொழுது நம்மிடமுள்ள நல்ல 
சம்ஸ்காரம்‌ தூண்டிவிடப்படுகிறது. நல்லார்‌ 
களுடைய கூட்டுறவிலேயே இருந்து பழகினால்‌ 
நல்ல எண்ணம்‌ வலுப்பெற்று வருகிறது. தெய்‌ 
வச்‌ சூழ்நிலை என்பது நல்ல எண்ணத்தை வலுப்‌ 
படுத்துவதும்‌, தீயஎண்ணத்தை ஒழிப்பது 
மாகும்‌, ஈல்ல எண்ணம்‌ வலுவாகும்பொழுது 
தான்‌ நம்‌ வாழ்வு நல்‌ வாழ்வாகிறது, நலம்‌ 
தரும்‌ செயல்களை நாம்‌ எண்ணியபடி முடிப்ப 
தும்‌ அப்பொழுது சாத்தியமாகும்‌. நல்லதை 
ஆழ்ந்து எண்ணி நற்செயல்‌ செய்து திண்ணிய 
வாழ்வு வாழ்ந்து தெளிந்த நல்லறிவு பெறு 
தல்‌ நம்வாழ்வின்‌ லட்சியமாகும்‌, சூரியனு 
டைய வருகையால்‌ பனி மறைவதுபோன்று 
தெய்வ சாந்நித்தியத்தில்‌ தீமைகள்‌ யாவும்‌ ஈசித்‌ 
துப்போய்‌ விடுகின்றன. பாரதியார்‌ பராசக்தி 
யிடம்‌ விண்ணப்பிப்பதாவது: 
“ஏண்ணிய முடிதல்‌ வேண்டும்‌, 
நல்லவே எண்ணல்‌ வேண்டும்‌; 
திண்ணிய நெஞ்சம்‌ வேண்டும்‌, 
தெவிந்த நல்லறிவு வேண்டும்‌; 
பண்ணிய பரபமெல்லரம்‌ 
பரிதிமுன்‌ பனியே போல, 
நண்ணிய நின்முன்‌ இங்கு 
நசித்திடல்‌ வேண்டும்‌ அன்றய்‌!'? 
உலகை உய்விக்க வந்தவர்களை ஒருநாளும்‌ 
மறைத்து வைக்க முடியாது, அவர்களுடைய 
அருள்‌ ஒளி உலகததில்‌ உள்ளவர்களை எல்‌ 
லாம்‌ உய்விக்கின்றது. உலசத்தை உய்விக்கும்‌ 
அருள்‌ ஒளியை நம்மிடத்துத்‌ தோற்றுவித்து 
உலகை உய்விக்கும்‌ உத்தமர்களாக நாம்‌ ஆக 
வேண்டும்‌ என்பதே இயேசுநாதர்‌ அருளிய 


இவ்வுபதேசத்தின்‌ கருத்தாகும்‌, 


ஓ 
றத்தாறு 
(ஸ்ரீமத்‌ சுவாமி சித்பவரனந்தர்‌ அவர்கள்‌ 20-1-75 அன்று மதுரைப்‌ பல்கலைக்‌ கழகத்தில்‌ நிகழ்த்திய சொற்பொழிவு) 
[ 2998ஆம்‌ பக்கத்‌ தொடர்ச்சி ] 


திருதராஷ்டிரன்‌ பாண்டவர்களைப்‌ பார்த்து 
“நீங்கள்‌ இராஜ்யத்தைவீட்டு வெளியே போய்ச்‌ 
சிறிது காலத்துக்கு ஓய்வு எடுத்துக்கொண்டு 
வரலாம்‌” என்று கூறி அவர்களை இராஜ்யத்தை 
விட்டு வெளியே அனுப்பி வைத்தான்‌. துரியோ 
தனன்‌ அரக்கு மாளிகை ஒன்று கட்டி அதில்‌ 
பாண்டவர்களைத்‌ தங்கச்‌ செய்து ஒழித்துக்‌ 
கட்டிவிடச்‌ சூழ்ச்சி செய்தான்‌. பாண்டவர்கள்‌ 
அவ்வரக்கு மாளிகையிலிருந்து தப்பித்து வீட்‌ 
டார்கள்‌. மறுபடியும்‌ பாண்டவர்கள்‌ பாழ 
டைந்து கிடந்த காண்டவப்‌ பிரஸ்தத்தை இந்தி 
ரப்‌ பிரஸ்தமாகச்‌ சிறப்படையும்படி செய்து 
விட்டார்கள்‌. பாண்டவர்கள்‌ வளர்ச்சி அடை 
வதைப்‌ பார்த்துத்‌ துரியோதனன்‌ பொறாமை 
கொண்டான்‌. பாண்டவர்களுடைய இராஜ்ஜி 
யத்தை அபகரித்துவிட வேண்டுமென்று 
திட்டம்‌ போட்டான்‌. போர்‌ புரிந்து அவர்‌ 
களிடமிருந்து இராஜ்ஜியத்தைப்‌ பெறமுடியாது 
என்று எண்ணிய துரியோதனன்‌ சூதாடி அவர்‌ 
களிடமிருந்து இராஜ்யத்தை அபகரித்துக்கொள்‌ 
ளலாம்‌ என்று எண்ணினான்‌. பாண்டவர்களைச்‌ 
சூதாட்ட த்திற்கு அழைக்குமாறு துரியோதனன்‌ 
தன்‌ தந்தையைத்‌ தூண்டினான்‌. துரியோதனன்‌ 
பேச்சைக்‌ கேட்டுத்‌ திருதரா ஷ்டிரன்‌ பாண்டவர்‌ 
களைச்‌ சூதாட்டத்திற்கு அழைத்தான்‌. “சூதாடு 
வது கொடியது; சூதாட்டத்தில்‌ வீவேகம்‌ 
போய்விடும்‌; ஆனால்‌ பெரியப்பா சூதாட்டத்‌ 
தில்‌ ஈடுபடும்படி உத்திரவு போடுகிறார்‌. நான்‌ 
அவருடைய உத்திரவை மீறி நடக்கமாட்டேன்‌. 
அவருடைய உத்திரவுக்குக்‌ கீழ்ப்படிந்து என்‌ 
தந்‌ைத பாண்டு நடந்துகொள்வார்‌. அவரு 
டைய பிள்ளையாகிய நான்‌ பெரியப்பாவினு 
டைய உத்திரவு பொருந்தாது எனினும்‌ அதற்‌ 
குக்‌ கட்டுப்பட்டு நடக்கக்‌ கடமைப்பட்டிருக்‌ 
கிறேன்‌.” இங்ஙனம்‌ எண்ணிய யுதிஷ்டிரன்‌ 
சூதாட்டத்தில்‌ ஈடுபட்டு நாட்டை இழந்தான்‌. 
காட்டில்‌ தவ வாழ்க்கையில்‌ பாண்டவர்கள்‌ 
ஈடுபட்டவர்களானார்கள்‌, இங்குப்‌ பாண்‌ டவர்‌ 
கள்‌ தீமையை எதிர்க்காதுஅதைப்‌ பொறுத்தப்‌ 
பழகினார்கள்‌, அருள்‌ நாட்டம்‌ படைத்தவர்‌ 


களாக வனத்திலிருந்து தவத்தின்‌ மூலமாகத்‌ 
தங்களைப்‌ பலப்படுத்தி வந்தார்சள்‌. துரியோ 
தனன்‌ பொருள்நாட்டம்‌ உடையவனாக இருந்து 
தன்னுடைய சேனையின்‌ பலத்தைப்‌ பலப்‌ 
படுத்தி வந்தான்‌. மகரிஷி ஒருவர்‌ வனவாசம்‌ 
செய்து கொண்டிருந்த பாண்டவர்களிடம்‌ 
சென்று அவர்களோடு சில நாட்கள்‌ தங்கி 
இருந்தார்‌, பிறகு அவர்‌ -அஸ்தினாபுரச்துக்கு 
வந்தார்‌. திருதராஷ்டிரன்‌ அந்த ரீஷியை வர 


வேற்றன்‌. உபசாரத்திற்காகத்‌ தம்பிமக்கள்‌ 
க்ஷேமோக இருக்கிறார்களா? என்று கேட்‌ 
டான்‌, மகரிஷி பகர்ந்ததாவது: “பாண்டவர்‌ 


களுடைய தவத்தின்‌ மஹிமையை என்னென்று 
சொல்வது! சிவபெருமான்‌ அர்ஜுனன்தவத்தை 
மெச்சி அவனுக்குப்‌ பாசுபதாஸ்திரம்‌ தந்துள்‌ 
ளார்‌. இந்திரனும்‌ அர்ஜுனனுக்கு விதவித 
மான அஸ்திரங்களை எல்லாம்‌ தந்திருக்கிறான்‌. 
பீமனும்‌ முன்‌ பிருந்ததைவிடப்‌ பன்மடங்கு பலம்‌ 
பெற்றவனாகத்‌ திகழ்கின்றான்‌. யுதிஷ்டிரன்‌ 
அருள்நிலை ஓங்கப்‌ பெற்றவனாக இருக்கின்றான்‌. 
நகுல சகாதேவர்களும்‌ சிறப்பு மிக எய்தியிருக்‌ 
கின்றார்கள்‌.” இதைக்‌ கேட்ட திருதராஷ்டிர 
னுக்குத்‌ தாங்கமுடியாத வேதனையாக இருக்‌ 
தது, மகரிஷியிடம்‌ பாண்டவர்களைப்‌ பற்றி 
எதற்காகக்‌ கேட்டேன்‌ என்று தன்னைத்தானே 
நொந்து கொண்டான்‌, பாண்டவர்கள்‌ அருள்‌ 
நாட்டத்திலேயே கண்ணும்‌ கருத்துமாக 
இருந்தார்கள்‌. துரியோதனன்‌ பொருள்‌ 
நாட்டம்‌ உடையவனாக இருந்தான்‌, வனவாசம்‌ ' 
செய்வதை நல்ல சந்தர்ப்பமாகப்‌ பாண்டவர்‌ 
கள்‌ எண்ணி அக்காலத்தைத்‌ தவத்தில்‌ ஈடு 
படுத்தினார்கள்‌. வனத்துக்குப்‌ போய்ச்‌ சிறிது 
காலத்திற்கு பிறகு திரெளபதியும்‌, பீமனும்‌ 
யுதிஷ்டிரனிடம்‌ பகர்ந்ததாவது: “போர்‌ 
புரிந்து நாட்டைப்‌ பெறுவது க்ஷத்திரிய 
தர்மத்துக்குப்‌ ஒத்ததாகும்‌. சூகாடி காட்டை 
எடுப்பது க்ஷத்திரிய தர்மம்‌ ஆகாது, தரியோ 
தனன்‌ சூதாடி நாட்டைப்‌ பிடுங்கிக்கொண் 
டான்‌, அப்பொழுது நீங்கள்‌ அவனை எதிர்க்‌ 
கக்‌ கூடாது என்று சொல்லிவிட்டீர்கள்‌. 


நீங்கள்‌ சொன்ன பிரகாரம்‌ ஒரு மாதத்துக்கு 
மேல்‌ வனத்தில்‌ இருந்து விட்டோம்‌. இனி, 
துரியோதனன்‌ மீது படையெடுத்துச்‌ சென்று 
போர்செய்து இராஜ்யத்தை எடுத்துக்கொள்ள 
லாம்‌. யுதிஷ்டிரன்‌ அதற்குப்‌ பகர்ந்ததாவது: 
“சொன்ன சொல்லைக்‌ காப்பது மனிதனுடைய 
தர்மமாகும்‌. எக்காலத்தும்‌ சத்தியமே வெல்‌ 
லும்‌. பொய்‌ ஒரு நாளும்‌ வெற்றி அடையாது. 
நாம்‌ எடுத்துக்கொண்ட விரதப்படி பன்னி 
ரண்டு வருடங்கள்‌ வனவாசமும்‌, ஒரு வருடம்‌ 
அக்ஞானவாசறமும்‌ செய்தாகவேண்டும்‌, அதி 
லிருந்து நாம்‌ தவறுதல்‌ கூடாது.” 
தவஞ்செய்வார்‌ தங்கருமஞ்‌ செய்வரர்மற்‌ றல்லீரர்‌ 
அவஞ்சேய்வார்‌ ஆசையும்‌ பட்டு 
என்பது வள்ளுவர்‌ வாக்கு, ஆசை வசப்பட்டு 
கெளரவர்சள்‌ அவஞ்செய்வதில்‌ ஈடுபட்டார்கள்‌. 
பாண்டவர்கள்‌ தவஞ்செய்து தங்களை மேலான 
வர்களாகத்‌ திருத்தி அமைத்தார்கள்‌. பீஷ்மர்‌ 
பாரதப்‌ போரில்‌ கெளரவர்களோடு சேர்ந்து 
போர்புரிந்தார்‌. அவர்‌ நடுநிலையிலிருந்து 
பாண்டவர்களுக்கும்‌, கெளரவர்களுக்கும்‌ சமா 
தானம்‌ செய்து வைத்திருக்கலாம்‌. அப்படி 
இல்லாமல்‌ பாண்டவர்களோடு சேர்ந்து நலத்‌ 
துக்குத்‌ துணைபுரீந்து இருக்கலாம்‌. கெளரவர்‌ 
களோடு சேர்ந்து கேட்டுக்குத்‌ தணைபுரிந்தது 
அறமாகமா? என்னும்‌ கேள்வி எழலாம்‌. 
உலகுக்குப்‌ பாடம்‌ புகட்டவந்த பீஷ்மர்‌ 
கெட்டவர்களுக்குத்‌ துணைபுரிந்தார்‌. விபீஷ 
ணன்‌ கெட்டவனாகிய இராவணனை வீட்டு 
நீங்கி அவனை எதிர்த்துப்‌ போர்புரிந்தான்‌. 
பீஷ்மர்‌, விபீஷணனுடைய செயல்கள்‌ ஒன்‌ 
ஐக்கொன்று முரண்படுகின்றன. ஆனால்‌ 
அவ்விரண்டு பேர்கள்‌ செய்தவை சரியான 
வையே. ஏனென்றால்‌ இரண்டு பேர்களிடத்‌ 
திலும்‌ சுயநலம்‌ இல்லை, கிருஷ்ணபரமாத்மா 
வுக்கு அடுத்த ஸ்தானத்தில்‌ பீஷ்மர்‌ இருக்‌ 
கிறார்‌. கிருஷ்ணன்‌ பாண்டவர்களுக்குச்‌ சகரய 
மாக இருந்தார்‌, கிருஷ்ணனுக்கு நிகராக 
இருந்த பீஷ்மர்‌ தரி2யாதனனுக்கு உதவிபுரிச்‌ 
தார்‌, பீஷ்மர்‌ போன்றவர்களுடைய உதவி 
கேட்டுக்குக்‌ கிடைத்தாலும்‌ கேடு வெற்றி 
அடையாது என்ற பாடம்‌ நமக்குக்‌ கிடைக்‌ 
கிறது. பீஷ்மர்‌ மனப்பூர்வமாகத்‌ துரியோதன 
னுக்கு உதவிபுரிந்தும்‌ துரியோதனன்‌ வெற்றி 


தர்ம சக்கரம்‌ 


அடைய முடியவில்லை, அது தீமை ஒருகாளும்‌ 
வெல்லாது என்ற உண்மையை உலகுக்குப்‌ 
புகட்டுவதாக இருக்கிறது. கேடு வெல்லாது 
என்ற பாடத்தை உலகுக்குப்‌ புகட்டுவதற்கே 
கேட்டுக்குத்‌ துணைபுரிதல்‌ என்ற பெரிய தியா 
கத்தைப்‌ பீஷ்மர்‌ செய்தார்‌. இனி விபீஷணன்‌ 
சுயகலமற்றவனாக விளங்குகின்றான்‌. இராவ 
ணன்‌ போக்கில்‌ போனால்‌ இலங்கை முழுதும்‌ 
அழிந்துபோய்விடும்‌. கேடு சூழ்ந்த இராவ 
ணன்‌ ஒழிந்து போனாலும்‌ இலங்காபுரி மக்கள்‌ 
கரப்பாற்றப்பட வேண்டுமென்று விபீஷணன்‌ 
எண்ணினான்‌. இராவணன்‌ ஒருவன்‌ ஒழிந்து 
போனால்‌ குற்றமில்லை, இராவணனை முன்‌ 
னிட்டு இலங்கை முழுதும்‌ அழிந்துபோகக்‌ 
கூடாது என்ற பரந்த எண்ணம்‌ விபீஷண 
னிடம்‌ இருந்தது. இலங்கை மக்களைப்‌ பாது 
காத்தல்‌ பொருட்டு இராவணனுக்கு எதிரியாக 
இராமனிடம்‌ தன்னை முற்றும்‌ ஒப்படைத்தான்‌. 
விபீஷணனிடம்‌ சுயகலம்‌ சிறிதும்‌ இல்லை. 
எனவே கேட்டுக்கு உதவிபுரிந்த பீஷ்மரும்‌, 
கேட்டை எதிர்த்த விபீஷணனும்‌ சுயநலமற்ற 
வர்களாக இருந்தமையால்‌ அவர்கள்‌ செயல்‌ 
கள்‌ அறத்துக்கு ஓத்திருக்கின்‌ றன. 

இராமன்‌, பரதன்‌ ஆகிய இருவரும்‌ சுயநல 
மற்றவர்களாக இருக்கின்றார்கள்‌. இராமன்‌ தாய்‌ 
சொற்படி. நடப்பேன்‌ என்று சொன்னான்‌. 
பரதன்‌ தாய்‌ சொல்லை மீறிப்போக ஆயத்த 
மாக இருந்தான்‌. இவர்கள்‌ இருவருள்‌ யார்‌ 
செய்தது அறமாகும்‌? என்ற கேள்வி எழு 
கிறது. இராமன்‌, பரதன்‌ ஆகிய இருவரும்‌ 
சுயநலத்‌ தியாகம்‌ செய்தவர்களாகிறார்கள்‌. 
இராஜ்ஜியம்‌ தன்னிடத்தில்‌ இருந்தால்‌ என்ன? 
தம்பியிடத்தில்‌ இருந்தால்‌ என்ன ? தம்பியே 
இராஜ்ஜியத்தை ஆளலாம்‌--இது இராமனு 
டைய மனப்பான்மை. ““இராமனுக்குரிய 
சிம்மாசனத்தில்‌ நான்‌ அமரமாட்டேன்‌. நரன்‌ 
இராமனுடைய தொண்டனாக இருப்பேன்‌. ”” 
இது பரதனுடைய தியாகம்‌. பதினான்கு வருட 
காலம்‌ ஆட்சி புரிந்த காலத்திலும்‌ பரதன்‌ 
இராமச்‌ சிந்தனையிலேயே மூழ்கி இருந்தான்‌, 
மனிதன்‌ எந்தத்‌ துறையில்‌ புகுந்து எதைச்‌ 
செய்ய விரும்பினாலும்‌ சுயநலத்‌ தியாகம்‌ 
பண்ணுகின்ற அளவு மேல்நிலைக்குப்‌ போகின்‌ 
றுன்‌. இராமன்‌, பரதன்‌ ஆகிய இருவரும்‌ 


அறத்தாறு 


சுயகலத்தியாகத்தில்‌ உச்சநிலையில்‌ இருக்கின்‌ 
றார்கள்‌, ஆகையால்‌ இருவருடைய செயல்களும்‌ 
அறச்செயல்கள்‌ ஆகின்றன. 

மகாபாரதத்தில்‌ கர்ணன்‌ என்னும்‌ மற்றொரு 
சுயநலச்‌ தியாகி வருகின்றான்‌. தன்‌ பிறப்பைப்‌ 
பற்றி அறியாது பேராற்றலே வடிவெடுத்த 
வனாகக்‌ கர்ணன்‌ வளர்ந்து வருகின்றான்‌. 
தேரோட்டி மகனாக அவன்‌ வளர்ந்து வந்தாலும்‌ 
அவன்‌ தேரோட்டி மகனல்லன்‌. பரசுராமரிடம்‌ 
வில்வித்தை கற்றுச்‌ சிறந்த போர்‌ வீரனாக 
இருக்கின்றான்‌. துரியோதனனுடைய அன்‌ 
புக்கு அவன்‌ பாத்திரமானான்‌. துரியோத 
னனைச்‌ சிறந்த நண்பனாக ஏற்றுக்கொள்கின்‌ 
ரன்‌. கிருஷ்ண பரமாத்மா பாண்டவர்களின்‌ 
சார்பாகத்‌ தூது வந்து பாண்டவர்களுக்கும்‌, 
கெளரவர்களுக்கும்‌ சமாதானம்‌ பண்ணிவைக்க 
முயன்றார்‌. கிருஷ்ணன்‌ உட்பட எல்லாரும்‌ 
ஒன்று கூடிப்‌ பாண்டவர்களுக்குரிய இராஜ்ஜி 
யத்தைக்‌ கொடுத்துவிடுமாறு துரியோதன 
னுக்குப்‌ புத்தி புகட்டினார்கள்‌. ஆனால்‌ துரியோ 
தனன்‌ “ஊசிமுனை இடமும்‌ பாண்டவர்களுக்‌ 
குத்‌ தரமாட்டேன்‌. இராஜ்ஜியம்‌ என்னுடை 
யது. என்னிடம்‌ பெரியசேனை இருக்கிறது. 
பாண்டவர்களைப்‌ போரில்‌ ஒரு கைபார்த்து 
விடுகிறேன்‌ ” என்று துடையைத்‌ தட்டிக்‌ 
கொண்டு சொன்னான்‌. இங்ஙனம்‌ துர்ப்‌ 
புத்தி உடைய - துரியோதனன்‌ அறத்துக்கு 
நேர்மாறாகச்‌ செல்கின்றான்‌. இத்தகைய 
துரியோதனனுக்கு அன்பின்‌ மூலம்‌ வசப்‌ 


பட்டு இருந்த கர்ணன்‌ தன்‌ வாழ்க்கை முழு . 


வதையும்‌ ஒப்படைத்தான்‌. கிருஷ்ண பர 
மாத்மா கர்ணனைத்‌ தனியாக அழைத்தார்‌, 
கர்ணனிடம்‌ “நீ குந்தியின்‌ மகன்‌ '' என்ற 
இரகசியத்தை வெளியிட்டார்‌. “£ நீங்கள்‌ உண்‌ 
மையைப்‌ பகர்வீர்கள்‌, ஆனால்‌ நான்‌ குந்தியின்‌ 
மகன்‌ என்ற உண்மையைக்‌ கேட்டு ஆனந்த 
மடைகிற நிலையில்‌ நான்‌ இல்லை. இவ்வுண்‌ 
மையை அறியும்பொழுது நான்‌ அதிகத்துயரத்‌ 
துக்கு ஆளாகின்றேன்‌ ”” என்றான்‌ கர்ணன்‌. 
“கர்ணா, நீ குந்தியின்‌ மகன்‌ என்பதை ஒப்புக்‌ 
கொண்டால்‌ நீ அரசனாகலாம்‌, நீ அரசனாவது 
பாண்டவர்களுக்கும்‌ சம்மதம்‌, துரியோதன 
னுக்கும்‌ சம்மதமாகும்‌, நீ அரசனாகி விட்டால்‌ 
யுத்தம்‌ நின்று போய்விடும்‌, யுத்தத்தை நிறுத்து 


வது உன்‌ கைவசமிருக்கிறது. இப்பொழுது 
நீ என்ன சொல்கின்றாய்‌?'? என்று கிருஷ்ண 
பரமாத்மா கேட்டார்‌. “உங்கள்‌ நல்லெண்‌ 
ணத்தைப்‌ பாராட்டுகின்றேன்‌. ஆனால்‌ தயவு 
செய்து நான்‌ குந்தியின்‌ மகனென்ற இரகசி 
யத்தைப்‌ போர்‌ முடியும்வரை வெளியீட்டு விடா 
தீர்கள்‌. நான்‌ துரியோதனனுக்காகப்‌ போர்‌ 
புரிந்து உயிர்‌ கொடுக்கத்‌ தீர்மானித்து இருக்‌ 
கிறேன்‌, இராஜ்ஜியத்தைப்‌ பற்றி எனக்குக்‌ 
கவலையில்லை ” என்றான்‌ கர்ணன்‌, கர்ணன்‌ 
இங்கு ஒரு சுயஈலத்தியாகியாக இருக்கின்‌ 
ரன்‌. கெட்டவனுக்கு உதவிபுரிந்தாலும்‌ அவனி 
டத்தில்‌ சுயநலம்‌ சிறிதும்‌ இல்லை. கண்ணனுக்‌ 
குப்‌ பிறகு குந்தியே கர்ணனிடம்‌ வந்து தான்‌ 
அவனுடைய தாய்‌ என்பதை நிரூபித்துக்காட்டு 
கின்றாள்‌. அப்பொழுதும்‌ கர்ணன்‌ சுயநலத்தியா 
கியாக நடந்துகொள்கின்றான்‌. போரில்‌ எல்லா 
வற்றையும்‌ இழந்து அர்ஜுனன்‌ எதிரில்‌ நிற்‌ 
கின்றான்‌ கர்ணன்‌. கர்ணனுக்கு அவன்‌ செய்த 
புண்ணியமெல்லாம்‌ பாதுகாப்பாக நிற்கிறது, 
கிருஷ்ணபரமாத்மா ஒரு யாசகனாக வந்து கர்ண 
னுடைய தானத்தின்‌ புண்ணியத்தையெல்லாம்‌ 
கர்ணனிடம்‌ இருந்து வாங்கிக்‌ கொள்கின்றார்‌. 
அப்பொழுதுதான்‌ கர்ணனுக்கு முக்தி கிடைக்‌ 
கின்றது, கெட்டவர்களுக்காகப்‌ போர்‌ புரிந்த 
பீஷ்மருக்கும்‌, கர்ணனுக்கும்‌ முக்தி கிடைக்கின்‌ 
றது. அவர்கள்‌ இருவரிடத்திலும்‌ சுயநலம்‌ 
சிறிதும்‌ இல்லாததால்‌ அவர்கள்‌ முக்திக்குரிய 
வர்களானார்கள்‌. சுயநலத்தியாகம்‌ செய்கின்ற 
அளவு அறத்தில்‌ நாம்‌ மேலே போகின்றோம்‌. 

அறமே வடிவெடுத்திருக்க தர்மராஜா மூலம்‌ 
அறத்துக்கு முடிவான விளக்கம்‌ கிடைக்கிறது, 
துரியோதனனேடு போர்‌ புரிந்து பாண்டவர்‌ 
கள்‌ வெற்றி அடைந்தார்கள்‌. போரின்‌ துவக்‌ 
கத்தில்‌ போர்‌ புரியமாட்டேன்‌ என்று அர்ஜு 
னன்‌ கூறினான்‌. அர்ஜுனனைச்‌ சரிப்படுத்துவ 
தற்குக்‌ கண்ணன்‌ கீதை உபதேசம்‌ செய்தார்‌. 
போரில்‌ வெற்றி அடைந்த பிறகு இராஜ்ஜி 
யத்தை ஆளமாட்டேன்‌ என்று தர்மர்‌ கூறுகின்‌ 
றார்‌. அவரைச்‌ சரிபண்ணுவதற்குக்‌ கண்ணன்‌ 
பாண்டவர்களைப்‌ பீஷ்மரிடம்‌ அழைத்துச்‌ செல்‌ 
கின்றார்‌. பீஷ்மர்‌ சரீரத்தை உகுப்பதற்காக 
உத்தராயணப்‌ புண்ணிய காலத்தை எதிர்‌ 
பார்த்துக்‌ காத்திருக்கின்றார்‌. பீஷ்மர்‌ இச்சா 

மிருத்யு என்னும்‌ வரம்‌ பெற்று இருக்கின்றார்‌. 
அவ்வரத்தின்படி அவருடைய அனுமதியில்‌ 
லாது அவரை மரணம்‌ அணுகறுடியாது. உத்த 
ராயணப்‌ புண்ணியகாலத்தில்‌ சரீரத்தை விட்டு 
வீடுவதற்காகக்‌ காத்துக்‌ கொண்டிருந்த பீஷ்மரி 
டத்தில்‌ கண்ணன்‌ பாண்டவ?சளை அழைத்து 
வங்மார்‌.பீஷ்மரைப்பார்த்துக்‌ கண்ணள்பாண்ட 
வர்களுக்குத்‌ தர்மோபதேசம்‌ செய்து வையுங்‌ 
கள்‌ என்றார்‌. “கண்ணா, உன்‌ முன்னிலையில்‌ 
நான்‌ எப்படித்‌ தர்மோபதேசம்‌ செய்வது? நீயே 
அவர்களுக்கு வேண்டியதைப்‌ புகட்டு” என்றார்‌ 
பீஷ்மர்‌, “உங்களுடைய ஆற்றலை எல்லாம்‌ 
ஒரு பேரனுக்குக்‌ கொடுத்தீர்கள்‌. அவன்‌ அறம்‌ 
வழுவிப்‌ போனதால்‌ அது அவனுக்குப்‌ பயன்‌ 
படாது போய்விட்டது என்பதை உலகுக்குப்‌ 
புகட்டினீர்கள்‌. உங்களுடைய அறிவை எல்‌ 
லாம்‌ இப்பொழுது உங்கள்‌ முன்‌ நிற்கின்ற மற்‌ 
றொரு பேரனுக்குக்‌ கொடுங்கள்‌. உங்கள்‌ 
அறிவு பாண்டவர்கள்‌ மூலமாக உலகுக்குப்‌ 
பயல்‌.படும்‌, சரீர உணர்ச்சியைக்‌ கடந்திருக்‌ 
கும்‌ நிலையைச்‌ சிறிது நேரம்‌ உங்களுக்குத்‌ தரு 
கின்றேன்‌. நீங்கள்‌ அவர்களுக்கு வேண்டிய 
தர்மோபதேசம்‌ செய்யுங்கள்‌” என்றார்‌ கண்‌ 
ணன்‌. வாழ்க்கைத்‌ தத்துவங்கள்‌ எல்லாம்‌ 
சாந்தி பருவத்தில்‌ பீஷ்மருடைய வாயிலிருந்து 
உபதேசங்களாக வந்தன, பீஷ்மர்‌ அதைச்‌ 
செய்தவீட்டு முக்தி என்னும்‌ பெருகிலைக்குப்‌ 
போய்வீடுகின்றார்‌. பாண்டவர்கள்‌ அதன்‌ 
பிறகு பதினெட்டு ஆண்டுகள்‌ சீரிய ஆட்சி 
பரிக்து வீட்டுச்‌ சொர்க்கத்துக்குப்‌ புறப்பட்டுப்‌ 
போனார்கள்‌. பரீக்ஷித்துக்குப்‌ பட்டாபிஷேகம்‌ 
செய்து வைத்துவிட்டுப்‌ பூமியை வலம்வந்து 
சொர்க்கத்தை நோக்கிப்‌ போனார்கள்‌, கயிலைக்‌ 
குப்‌ பக்கத்தில்‌ போகின்ற பொழுது அவர்களை 
அழைத்துப்போக வீமானம்‌ வந்தது. பாண்ட 
வர்கள்‌ ஐவர்‌, திரெளபதி, ஒரு நாய்‌ ஆகிய 
ஏழுபேர்‌ அக்கூட்டத்தில்‌ இருந்தார்கள்‌. 
சொர்க்கத்தக்குப்‌ போய்க்‌ கொண்டிருக்கும்‌ 
வழியில்‌ திரெளபதி மடிந்து கீழேவிழுந்தாள்‌, 
தர்மரைத்‌ தவிர மற்ற சகோதரர்கள்‌ திரள 
பதி விழுந்துவிட்டாள்‌ என்று சொன்னார்கள்‌. 
தர்மர்‌ திரும்பிப்‌ பார்க்காது அவள்டத்தி 
லிருந்த சிறிய குறை ஒன்றைக்‌ கூறினார்‌. அவள்‌ 
கற்புடையவள்‌. ஐவருக்கும்‌ பொதுவாக 


தர்ம சக்கரம்‌ 


மனைவியாக இருக்கவேண்டியவள்‌ அலாதியாக 
அர்ஜுனனிடத்துச்‌ சிறிது அன்பு அதிகமாக 
வைத்திருந்தாள்‌. அக்குற்றத்திற்காக அவள்‌ 
வீழ்ந்தாள்‌. திரெளபதி ஐவருக்கு மனைவியாக 
இருந்ததில்‌ ஒரு பெரிய தத்துவம்‌ இருக்கிறது. 
பாண்டவர்கள்‌ ஐவரையும்‌ ஐம்பொறிகளாக 
வைத்துக்கொண்டால்‌ திரெளபதியை மனதாக 
வைத்துக்கொள்ளலாம்‌, மனம்‌ ஐம்பொறி 
களுக்கும்‌ பொதுவாக வேலைசெய்கிறது. 
அதற்கிடையில்‌ மனம்‌ தன்‌ தூய்மையை 
இழந்து வீடுவதில்லை. 

மேலும்‌ அவர்கள்‌ போய்க்கொண்டே இரும்‌ 
தார்கள்‌. கொஞ்சதூரம்‌ போனதும்‌ சகா 
தேவன்‌ வீழ்ந்தான்‌. சகாதேவன்‌ வீழ்ந்துவிட்‌ 
டான்‌ எள்ற செய்தியைத்‌ தர்மருக்குச்‌ சொன்‌ 
ஞர்கள்‌. சகாதேவன்‌ சாஸ்திர ஆராய்ச்சியில்‌ 
நிகரற்றவன்‌. எனவே அவனிடம்‌ கல்விச்‌ 
செருக்கு இருந்தது. ஆதலால்‌ அவன்‌ வீழ்ந்‌ 
தான்‌ என்று தர்மர்‌ பகர்ந்தார்‌. மேலும்‌ சிறிது 
தூரம்‌ சென்றதும்‌ ஈகுலன்‌ வீழ்ந்தான்‌. ௩குலன்‌ 
வீழ்ந்தான்‌ என்ற செய்தியைத்‌ தர்மரிடம்‌ 
சொன்னார்கள்‌. நகுலன்‌ உடல்‌ அழகு வாய்ந்‌ 
தவன்‌. உடல்‌ அழகில்‌ தனக்கு நிகரானவர்‌ 
யாருமில்லை என்னும்‌ செருக்கு அவனிடம்‌ 
இருந்தது. ஆகையால்‌ அவன்‌ வீழ்ந்தான்‌ 
என்று தர்மர்‌ கூறினார்‌. மேலும்‌ சிறிது தூரம்‌ 
சென்றதும்‌ அர்ஜுனன்‌ வீழ்ந்தான்‌. மகாபார 
தப்‌ போரில்‌ தான்‌ ஒருவனே எதிரிகளை எல்‌ 
லாம்‌ கொல்லக்கூடிய காண்டீபம்‌ வைத்திருக்‌ 
கிறேன்‌ என்று .ஆயுதம்பற்றிய செருக்குடைய 
வனக அர்ஜுனன்‌ இருந்தான்‌, இறைவ 
னுடைய திட்டத்தில்‌ ஒவ்வொருவருக்கும்‌ ஏற்‌ 
பட்ட கடமை இருக்கிறது. உலகத்தில்‌ வீணா 
கப்‌ பிறந்தவர்கள்‌ யாருமில்லை,வ்வொருவருக்‌ 
கும்‌ அமைந்த கடமை அவரவர்களுக்குரிய 
தர்மம்‌ ஆகிறது, இதை உணராது அர்ஜுனன்‌ 
எதிரிகளை எல்லாம்‌ சான்‌ ஒருவனே ஒழிக்கும்‌ 
திறமை உடையவன்‌ என்று தன்‌ திறமையிடத்‌ 
துச்‌ செருக்குக்‌ கொண்டவனாக இருந்தான்‌. 
ஆகையால்‌ அவன்‌ வீழ்ந்தான்‌ என்றார்‌ தர்மர்‌. 
கடைசியாகப்‌ பீமனும்‌ வீழ்ந்தான்‌. பீமனுக்குப்‌ 
பலத்தைப்‌ பற்றிய செருக்கு இருந்தது. பலத்‌ 
தில்‌ தனக்கு நிகரானவர்கள்‌ யாருமில்லை 
என்று பீமன்‌ எண்ணியதால்‌ அவன்வீழ்ந்தான்‌ 

என்று தர்மர்‌ கூறினார்‌. தர்மர்‌ மட்டும்‌ தனி 
யாகப்‌ போனார்‌. அவரைத்‌ தொடர்ந்து நாய்‌ 
ஒன்று சென்றது. 

தர்மரைச்‌ சொர்க்கத்துக்கு அழைத்துச்‌ 
செல்ல விமானம்‌ ஒன்று வந்தது. இந்திரன்‌ 
தர்மரிடம்‌ பகர்ந்ததாவது: “உங்கள்‌ தம்பிமார்‌ 
கள்‌ சிறு சிறு குற்றங்கள்‌ செய்தமையால்‌ 
சொர்க்கம்‌ போவதற்குத்‌ தகுதி அற்றவர்கள்‌, 
பூகசரீரத்தோடு சொர்க்கம்‌ செல்வதற்கு நீங்‌ 
கள்‌ ஒருவரே தகுதி வாய்ந்தவர்‌. “தீரெளபகி, 
தம்பிமார்களுடைய நிலை தெரியாது நான்‌ 
சொர்க்கத்தக்கு வரமாட்டேன்‌ '' என்றார்‌ 
தர்மர்‌, '£ உங்களுக்கு அவர்கள்மீது இத்த 
கைய அபிமானம்‌ இருந்தால்‌ அவர்கள்‌ கீழே 
விழுந்தபொழுது ஏன்‌ திரும்பிப்பார்க்காது 
வந்தீர்கள்‌?!” என்றான்‌ இந்திரன்‌, “: திரும்பிப்‌ 
பார்த்திருந்தால்‌ நானும்‌ வீழ்ந்திருப்பேன்‌ ” 
என்றார்‌ தர்மர்‌. இதில்‌ நமக்கு ஒரு பெரிய 
பாடம்‌ இருக்கிறது. உயர்ந்த லட்சியத்தை 
நாடிப்போகின்றவர்கள்‌ திரும்பிப்‌ பார்க்கக்‌ 
கூடாது. லட்சியத்தை நோக்கி முன்னேறிக்‌ 
கொண்டிருக்கவேண்டும்‌, தர்ம ராஜாவின்‌ 
பரந்த மனப்பான்மையை இந்திரன்‌ பாராட்டி. 
னான்‌. உங்கள்‌ தம்பிமார்களுடைய சரீரங்கள்‌ 
சிறு கிறு குற்றத்துக்காக வீழ்ந்து விட்டன, 
அவர்களுடைய ஆத்மாக்கள்‌ சொர்க்கத்திற்குக்‌ 
கொண்டு போகப்பட்டுள்ளன., நீங்கள்‌ விமா 
னத்தில்‌ ஏறுங்கள்‌. இங்ஙனம்‌ இந்திரள்‌ கூறி 
யதும்‌, யுதிஷ்டிரன்‌ விமானத்தில்‌ ஏறப்‌ 
போனார்‌. அவருடன்‌ சென்ற நாயும்‌ வாலை 
ஆட்டிக்கொண்டு வீமானத்தில்‌ ஏற வந்தது, 
சொர்ககத்தில்‌ நாய்க்கு இடமில்லை என்று 
இந்திரன்‌ சொன்னான்‌. '* என்னை நம்பி வந்த 
நாய்க்கு இடமில்லை என்றால்‌ எனக்கும்‌ சொர்க்‌ 
கம்‌ வேண்டாம்‌. என்னை நம்பி வந்த நாயை 
'இடைவெளியி5 விட்டுவிட்டுச்‌ சொர்க்கத்தைப்‌ 
பெரியதாகக்‌ கருதிக்‌ கொண்டு வரமாட்டேன்‌. 
என்னை நம்பி வந்த நாயைப்‌ புறக்கணிக்க 
மாட்டேன்‌.” இங்ஙனம்‌ யுதிஷ்டிரன்‌ பகர்ந்தார்‌. 
இந்திரன்‌ கூறியதாவது: “தமபி மார்களோடும்‌, 
திரெளபதியோடும்‌ சொர்க்க வாழ்க்கை வாழ 
விருப்பமா, இந்த நாயோடு பூலோக வாழ்க்கை 
வாழ விருப்பமா ?”” “ நாய்‌ உங்களுக்கு அற்ப 
ஜந்துவாகத்‌ தென்படலாம்‌, நான்‌ எல்லா உயீர்‌ 

களையும்‌ சமமாகப்‌ பாராட்டுகின்றேன்‌. தம்பி 
மார்களையும்‌, திரெளபதியையும்‌ கருதுவது 
போன்று இந்த நாயையும்‌ கருதுகின்றேன்‌. 
என்னை நம்பி வந்த உயிரை ஒரு காளும்‌ இடை 
வெளியில்‌ வீட்டு வீடமாட்டேன்‌. அதை இடை 
வெளியில்‌ விட்டுவிட்டு எனக்குப்‌ பெரிய பதவி” 
கிடைக்கிறது என்று நான்‌ வரமாட்டேன்‌. 
பூலோகம்‌ மட்டமானதாக இருக்கலாம்‌, நாய்‌ 
அற்ப ஜந்துவாக இருக்கலாம்‌, ஆனால்‌ அது 
என்னை நம்பி வந்திருக்கிறது. அதை முன்‌ 
னிட்டுத்‌ தம்பிமார்களோடும்‌, மனைவியோடும்‌ 
வாமும்‌ சொர்க்க வாழ்வைத்‌ தியாகம்‌ பண்ணு 
கிறேன்‌ ”' இங்ஙனம்‌ யுதிஷ்டிரன்‌ பகர்ந்தார்‌. 

நாயாக வந்தது தர்ம தேவதையாக மாறி 
அமைந்தது, தர்ம தேவதை பகர்ந்ததாவது: 
“யுதிஷ்டிரா, நீ தர்மத்தைக்‌ காலமெல்லாம்‌ 
கடைப்பீடித்து வந்துள்ளாய்‌. நாய்‌ எஜமான 
னப்‌ பின்பற்றுவது போன்று நான்‌ தோன்றா 
நிலையில்‌ இருந்துகொண்டு உன்னைப்‌ பின்பற்‌ 
றிக்கொண்டே வந்தேன்‌. நீ தர்மத்தை விட்டுப்‌ 
பிசகாதவனாக இருந்தாய்‌. நீ தான்‌ சொர்க்கத்‌ 
திற்குத்‌ தகுதியுடையவன்‌.” அதன்‌ பிறகு 
தர்மனைச்‌ சொர்க்கத்திற்தஅழைத்துக்கொண்டு 
போனார்கள்‌. இது தான்‌ நம்முடைய தேசிய 
லட்சியம்‌, இதுதான்‌ நமக்குரிய தர்மமார்க்க 
மாகும்‌. சுயநலம்‌ படைத்திருக்கின்ற அளவு 
அதர்மம்‌ ஆகிறது. சுயநலத்தியாகம்‌ பண்ணு 
கின்ற அளவு அது தர்மமாகிறது, 

பரதன்‌ சுயநலத்தியாகம்‌ பண்ணினான்‌. ஆகை 
யால்‌ அவன்‌ ஆழ்வாராகின்றான்‌. இராமன்‌ 
இராஜ்ஜியத்தை ஆள்வதைவீடத்‌ தாய்‌, தந்‌ைத 
யர்‌ சொற்படி நடப்பது கடமை என்று இராஜ்‌ 
ஜியத்தைத்‌ தியாகம்‌ செய்தான்‌. அவன்‌ அவ 
தார மூர்த்தி என்று சொல்லும்‌ நிலைக்கு வந்‌ 
தான்‌, ரிஷிகளுடைய ஆசிகளுக்கு உரியவனா 
னான்‌. வீபீஷணன்‌ தீமையை எதிர்த்து நாட்‌ 
டின்‌ நலனுக்காகப்‌ போராடினான்‌. ஆகையால்‌ 
அவன்‌ வீபீஷண ஆழ்வார்‌ ஆனான்‌. பாண்ட 
வர்‌ ஐவரும்‌ சுயநலம்‌ அறவே அற்றவர்களாக 
வாழ்ந்தார்கள்‌. தர்மத்தினுடைய புதல்வர்‌ 
களாக அவர்கள்‌ வாழ்ந்து வந்தார்சள்‌. அதர்‌ 
மத்தில்‌ ஈடுபட்டவர்கள்‌ எல்லாரும்‌ அழிந்தார்‌ 
கள்‌. அதர்மம்‌ வெல்லாது என்பதற்குப்‌ பீஷ்‌ 
மர்‌ பெரிய தியாகம்‌ பண்ணினார்‌. ஈண்பனி 

டத்து நான்‌ வைத்த அன்பை மாத்றமாட்டேன்‌. 
அதை முன்னிட்டு எனக்கு நரகமே வந்தாலும்‌ 
நான்‌ ஏற்றுக்கொள்வேன்‌, ஈண்பனின்‌ 
பொருட்டு நான்‌ உயிர்கொடுப்பேன்‌. இத்த 
கைய சுயநலத்‌ தியாகியாகக்‌ கர்ணன்‌ 
இருந்தான்‌, ஆகையால்‌ அவனுக்கு முக்தி 
கிடைத்தது. 

நரம்‌ எவ்வளவுக்செவ்வளவு “யான்‌, எனது” 
என்னும்‌ செருக்கை ஒழிக்கின்றோமோ நாம்‌ 
அவ்வளவுக்கவ்வளவு மேன்மை அடைகின்‌ 
றோம்‌. இந்த எண்ணத்தில்‌ ஊறியவர்களாக 
நாம்‌ வாழ்ந்து வரவேண்டும்‌, அப்படி வாழ்ந்து 
வந்தால்‌ இந்தியா பழைய பண்பை மறுபடியும்‌ 
பெறும்‌. அப்பண்பை மறந்து வெறும்‌ பொம்மை 
களாக நாம்‌ இவ்வுலகத்தில்‌ வாழ்ந்து வருவோ 
மானால்‌ நமக்கும்‌ ஈலனில்லை, உலகுக்கும்‌ நல 
னில்லை. பாரமார்த்திகப்‌ பண்பு நிறைந்த நாட்‌ 
டில்‌ நாம்‌ பிறந்தவர்கள்‌, நாகரிகத்தின்‌ உச்ச 
நிலையிலிருக்கின்ற நாட்டில்‌ நாம்‌ பிறந்தவர்கள்‌. 
இதை உணர்ந்து நாம்‌ அந்த மயம்‌ ஆகவேண்‌ 
டும்‌, ஆண்டாள்‌ “ஏல்‌ ஓர்‌ எம்பாவாய்‌” என்று 
பகர்ந்துள்ளார்‌. மேலான கருத்தை ஏற்று எண்‌ 
ணிப்‌ பாருங்கள்‌ என்பது அதற்குப்‌ பொருள்‌. 
மேலான கருத்தை எண்ணிப்பார்த்து அந்த மய 
மாக நாம்‌ வாழ்வைத்திருத்தி அமைக்கவேண்‌ 
டும்‌. அப்பொழுதுதான்‌ நாம்‌ இந்த நாட்டிற்‌ 
குரிய நன்மக்கள்‌ ஆகின்றோேம்‌, இன்றைக்குப்‌ 
பல்லாயிரக்கணக்கான மக்கள்‌ பொம்மைகளாக 
வாழ்ந்து வருகின்றார்கள்‌. அவர்களால்‌ அவர்‌ 
களுக்கோ, உலகுக்கோ எவ்வித நலனும்‌ 
இல்லை, தர்மத்தை உறுதியாகப்‌ பிடித்துச்‌ 
சுயநலத்‌ தியாகம்‌ செய்து இந்த நாட்டின்‌ 
மேலான இலட்சியத்தில்‌ மனதை நிலைநிறுத்தி 
வாழ்ந்து வருவோமானால்‌ இந்த நாட்டிற்குரிய 
செல்வர்கள்‌, செல்வீகள்‌ ஆகின்றோம்‌. 

தர்மர்‌ சொர்க்கத்துக்கு போய்ச்‌ சேர்ந்தார்‌. 
அங்குத்‌ துரியோதனன்‌ சிம்மாசனத்தில்‌ வீற்றி 
ருப்பதைப்‌ பார்த்தார்‌, தம்பிமார்கள்‌ யாரை 
யும்‌ அங்குக்‌ காணவில்லை. யுதிஷ்டிரன்‌ அப்‌ 
பொழுது பகர்ந்ததாவது: “சொர்க்கம்‌ என்பது 
இதுதானா! இந்தச்‌ சொர்க்கம்‌ எனக்கு வேண்‌ 
டாம்‌, என்‌ தம்பிமார்கள்‌ எங்கே இருக்கிறார்‌ 
கள்‌? அவர்கள்‌ இருக்கும்‌ இடத்திற்கு என்னை 
அழைத்துச்‌ செல்லுங்கள்‌,” தேவர்கள்‌ யுதிஷ்‌ 

டிரனை அழைத்துச்‌ சென்றார்கள்‌. நரகத்தின்‌ 
பகுதிக்குச்‌ செல்கிறார்கள்‌. அங்கிருந்து துர்‌ 
நாற்றம்‌ வருகிறது. சகோதரர்கள்‌ அழுது 
கொண்டிருக்கிற கூக்குரல்‌ தர்மருடைய காதில்‌ 
வந்து விழுந்தது. “பூலோகத்தில்‌ அடாத செய 
லைச்‌ செய்த துரியோதனனுக்குச்‌ சொர்க்கம்‌ 
கிடைத்திருக்கிறது. தர்மத்தை விட்டுப்‌ பிசகா 
திருந்த என்‌ சகோதரர்களுக்கு நரகம்‌ கிடைத்‌ 
திருக்கிறது. இதுதான்‌ தேவலோகத்தின்‌ நீதி 
என்றால்‌ இந்தச்‌ சொர்க்கம்‌ எனக்குவேண்டாம்‌. 
தம்பிமார்களுடன்‌ நான்‌ நரகத்தீல்‌ இருந்து 
கொள்கிறேன்‌.” இங்ஙனம்‌ யுதிஷ்டிரன்‌ பகர்ந்‌ 
தார்‌. இது சுயநலத்தியாகத்தின்‌ உச்சநிலை 
யாகும்‌ அப்பொழுது யமதர்மராஜாவும்‌ இந்திர 
னும்‌ யுதிஷ்டிரனுக்குப்‌ பகர்ந்ததாவது: தேவ 
லோகத்தில்‌ நீதி ஒருநாளும்‌ பிசகாது. ஒருவன்‌ 
ஏராளமாகத்‌ தீமை செய்து சிறிது நலன்‌ 
செய்திருந்தால்‌ அந்த நலனின்‌ பயனை முதலில்‌ 
அவனுக்குத்‌ தந்துவிடுகிறோம்‌. துரியோதனன்‌ 
அந்தக்‌ கூட்டத்தில்‌ ஒருவன்‌ ஆகின்றான்‌. 
அவன்‌ செய்த சிறு நலனை இப்பொழுது 
அவன்‌ அனுபவித்துக்‌ கொண்டிருக்கிறான்‌, 
நலனுக்குரிய புண்ணியத்தை அனுபவித்ததும்‌ 
அவனுக்குரிய இடமாகிய நரகத்திற்குப்‌ போய்‌ 
விடுவான்‌, அங்கு அவன்‌ நீண்டகாலம்‌ கிடப்‌ 
பான்‌. சிறு தீங்கு செய்து ஏராளமான நன்மை 
செய்தவர்களுக்குத்‌ தீங்கின்‌ பலனை முதலில்‌ 
தந்துவீடுகிறோம்‌. அக்கூட்டத்தில்‌ உம்முடைய 
சகோதரர்கள்‌ சேர்ந்திருக்கிறார்கள்‌. எனவே 
அவர்கள்‌ தீமையின்‌ பலனை அனுபவிப்பதற்கு 
இப்பொழுது நரகத்திலிருக்கிறார்கள்‌, இந்தச்‌ 
சிறிய காலம்‌ முடிந்தவுடன்‌ அவர்கள்‌ சொர்க்‌ 
கத்திற்குப்‌ போய்விடுவார்கள்‌. நீர்‌ * அசுவத்‌ 
தாம குஞ்சர: என்று சொன்ன குற்றத்திற்‌ 
காக நரகத்தைப்‌ பார்க்கும்‌ தண்டனை உமக்குக்‌ 
கொடுத்துள்ளோம்‌, இனி உமக்கும்‌, உம்‌ 
முடைய சகோதரர்களுக்கும்‌ சொர்க்க வாழ்வு 
அமையும்‌, அங்கிருந்து சிலர்‌ முக்திக்குப்‌ 
போவீர்கள்‌. இன்னும்‌ சிலர்‌ வீரப்‌ பிறப்பெடுப்‌ 
பீர்கள்‌. அறத்தை உறுதியாகப்‌ பிடித்துச்‌ சுய 
நலத்தியாகம்‌ செய்து பாரமார்த்திகப்‌ பண்பில்‌ 


ஊறிவளர்வோம்‌. பரமனுடைய பேரருளால்‌ 
நாட்டிற்குரிய நன்மக்களாக நாம்‌ திருந்தி 
அமைவோமாக. (முற்றும்‌) 


அனுமன்‌ கண்ட சீதை 
(திரு. K. ராமமூர்த்தி M. Com. ) 


7. ஞால நாயகன்தேவி : 

முன்‌ பகுதியில்‌ அனுமன்‌ சீதையைப்‌ பார்க்க 
அசோக வனத்துள்‌ நுழைந்தபோது சீதை 
இருந்த நிலையைக்‌ கண்டோம்‌. அனுமன்‌ மட்‌ 
டுந்தானு சீதையை அந்நிலையில்‌ கண்டான்‌? 
கம்பனின்‌ கவிதைத்‌ திறத்தால்‌ நாமும்தாம்‌ 
கண்டோம்‌. இனி, அனுமன்‌ சீதையைப்‌ 
பார்த்து அவள்தான்‌ சீதை என்று உறுதி 
கொள்ளும்‌ நிலையைக்‌ காண்போம்‌. 
1. மேகமும்‌ மின்னலும்‌ 

அசோகவனத்துள்‌ நுழைந்த அனுமன்‌ எண்‌ 
ணிறந்த அரக்கியர்‌ எழுந்து ஓடுவதையும்‌, 
அவர்கள்‌ எதனையோ சுற்றிக்கொண்டு நிற்‌ 
பதையும்‌ கவனித்து, விரைவாக அவர்களைப்‌ 
பின்தொடர்ந்து, மரத்திற்கு மரம்‌ தாவிச்‌ 
சென்று, அவர்களை நன்கு கவனிக்கும்‌ முறை 
யில்‌ ஒரு மரத்தில்‌ அமர்ந்துகொண்டு, அந்த 
அரக்கியரின்‌ பதட்டமான நடவடிக்கைக்கு 
என்ன காரணம்‌ என்று கூர்ந்து நோக்கினான்‌. 

அங்கே அவன்‌ கண்ட காட்சி! விரிந்து 
பரந்த விண்ணெங்கும்‌ நிறைந்து நின்ற கருநிற 
மேகக்கூட்டங்களைக்‌ கிழித்துக்கொண்டு ஒளி 
வீசும்‌ மின்னலைப்போன்று கருநிறத்து அரக்கி 
யர்‌ சுற்றிநிற்க, அவர்களுக்கிடையில்‌ கண்‌ 
டான்‌ “அல்லையாண்டு அமைந்த மேனி அழகனு 
டைய” தேவியாகிய சீதையை, / 

**விரி மறைக்‌ குலம்‌ கிழித்து ஒவிகும்‌ மின்‌ எனக்‌ 

௧௫ நிறத்து அரக்கியர்‌ குழுவில்‌ கண்டனன்‌; 

குரு நிறத்து ஒரு தனிக்‌ கொண்டலாம்‌ எலுக்‌ 

கர நிறத்து அழகனுக்கு அமைந்த கரந்தையை, 

சுந்தர காண்டம்‌. காட்சிப்‌ படலம்‌ 68. 

[ விரிமழைக்‌ குலம்‌ கிழித்து--பரந்து கிடந்த 
கருமேகக்‌ கூட்டத்தைப்‌ பிளந்து கொண்டு. 
ஒளிரும்‌ மின்‌ என--ஒளி வீசுகின்ற மின்னலைப்‌ 
போன்று. அரக்கியர்‌ குழுவில்‌ -- அரக்கியர்‌ 
கூட்டத்திற்கு மத்தியில்‌, குரு நிறத்து ஒரு 
தனிக்‌ கொண்டலாம்‌ எனு-சிறந்த கருமை 
நிறத்தினால்‌ ஒப்பற்ற நீருண்ட மேகம்‌ போன்ற. 
கருநிறத்து அழகன்‌--கருமை நிறமுள்ள அழ 
கான ராமன்‌. அமைந்த காந்தை--ராமனுக்கு 
ஏற்ற மனைவியான சீதை. 7 

விண்ணெங்கும்‌ பரவி நிற்கும்‌ கருமேகக்‌ 
கூட்டத்தைப்‌ பாரெங்கும்‌ பரவித்திரிந்த 
அரக்கியருக்கும்‌, எவ்வளவுசெறிந்து நிறைந்த 
மேகக்கூட்டத்தையும்‌ கிழித்துக்கொண்டு ஒளி 
வீசும்‌ மின்னலைச்‌ சீதாபிராட்டிக்கும்‌ உவ 
மிக்கின்றான்‌ கவிஞன்‌. பாடலின்‌ மூன்றாவது 
வரியில்‌ ராமனுக்கும்‌ அதே மேகத்தை உவமிக்க 
நேர்ந்த போது கம்பன்‌ எச்சரிக்கையுடன்‌ 
அதனை வேறுபடுத்திக்‌ காட்டுகின்றான்‌. அத 
னால்தான்‌ மூன்றாவது வரியில்‌ ராமனுக்கு உவ 
மிக்கப்பட்ட மேகத்தை: ““குருநிறத்து ஒரு 
தனிக்‌ கொண்டல்‌” என்று வேறுபடுத்திச்‌ 
சிறட்பித்துப்‌ பேசுகின்றான்‌ கம்பன்‌. நீருண்ட 
மேகம்‌ போன்ற நிறம்‌ கொண்டவன்‌ ராமன்‌. 
காப்பியத்தில்‌ பல இடங்களில்‌ ராமனை மேகத்‌ 
திற்கு உவமித்துக்‌ கொண்டு செல்வது கம்ப 
னின்‌ இயல்பு. அவற்றுள்‌ ஒன்றைமட்டும்‌ 
இங்கே குறிப்பிடலாம்‌. ராமனும்‌ சீதையும்‌ 
இலக்குவனும்‌ ஆரண்யத்துள்‌ நுழைந்த காட்சி 
யைக்‌ கம்பன்‌ பாடுகின்றான்‌. 
“ வெய்யோன்‌ ஓவி தன்மேனியின்‌ 
விரி சோதியின்‌ மறைய, 
பொய்யோ எனும்‌ இடையாளொடும்‌, 
இளையாஜெடும்‌ போஜன்‌-- 
* மையோ, மரகதமே, 
மறிகடலேர, மழை முகிலோ 
ஐயோ, இவன்‌ வடிவு” ! என்பது ஓர்‌ 
அழியா அழகு உடையான்‌ , 
அயோத்தியா காண்டம்‌. கங்கைப்படலம்‌-1. 
/ வெய்யோன்‌-- சூரியன்‌. / 
இப்படிப்பட்ட ராமனுக்கு என்று அமைந்த 
மனைவியை-காந்தையை-அனுமன்‌ கண்டான்‌. 
“ராமனுக்கு என்று அமைந்த அல்லது வாய்த்த” 
சீதை என்று சொல்வதால்‌ அவளைக்‌ கவர்ந்து 
வந்த ராவணன்‌ செயல்‌ முறையற்றது என்பது 
குறிப்பாக உணர்த்தப்படுவது காணலாம்‌. 
அஞ்சனைச்‌ செல்வன்‌ முதன்‌ முறையாகச்‌ 
சீதையைப்‌ பார்த்தபோது சீதையிருந்த சிறப்‌ 
பினை அற்புதமான உவமையால்‌ கம்பன்‌ வீவரித்‌ 
துக்‌ காட்டுகின்றான்‌. அரக்கர்‌ நாட்டில்‌ இருந்த 
போதும்‌ தன்‌ தனித்தன்மைக்குச்‌ சிறிதும்‌ ஊறு 


398 


ஏற்படாவண்ணம்‌ இருந்ததுடன்‌, அ௮க்நாட்‌ 
டையே அழிக்கும்‌ சக்தியாகத்‌ தேவி திகழ்க்‌ 
தாள்‌ என்பதை மேகக்கூட்டத்தினிடையே 
இருந்தாலும்‌ அதனால்‌ பாதிக்கப்படாமல்‌ ஒளி 
வீசும்‌ மின்னலை அவளுக்கு உவமிப்பதன்‌ மூலம்‌ 
கம்பன்‌ தெளிவாக எடுத்துரைக்கின்றான்‌. அனு 
மன்‌ கண்டது சீதைதான்‌ என்ற குறிப்பும்‌ 
அரக்கனுல்‌ சிறைவைக்கப்பட்டாலும்‌ அவள்‌ 
அறத்தின்‌ மூர்த்திக்கு ஏற்றவளாகவே தன்னைக்‌ 
காத்துக்கொண்டிருக்கின்றுள்‌ என்பதையும்‌ 
குறிக்கவே 

“௧௫ நிறத்து அழகனுக்கு அமைந்த கரந்தை” 
என்று சீதையைப்‌ பாராட்டிப்‌ பேசுகின்றான்‌ 
கவிச்சக்கரவர்த்தி, அனுமனுக்குக்‌ கிடைத்த 
சீதையின்‌ முதல்‌ காட்சியை மிக நுணுக்க 
மாகக்‌ காட்டும்‌ கம்பனின்‌ கவித்திறன்‌ போற்று 
தற்கு உரியதாம்‌. 
2. அறத்தின்‌ வாழ்வு 

பார்க்கவ அருவருப்பூட்டும்‌ தோற்ற 
முடைய அரக்கியர்‌ நடுவில்‌ இருக்கும்‌ இம்‌ 
மாதரசி சீதையாகத்தான்‌ இருக்கவேண்டும்‌, 
தன்னுடைய கண்களிலிருந்து பெருகும்‌ கண்‌ 
ணீர்த்‌ தடாகத்தில்‌ இருக்கும்‌ அன்னம்போன்ற 
இவள்‌ சீிதையேதான்‌' என்று உணர்ந்து 
மகிழ்ந்தான்‌ மாருதி. சற்று முன்னர்‌, சீதை 
யைத்‌ தேடிச்‌ சோர்ந்துபோன நிலயில்‌ புண்ணி 
யம்‌ என்று ஒரு பொருள்‌ தன்னிடமிருந்து 
போய்விட்டதோ என்று நினைத்து வருந்திய 
வன்‌ அனுமன்‌. சீதையைக்‌ கண்டபின்‌ அறத்‌ 
தின்‌ மீது ஈம்பிக்கை வந்துவிட்டது அஞ்சனைச்‌ 
செல்வனுக்கு. 

சீதையைக்‌ காணாவிட்டால்‌ இலங்கையை 
அழித்துவீட்டுத்‌ தானும்‌ இறந்து வீடுவதென்று 
முடிவு செய்திருந்தவன்தான்‌ ராமதாதன்‌. 
ஆனால்‌ இப்போது அவ்வாறு செய்யவேண்டிய 
. அவசியம்‌ இல்லை. இவ்வளவு கஷ்டப்பட்டு 
, இலங்கை வந்து தேடியது வீண்போகவில்லை. 
அவனை வழிமனுப்பிய ஈண்பர்களின்‌ பிரார்த்‌ 
தனைபலன்‌ தந்துவிட்டது. அறத்திற்கு எப்போ 
தும்‌ அழி வீக்லை; அதனையே சார்ந்திருக்கும்‌ பக்‌ 
திக்கும்‌ என்றும்‌ குறைவு ஏற்படாது; கற்பு 
டைமை என்றும்‌ வெல்லும்‌, இங்கு அறத்திற்கு 
சாமனும்‌, பக்திக்கு அனுமனும்‌, கற்புக்குச்‌ சீதை 
யும்‌ இலக்கணமாக இருப்பது காணலாம்‌, அறத்‌ 


தர்ம சக்கரம்‌ 


தின்‌ வாழ்வாகிய சீதையைச்‌ சூதால்‌ கவர்ந்‌ 

தது அரக்கத்‌ தன்மை; ஆனால்‌ அறம்‌ ஒரு நாள்‌ 

வென்றேதீரும்‌. இதுதான்‌ இயற்கையின்‌ 
நியதி, 

பேய்களும்‌ கண்டு அஞ்சும்‌ அரக்கியர்‌ காவ 
லில்‌, இரக்கம்‌ என்று ஒரு பொருள்‌ இல்லாத 
அரக்கர்‌ £ தலைவனின்‌ கொடுமைகட்கு ஆளாகிக்‌ 
கட்டுண்டாள்‌ சீதை; பொறுத்திருந்தாள்‌. அப்‌ 
படிப்‌ பொறுத்திருந்தபோது ராமனின்‌ நினைவ 
தவிர வேறு எதுவும்‌ அவள்‌ மனத்தில்‌ புகுந்த. 
தில்லை. காட்டிற்கு வழியனுப்ப வந்த அமைச்‌ 
சன்‌ சுமந்திரனிடம்‌ தான்‌ வளர்த்த கிளிகளை 
நன்கு கவனித்துக்‌ கொள்ளுமாறு தன்‌ தங்கை 
யரிடம்‌ சொல்லும்படி கோரிய சீதை, அயோத்‌ 
தியின்‌ கோட்டை வாயிலைக்‌ கடந்தவுடன்‌ ராம 
னிடம்‌ * வனம்‌ வந்து விட்டதா ?” என்று “முகி 
ராக்‌ கிளவியின்‌ முள்‌ எயிறு இலங்க” கேட்ட 
சீதை, பொய்மான்‌ என்று இலக்குவன்‌ எவ்‌ 
வளவோ எடுத்துச்‌ சொல்லியும்‌ ஒரு குழந்தை 
யின்‌ பிடிவாதத்துடன்‌ அதன்மேல்‌ ஆசை 
வைத்த சீதை, கலைந்துபோன கனவை மீண்டும்‌ 
தூங்குவதால்‌ தொடர்ந்து காணலாம்‌ என்று: 
எண்ணும்‌ அளவிற்குக்‌ குழப்பம்‌ அடைந்திருந்த 
சீதை, பத்து மாதங்களாகப்‌ பாதக அரக்கர்தம்‌ 
சிறைபில்‌ பொறுமையோடும்‌ தைரியத்தோடும்‌. 
இருந்தாள்‌ என்றால்‌ அதற்குக்‌ காரணம்‌ ராமன்‌ 
மேல்‌ அவள்‌ வைத்திருந்த பக்தியும்‌ ராம 
னுடைய அருளும்தான்‌ என்பதில்‌ ஐய 
முண்டோ? 

3. உவகைத்‌ தேன்‌ 
கடல்‌ கடந்து, காவல்‌ செய்யும்‌ அரக்கரைக்‌. 

கடந்து, இலங்கையின்‌ மூலைமுடக்குகளிளெல்‌ 
லாம்‌ அலைந்து திரிந்து இறுதியில்‌ சீதையைக்‌ 
கண்ட அனுமன்‌ தனக்குத்தானே சொல்லிக்‌ 
கொள்கின்றான்‌: “அறம்‌ சாகவில்லை; நானும்‌ 
சாக வேண்டியதில்லை! ராகவன்‌ தேவியைத்‌ 
தான்‌ நான்‌ இப்போது பார்த்துக்‌ கொண்டிருக்‌ 
கின்றேன்‌ ” என்று கூறி மகிழ்ச்சி மதுவுண்டு 
ஆடினான்‌ பாடினான்‌. 

6 வீடினது அன்று அறம்‌; யரனும்‌ வீகலேன்‌; 
தேடினென்‌; கண்டனென்‌; தேவியே ”' எனு 
ஆடினன்‌, பாடினன்‌, ஆண்டும்‌ ஈண்டும்‌ பாய்ந்து 
ஓடினன்‌ உலாவீனன்‌ உவகைத்‌ தேன்‌ உண்டான்‌. 

_ காட்சிப்‌ படலம்‌ 65. 


அனுமன்‌ கண்ட சீதை 


[வீடினது அன்று அறம்‌: அறம்‌ அழியவில்லை. 
வானும்‌ வீகலேன்‌: நானும்‌ சாகவேண்டிய 
தில்லை.] 

நாம்‌ தேடியது கிடைத்துவிட்டால்‌ நமக்கு 
எல்லையில்லா ஆனந்தம்‌ தான்‌. அந்த ஆனந்‌ 
தத்தில்‌ நாம்‌ என்ன செய்கின்றோம்‌ என்பதே 
ஈம்‌ நினைவில்‌ இருப்பதில்லை. எனவே! தான்‌ 
இந்த நிலையை மது உண்டவர்களின்‌ நிலைக்கு 
ஒப்பிடுகின்றான்‌ கவிஞன்‌. 

காண வேண்டியவளைக்‌ “கண்டு” பரவசம்‌ 
கொண்ட அனுமன்‌ நிலையை வர்ணித்த கம்பன்‌, 
காண வேண்டியவனுடைய செய்தியைக்‌ 
*கேட்டு'ப்‌ பரவசம்கொண்ட பரதனின்‌ நிலையை 
எத்தனை அழகாகப்‌ படம்‌ பிடித்துக்‌ காட்டுகின்‌ 
ரன்‌ பாருங்கள்‌ :-- 

* வேதியர்தமைத்‌ தொழும்‌; வேந்தரைத்‌ தொழும்‌; 
தரதியர்தமைத்‌ தொழும்‌; தன்னைத்தான்‌ தொழும்‌; 
ஏதும்‌ஒன்றும்‌ உணர்ருறுது இருக்கும்‌; நிற்குமால்‌; 
கரதல்‌ என்றதுவும்‌ ஒர்‌ கள்வின்‌ தோன்றிற்றே ”” 

_ யுத்தகாண்டம்‌.மீட்சிப்படலம்‌, 251. 
ராமனுடைய வரவை ஆவலுடன்‌ ஒவ்வொரு 
கணமும்‌ எதிர்பார்த்து, அவன்‌ வராமையினால்‌ 
தன்னுடைய உயிரைப்‌ போக்கிக்கொள்ள 
நினைத்துத்‌ தீவலம்‌ வந்த பரதனுக்கு “ராமன்‌ 
வந்து கொண்டிருக்கின்றான்‌' என்ற செய்தியை 
அனுமன்‌ சொன்னபோது பரதன்‌ அடைந்த 
மகிழ்ச்சியை இந்தப்‌ பாடலில்‌ கண்டு மகிழ 
லாம்‌. ராமனைப்பற்றியே நினைந்து ஏங்கிய 
இரண்டு உள்ளங்களிலும்‌ மகிழ்ச்சி பொங்கு 
மாறு ராமனைப்பற்றிய செய்தியைச்‌ சொல்லும்‌ 
பேறு பெற்றவன்‌ மாருதி. பத்துமாதங்கள்‌ 
ராமனை ப்‌ பிரிந்திருந்த சீதையின்‌ சிந்தையிலும்‌, 
பதினான்கு ஆண்டுஃள்‌ தமையனைப்பிரிந்திருந்த 
பரதன்‌ உள்ளத்திலும்‌ ராம நாமத்தால்‌ உவ 
கைத்தேன்‌ ஊட்டியவன்‌ அனுமன்‌. சீதையைக்‌ 
கண்ட அனுமன்‌, ராம நாமம்‌ கேட்ட பரதன்‌ 
இவர்களுடைய மகிழ்ச்சியே இவ்வளவு பெரி 
தென்றால்‌, நான்முகனும்‌ சேடிக்‌ காணமுடியாத 
நாராயணன்‌ தன்னை நாடிவந்து காட்சி கொடுத்‌ 
ததைக்‌ கண்ட பிரகலாதனின்‌ மகிழ்ச்சியை 
வார்த்தைகளால்‌ வர்ணிக்கழுடியுமோ? அதனை 
யும்‌ முயன்று பார்க்கின்றான்‌ கம்பன்‌ :-- 

“நாடி நரன்‌ தருவென்‌''என்ற நல்‌ அறிவாளன்‌. நாளும்‌ 
தேடி நான்முகனும்‌ கானுச்‌ சேயவன்‌ சிரித்தலோடும்‌ 

ஆரன்‌; அழுதான்‌; பாடி அரற்றிறன்‌; சிரத்தில்‌ 
[செங்கை 
கடிஜன்‌; தொழுதான்‌; ஓட; உலகு எலாம்‌ துகைத்‌ 
[தான்‌, துள்ளி 
_— யுத்த காண்டம்‌, இரணியன்‌ வதைப்‌ 
படலம்‌. 128. 

சேயவன்‌- திருமால்‌, 

பரமனைக்‌ கண்ட பக்தனின்‌ பரவசத்தைப்‌ 
பாடுவதிலும்‌ வெற்றி பெறுகின்றான்‌ கம்பன்‌ 
என்பதை இந்தப்‌ பாடலிலிருந்து தெரிந்து 
கொள்ளலாம்‌. 

4. ராமனுக்குக்‌ கிடைக்காத பேறு: 

இனி, அசோகவனச்‌ சீதையை அடையாளம்‌ 
கண்டுகொண்ட அனுமனின்‌ எண்ண ஓட்டங்‌ 
களைத்‌ தொடர்ந்து கவனிப்போம்‌ :-- 

*செந்தாமரைக்கண்ணனான ராமனுடைய உயி 
ராகிய சீதையை எவ்வளவு பாதுகாப்பான 
இடத்தில்‌ சிறை வைத்திருக்கிறான்‌ அரக்கன்‌! 
தன்னையே அழித்துக்கொள்ளும்‌ முயற்சியில்‌ 
ராவணன்‌ செய்த கொடுமை இது/ சீதை 
லட்சுமியின்‌ அவதாரம்‌ என்பதும்‌ ராமன்‌ 
திருமாலின்‌ அவதாரம்‌ என்பதும்‌ தெளிவு. 
அழுக்குப்படிந்த ' ரத்தினம்‌ போன்று புழுதி 
படிந்த மேனியுடன்‌ இருக்கின்றாள்‌. கதிரவன்‌ 
முன்‌ ஒளி குன்றியிருக்கும்‌ சந்திரன்போன்று 
இஃள்‌ முகம்‌ ஒளி குன்‌ றியிருக்கின்றது. இவ 
ளூடைய கூந்தல்‌ அழுக்குப்‌ பிடித்துத்‌ திரண்ட 
சடையாகியுள்ளது. இவளது இத்தவக்கோ 
லமே இவள்‌ கற்பின்‌ திண்மையைப்‌ பறை 
சாற்றுகின்றது. 

“ராவணனின்‌ சிறையில்‌ இத்துணை மாதங்கள்‌ 
தன்‌ கற்பினைக்‌ காத்து நிரகும்‌ சீதையின்‌ 
மணாளனாக வாய்த்த ராமனைப்‌ புகழ்வதா? அல்‌ 
லது இவ்வளவு கொடுமையையும்‌ எதிர்த்து 
மகளிரின்‌ திலகமாக வீளங்கும்‌ சீதையின்‌ 
மன உறுதியைப்‌ புகழ்வதா £ அல்லது இப்‌ 
படிப்‌ பெண்குலத்தின்‌ விளக்காகிய சீதையைப்‌ 
பெற்றுத்‌ தந்த ஜனகரின்‌ குலத்தைப்‌ புகழ்‌ 


- வதா 7 தேவர்களும்‌ இனிமேல்‌ துன்பத்தினின்‌ 


றும்‌ வ்டுபடுவர்‌. பூலோகத்துத்‌ தேவர்‌- 
போன்ற அந்தணரும்‌ இனித்‌ துயர்‌ நீங்குவர்‌., 
என்னுடைய பணயும்‌ தவறிவிடவில்லை. எம்‌ 
பிரான்‌ ராமனுக்கு எப்போதாவது எதிலாவது 
தோல்வியுணடோ ? சீதையின்‌ கற்பிற்கு ஊறு 

எதுவும்‌ கேர்ந்துவிடவில்லையாதலால்‌ ராமனின்‌ 
கோபம்‌ உலகங்களையெல்லாம்‌ அழிக்காது; 
ராவணனை மட்டுமே அழிக்கும்‌.” 

“சீதையின்‌ பிறப்பினால்‌, உயர்ந்த குடிப்‌ 
பிறப்பும்‌, பெண்மையும்‌, நாணமும்‌ சிறப்புப்‌ 
பெற்றன. இவ்வாறு சீதை இயற்றும்‌ கற்புத்‌ 
தவத்தைக்‌ காணக்‌ காகுத்தனுக்குக்‌ கொடுத்து 
வைக்க வில்லையே! சீதையின்‌ தவத்தைக்‌ 
காணச்‌ செந்தாமரைக்‌ கண்ணான ராமன்‌ 
தவம்‌ செய்யவில்லையே / நீதி நெறி கெட்டுக்‌ 
கொடுமை பூண்ட அரக்கியர்‌ மத்தியில்‌, எவ்‌ 
வீதத்‌ தணையும்‌ இன்றித்‌ தன்னுடைய கற்பி 
னைக்‌ காத்துக்‌ கொண்டிருக்கின்றாள்‌ சீதை என்‌ 
றால்‌ அது செயற்கரிய செயலேயாகும்‌. எனவே 
கல்‌ அறத்தின்‌ மாண்புகளெல்லாம்‌ மகளிர்க்கே 
போய்ச்‌ சேரட்டும்‌ ! £ 

* இவ்வாறு சீதையைக்‌ காத்தது எது? தரு 
மமோ £ அல்லது ஜனகன்‌ செய்த நல்வினைப்‌ 
பயனே? அல்லது அவளுடைய கற்பின்‌ 
திறமோ? எது என்று என்னைப்‌ போன்ற 
வர்க்குச்‌ சொல்ல முடியுமோ 7” 

தருமமே காத்ததோ! ஜனகன்‌ நல்வீனைக்‌ 

கருமமே காத்ததோ! கற்பின்‌ காவலோ! 

அருமையே! அகுமைஙே! யார்‌ இது ஆற்றுவார்‌ ? 

ஓதமையே எம்மஜேர்க்கு உரைக்கற்பாலதோ? 
காட்சிப்‌ படலம்‌ 76, 
ராவணனுடைய செல்வச்‌ சிறப்பினையும்‌ 
அவனுடைய கொடுமையையும்‌ தேவர்களும்‌ 
அவனுக்கு அடிமை செய்வதையும்‌ பார்த்த 
பிறகு இந்தச்‌ சூழ்நிலையில்‌ கற்பு தவறாமல்‌ 
வேறு யாராலும்‌ இருக்கமுடியுமா ? செல்வத்‌ 
தைக்‌ காட்டி மனத்தில்‌ ஆசை ஊட்டுவதாலும்‌, 
கொடுமை செய்து பமமுறுத்துவத லும்‌, மரியா 
தைக்கு உரியவரும்‌ தமக்குப்‌ பணிந்துள்ளார்‌ 
கள்‌ என்று காட்டுவதாலும்‌ பெண்களின்‌ மனத்‌ 
தைத்‌ தன்பால்‌ கவர்வது ராவணன்‌ வழக்கம்‌! 
ஆனால்‌ இம்மூன்று முறைகளிலும்‌ சீதையை 
அசைக்க முடியவில்லை / தீவீனை தர்மத்தை 
அழிக்காது என்பதற்கு இதைவிடச்‌ சிறந்த 
சான்றும்‌ வேண்டுமோ? 

* உயர்குடியில்‌ பிறந்து உள்ளத்தில்‌ உறுதி 
கொண்டு தம்‌ கற்பினைக்‌ காக்கத்‌ தவம்‌ செய்யும்‌ 
மகளிருடைய பெருமை சொல்லிற்கு அடங்கு 


தர்ம சக்கரம்‌ 


திற்கு முன்‌, தம்மைச்‌ சுற்றிலும்‌ தீ வளர்த்து 
நடுவில்‌ நின்றும்‌, நீரினுள்‌ மூழ்கியும்‌, உணவும்‌ 
நீரும்‌ நீக்கியும்‌, இன்ன பல முறைகளிலும்‌ 
தவம்‌ செய்யும்‌ தவசியர்‌ தவம்‌ எம்மாத்திரம்‌? 
இவ்வாறெல்லாம்‌ மனத்தில்‌ எண்ணங்களை 
ஓடவிட்டுக்கொண்டு மாருதி மரக்கிளை ஒன்றில்‌ 
அமர்ந்து அரக்கியரால்‌ சூழப்பட்ட சீதையைப்‌ 
பார்த்துக்கொண்டிருந்தான்‌. சீதையின்‌ கற்புத்‌ 
தவத்தையும்‌ தவசியர்‌ ஆற்றும்‌ வேறு வேறு 
வகைத்‌ தவங்களையும்‌ மாருதி ஒப்பிட்டுப்‌ 
பார்க்கின்றான்‌. முனிவர்கள்‌ தாங்களாகவே 
சில கட்டுப்பாடுகளை ஏற்படுத்திக்‌ கொண்டு 
தவம்‌ இயற்றுகின்றனர்‌. அந்தச்‌ சுதந்திரம்‌ 
சீதைக்கு இங்கு இல்லை. அவளுக்கு வாய்த்த 
சூழ்நிலையைத்‌ தன்‌ தவத்தினால்‌ வெல்ல முயற்‌ 
சிக்கின்றாள்‌. முனிவர்கள்‌ ஆற்றும்‌ தவம்‌ 
பற்றிய பட்டியல்‌ ஒன்றைத்‌ தருகின்றார்‌ தாயு 
மான சுவாமிகள்‌:-- 
கய்‌ இலை உதிர்ந்த கனி சருகு புனல்‌ மண்டிய 
கடும்பசி தனக்கு அடைத்தும்‌ ; 
கார்வரையின்‌ முழையில்‌ கருங்கல்பேரல்‌- 
[ அசையாது 
கண்மூடி. நெடிது இருந்தும்‌ ; 
தீயினிடை வைகியும்‌ ; தோயம்‌ அதில்‌ மூழ்கியும்‌ ; 
தேகங்கள்‌ என்பு எலும்பாய்த்‌ 
தெரிய நின்றும்‌; சென்னி மயிர்கள்கூடாக்குருவி 
தெற்ற வெயிலூடு இருந்தும்‌ ; 
வாயுவை அடக்கியும்‌; மனதினை அடக்கியும்‌ ; 
மெளனத்திலே இருந்தும்‌ ; 
மதிமண்டலத்திலே கனல்‌ செல்ல அமுது உண்டு 
வனறுடிகுந்தும்‌ ; அறிஞர்‌ 
ஆயும்‌ மறை முடிவு ஆன அருள்‌ நாடிஐர்‌ ; அடிமை 
அகிலத்தை நரடல்‌ முறையோ ? 
அண்டபகிரண்டமும்‌ அடங்க ஒரு நிறைவு ஆகி 
ஆனந்தமான பரமே !” 
தாயுமானவர்‌ பாடல்‌, ஆனந்தமான பரம்‌-4 
இப்படித்‌ தவசியர்‌ இயற்றும்‌ தவத்திற்‌ 
கெல்லாம்‌ இல்லாத சிறப்பும்‌ பெருமையும்‌ 
பெண்டிர்‌ இயற்றும்‌ சற்புத்‌ தவத்திற்கு உண்டு 
என்பது அனுமன்‌ கொள்கை. வனத்தில்‌ 
முனிவர்கள்‌ இயற்றும்‌ தவத்தை யெல்லாம்‌ 
கண்டு, அறிந்து, உணர்ந்து பயின்றவன்‌ அனு 
மன்‌, மிதிலைச்‌ செல்வியின்‌ அசோகவனத்‌ 
தவத்தையும்‌ நேரில்‌ கண்டு அறிந்தவன்‌ அவன்‌. 


வதோ? அத்தகைய மகளிரின்‌ கற்புத்‌ தவத்‌ 


விஞ்ஞானமும்‌ மெய்ஞ்ஞானமும்‌ 


(திரு. V. சோமு B. Sc., M. Ed.,) 


4. பஞ்சாட்சரமும்‌, மிதப்புத்‌ தத்துவமும்‌ 

நீர்‌ நிலையியல்‌ பற்றிய பல உண்மைகளை 
மனித சமுதாயத்திற்கு வழங்கியவர்‌ ஆர்க்கிமி 
டீஸ்‌. இவர்கிரேக்கநாட்டின்‌ மிகப்பெரிய கணித 
மேதையாவார்‌. அக்காலத்தில்‌ சைரக்யூஸ்‌ 
என்னும்‌ நரட்டை ஆட்சி புரிந்துவந்த மன்னன்‌ 
ஹீரோ தனக்கு ஒரு தங்கக்‌ கிரீடத்தைச்‌ செய்யு 
மாறு பொற்கொல்லன்‌ ஒருவனைப்‌ பணித்தான்‌. 
பொற்கொல்லனும்‌ ஒரு கிரீடம்‌ செய்துகொண்டு 
வந்து மன்னனிடம்‌ கொடுத்தான்‌. கிரீடத்தைப்‌ 
பெற்றுக்கொண்ட மன்னனுக்கு ஓர்‌ ஐயம்‌! 
அது தூய தங்கத்தால்‌ செய்யப்பட்டது 
தானா? அல்லது பொற்கொல்லன்‌ பொன்னை த்‌ 
திருடி வேறு மட்டமான உலோகத்தைச்‌ 
சேர்த்துவிட்டானா? தன்‌ ஐயத்தைத்‌ தீர்த்து 
வைக்க ஆர்க்கிமிடீஸை மன்னன்‌ அழைத்தான்‌. 
தன்‌ கிரீடம்‌ தூய தங்கத்தால்‌ ஆனதுதானா 
எனக்‌ கண்டுபிடிக்கப்‌ பணித்தான்‌. 

ஆர்க்கிமிடீஸ்‌, மன்னனின்‌ சந்தேகத்தைத்‌ 
தீர்ப்பதைப்‌ பற்றிச்‌ சிந்தித்துக்கொண்டே 
இருந்தார்‌. ஒருநாள்‌ நீர்த்தொட்டியில்‌ உடல்‌ 
நீரில்‌ மூழ்கும்போது வெளியேறம்‌ நீரின்‌ கன 
அளவை உற்றுக்‌ கவனித்தார்‌. குளியல்‌ தொட்டி 
யில்‌ ஆடையின்‌ றி இருந்ததையும்‌ மறந்து “கண்டு 
பிடித்து வீட்டேன்‌! கண்டுபிடித்து விட்டேன்‌!” 
என்று கூவிக்கொண்டே தம்‌ ஆய்வகத்தை 
அடைந்து சில விதிகளைக்‌ கண்டுபிடித்தார்‌. 
ஒரு பொருள்‌ திரவத்தினுள்‌ மூழ்கியிருக்கும்‌ 
போது தன்‌ எடையை இழக்கிறது. அந்த 
எடை இழப்பு அப்பொருளால்‌ இடப்பெயர்ச்சி 
செய்யப்பட்ட திரவத்தின்‌ எடைக்குச்‌ சமம்‌. 
காற்றில்‌ பொருளின்‌ எடையைக்‌ கண்டு, நீரில்‌ 
பொருள்‌ முழ்கி இருக்கும்போது அது இழந்த 
எடையை அறிந்து, பொருளின்‌ அடர்த்தி 
யைக்‌ கணக்கிடலாம்‌ என ஆர்க்கிமிடீஸ்‌ கண்டு 
பிடித்தார்‌. சில பொருட்கள்‌ திரவத்தில்‌ மூழ்கு 
வதும்‌ சில மிதப்பதும்‌ இவ்‌அடர்த்தி மாறுபாட்‌ 
டின்‌ காரணத்தினாலேயே என்று அவர்‌ கூறி 
ஓர்‌. எடுத்துக்காட்டாக ஒரு இரும்புத்துண்டை 
நீரில்‌ போட்டால்‌ அது நீரில்‌ மூழ்கிவீடுகிறது. 


நீரில்‌ மூழ்கும்‌ இரும்புத்துண்டு பாதரசத்தில்‌ 


மிதக்கும்‌. காரணம்‌ பாதரசத்தின்‌ அடர்த்தி 
இரும்பின்‌ அடர்த்தியைவிட அதிகம்‌, எனவே 
ஒருபொருளின்‌ அடர்த்தி திரவத்தின்‌ அடர்த்‌ 
'தியைவிடக்‌ குறைவாக இருந்தால்‌ அது அந்தத்‌ 
திரவத்தில்‌ மிதக்கும்‌. 

நீரைக்‌ காட்டிலும்‌ கனமான பொருளான 
கப்பல்‌ நீரில்‌ மிதக்கின்றதே ! இதற்கு விடை 
காண்போம்‌. தக்கையை நீரில்‌ போடும்போது 
தக்கையால்‌ விலக்கப்பட்ட நீரின்‌ எடை தக்கை 
யின்‌ எடையைவிட அதிகம்‌. எனவே தக்கை 
மிதக்கிறது. இக்கருத்து தக்கைக்கன்றி எல்‌ 
லாப்‌ பொருள்களுக்கும்‌ பொருந்தும்‌. கப்பல்‌ 
போன்ற பொருட்களை எடுத்துக்‌ கொண்டால்‌ 
அவை நீரினும்‌ திண்ணிய பொருட்களாயினும்‌ 
அவற்றால்‌ வீலக்கப்படும்‌ நீரின்‌ அளவு அதிக 
மாயிருப்பதால்‌ அவை மிதக்கின்றன, ஐந்தெழுத்‌ 
தைத்‌ துதித்த அப்பர்‌ பெருமான்‌ கடலில்‌ மிதம்‌ 
தது இத்தத்துவத்தின்‌ அடிப்படையில்தானோ ? 

சாதாரண நிலையில்‌ பாலில்‌ வெண்ணெய்‌ 
அடங்கியுள்ளது. பால்‌ நீருடன்‌ கலக்கிறது. 
ஆனால்‌ அதை வெண்ணெயாகக்‌ கடைந்‌ 
தெடுத்துவிட்டால்‌ நீரில்‌ வெண்ணெய்‌ மிதக்‌ 
கிறது. காரணம்‌ வெண்ணெயின்‌ அடர்த்தி 
நீரின்‌ அடர்த்தியைக்‌ காட்டிலும்‌ குறைவு.நீரை 
உலகப்‌ பற்றுக்கு ஒப்பிடலாம்‌. பாலை 
மனதுக்கு ஒப்பிடலாம்‌. பாலிலிருந்து கடைந்‌ 
தெடுக்கப்படும்‌ வெண்ணெயைப்‌ பக்தி,ஞானத்‌ 
திற்கு ஒப்பிடலாம்‌. கடைவதை ஆத்ம சாதனங்‌ 
களுக்கு ஒப்பிடலாம்‌. ஆத்ம சாதனங்கள்‌ 
மூலம்‌ மனதினின்று பக்தி, ஞானத்தைக்‌ கடைக்‌ 
தெடுத்து வீட்டால்‌ உலகப்பற்று எனும்‌ நீரில்‌ 
மிதக்கும்‌. பக்தி ஞானத்தைப்‌ பெறுவது வாழ்‌ 
வின்‌ குறிக்கோளாகும்‌, 

“ பால்‌ நீருடன்‌ கலக்கிறது. ஆனால்‌ அதை 
வெண்ணெயாகக்‌ கடைந்தெடுத்து விட்டால்‌ 
நீரில்‌ மிதக்கும்‌, நீருடன்‌ கலக்காது. மனது 
எனும்‌ பாலினின்று பக்தி, ஞானம்‌ என்னும்‌ 
வெண்ணெயை ஆத்ம சாதனங்கள்‌ மூலம்‌ 
கடைந்தெடு. அதன்‌ பிறகு உலகப்பற்று எனும்‌ 
நீரில்‌ அது கலக்காது.” 

_— ஸ்ரீ ராமகிருஷ்ணர்‌ உபதேசம்‌, 

(சுவாமி ஸதானந்தர்‌) 


பரமாத்மாவீடமிரு்து இப்‌ பிரபஞ்சம்‌ 
தோன்றி வந்துள்ளது, பரமாத்மாவினுடைய 
பிரவேசத்தால்‌, நீக்கமற எங்கும்‌ நிறைந்தி 
ரூப்பதால்‌ இப்‌ பிரபஞ்சம்‌ உயிரோவியமாக 
வீளங்கிக்‌ கொண்டிருக்கிறது, அவனன்றி ஓர்‌ 
அணுவும்‌ அசையாது. அவன்‌ தூணிலும்‌ 
இருக்கிறான்‌, துரும்பிலும்‌ இருக்கிறான்‌. இதை 
அறிந்துகொள்ளக்கூடிய வாய்ப்பு உயிர்வகை 
களில்‌ மானுடர்க்கே உண்டு, இப்போதைக்கு 
கம்மைப்பற்றி நாம்‌ ஸ்தூலசரீர மயமாக, மனே 
மயமாக, அறிவு மயமாக, இந்திரிய மயமாக 
மனபரிபாகத்திற்கேற்பக்‌ கருதிக்கொண்டிருக்‌ 
கிறோம்‌. இந்த மயக்கத்தை, பிராந்தியைப்‌ 
போக்கவே இங்ஙனம்‌ ள்தூல சரீரம்‌, ஞான, 
கர்ம இர்‌ திரியங்கள்‌, அந்தக்‌ ரணம்‌ இவைகளின்‌ 
செயல்களைப்பற்றி ஆராய்ந்தோம்‌. ஆத்மா நீக்க 
மற நிறைந்திருந்தாலன்றி அவைகள்‌ எல்லாம்‌ 
வெறும்‌ ஜடப்பொருள்களை, அவைதாமேஉணர 
மாட்டா; தீர்மானிக்கமாட்டா; அனுபவிக்க 
மாட்டா. இர்தப்‌ பத்தொன்பது அவயவங்களை, 
பொம்மைகளை வைத்து விளையா டுபவன்‌ ஆத்மா 
என்று நிரூபிக்கப்பட்டது. (ஒரு சுருதியில்‌ 
இந்தச்‌ சரீரத்துக்குப்‌ பதினாறு அவயவங்கள்‌ 
என்று வர்ணிக்கப்பட்டிருக்கும்‌, இந்த இடத்‌ 
தில்‌ அந்தக்சரணத்தை ஒன்றாகக்‌ கணக்கிடப்‌ 
பட்டிருக்கிறது. வேறு சுருதியில்‌ பதினேழு 
அவயவங்கள்‌ கொண்டது இந்தச்‌ சரீரம்‌ என்று 
வருகிறது. இங்கு அந்தக்கரணத்தை மனம்‌, 
புச்தி என்று இரண்டாகக்கணக்கிடப்பட்டிருக்‌ 
கிறது. மற்றொரு சுருதியில்‌ இச்‌ சரீரத்திற்குப்‌ 
பத்தொன்பது அவயவங்கள்‌ என்று சொல்லப்‌ 
பட்டிருக்கிறது. இங்கு அந்தக்கரணத்தை 
மனம்‌, புத்தி, சித்தம்‌, அகங்காரம்‌ என்று 
கான்காகல்‌ கணக்கு எடுக்கப்பட்டிருக்கிறது 
என்று தெரிந்துகொள்ள வேண்டும்‌.) 

இனி, காரண சரீரம்‌ எது எனப்‌ பார்ப்‌ 
போம்‌, அக்ஞானமே காரண சரீரம்‌ எனப்‌ 
படுகிறது. ஸ்தூலம்‌, சூக்ஷ்மம்‌ ஆகிய இவ்‌ 
வீரண்டு சரீரங்களுக்கும்‌ இது காரணமாகிறது. 
அதனால்‌ இதற்தக்‌ காரண சரீரம்‌ என்கற 
பெயர்‌ ஏற்பட்டது. இது ஜீவனும்‌ ஈசுவரனும்‌ 


முதலில்‌ அடையும்‌ சரீரமானதால்‌ பின்னிட்டு 
வரும்‌ இரண்டு சரீரங்களுக்கும்‌ காரணமாக 
அமைகிறது, பரதன்‌ கேகய நாட்டினின்று 
வசிஷ்டரின்‌ ஆணைப்படி கோசல நாட்டுக்குத்‌ 
திரும்பிக்‌ கொண்டிருக்கிறான்‌. “ஏன்‌ அப்பா 
சொல்லி அனுப்பவில்‌௯£2 அல்லது ஏன்‌ ௮ண்‌ 
ணன்‌ சொல்லி அனுப்பவில்லை, நேற்று 
தந்தையார்‌ எண்ணெய்த்‌ தொட்டியில்‌ 
இடப்பட்டது போன்று : கனவு கண்டேன்‌. 
அயோத்தி முழுவதும்‌ சோகத்தில்‌ மூழ்கியிருக்‌ 
கிறது. மக்கள்‌ என்னைப்‌ பார்க்க விரும்பாத 
வர்‌ போன்று தென்படுகின்‌ றனர்‌. ....ஃ ஆ! 
தந்தையார்‌ காலமாகி விட்டார்‌...... ஆருயிர்‌ 
அண்ணன்‌ கானகம்‌ போய்விட்டார்‌....... ஆ! 
இதற்கெல்லாம்‌ காரணம்‌ என்‌ தாயார்‌ கோரிய 
வரம்‌....... தாயார்‌ இங்ஙனம்‌ கோரியதற்குக்‌ 
காரணம்‌ கொடுமனக்‌ கூனி. ஆ! கூனியே 
இக்கேடுசள்‌ எல்லாவற்றுக்கும்‌ காரணம்‌.” 
ராமாயணத்தில்‌ இங்ஙனம்‌ பரதன்‌ புலம்பு 
வதைப்‌ பார்க்கிறோம்‌. இந்தக்‌ கூனிக்கு நிகர்‌ 
காரண சரீரம்‌. நடந்துவிட்ட ஒரு. சம்பவத்‌ 
துக்குக்‌, காரணத்தை ஆராய்கிறோம்‌. இதைக்‌ 
காரண காரியம்‌ என்று வேதாந்தம்‌ சொல்லு 
கிறது. இவ்வுலகில்‌ யாவும்‌ காரண காரிய 
அடிப்படையில்‌ நிகழ்கின்றன, ஆத்மா 
ஏன்‌ அச்ஞானத்தின்‌ வசப்பட வேண்டும்‌ ? 
ஆத்மா பிறப்பதில்லை, சாவதில்லை, இவ்வளவு 
அனுபவங்கள்‌ பெறுவதில்லை, இந்த ஸ்தூல 
பிரபஞ்சமே உண்மையில்‌ இல்லை என்பது ஒரு 
வாதம்‌, ஒரு கொள்கை, ஒரு ஞான அனுபவம்‌, 
இதை நிரூபிக்கக்‌ கயிறு--பாம்பு, அலை--கடல்‌, 
கட ஆகாசம்‌--மஹா ஆகாசம்‌, கனவு ஆகிய 
உதாரணங்கள்‌, நிரூபணங்கள்‌ சொல்லப்படு 
கின்றன. ஆனலும்‌ நம்‌ நிலைமையில்‌ நாம்‌ 
ஜாக்கிரதா அவஸ்தையில்‌ காண்கிற யாவும்‌ 
அனுபவிக்கிற சம்பவங்கள்‌ யாவும்‌ ஒரு நியதி 
யில்‌, கோட்பாட்டில்‌, ஒழுங்குப்‌ பாட்டில்‌ 
அமைந்தள்ளன; ஒழுங்காக, முறையாக, கிரம 
மாக நிகழ்கினரன. அதன்படிதான்‌ இந்த 
விளக்கங்கள்‌ யாவும்‌ இடம்‌ பெறுகின்‌ றன. 
கோடையில்‌ காவிரி மணலில்‌ ஒரு பெளர்ணமி 

இரவில்வழிபாடும்‌, விருந்தும்‌ நடந்தன, நன்கு 
வயிறுமுட்டப்‌ பாயசம்‌,லட்டு, முக்கனி எல்லாம்‌ 
சாப்பிட்டாயிற்று. வெகு திருப்தி, வெகு சந்‌ 
தோஷம்‌ உண்டாயிற்று. ஆயினும்‌ ஒரு சிலர்‌ 
சட்டையைக்‌ கழற்றி விட்டுச்‌ சடுகுடு வீளை 
யாடுகிறார்கள்‌, ஒரு சிலர்‌ சுற்றி உட்கார்ந்து 
வேடிக்கை விநோதங்களை மகிழ்ச்சியுடன்‌ 
சம்பாஷணை செய்து கொண்டுள்ளார்கள்‌. 
மற்றும்‌ சிலர்‌ நாடகம்‌ நடிக்கின்றனர்‌. அதை 
மற்றவர்கள்‌ பார்த்து ரசிக்கின்‌ றனர்‌. இவை 
யெல்லாம்‌ ஏன்‌? இந்த ஆத்மா ஆனந்த, இன்ப 
சொருபமானது. அது எப்போதும்‌ தன்‌ இன்ப, 
ஆனந்த நிலையில்‌ இருக்கவே முயல்கிறது, 
ஓர்‌ அரசன்‌ சிம்மாசனத்தில்‌ வெகு அலங்கார 
மாகத்‌ தன்‌ கம்பீரமான கோலத்தில்‌ வீற்றிருக்‌ 
கிறான்‌. சபை கலைந்து அரசன்‌ தன்‌ யதேச்சை 
யான காரியங்களைக்‌ கவனிக்கிறான்‌, உலாவு 
கிறான்‌, நீராடுகிறான்‌, போர்க்கருவிகளில்‌ 
பயிற்சி செய்கிறான்‌, நீதி சாஸ்திரங்கள்‌, ராஜ 
தர்மங்கள்‌ வாசிக்கிறான்‌, தன்‌ சூழந்தை 
களுடன்‌ விளையாடுகிறான்‌. கொலுவில்‌ சிம்மா 
சனத்தில்‌ வீற்றிருந்த அரசனே இத்தனை 
காரியங்களையும்‌ செய்கிறான்‌. அதே போன்று 
அத்வைத பரமான நிர்க்குணப்‌ பிரம்மம்தான்‌ 
வியவஹாரிக சத்தில்‌ ஜீவர்களாக, பிரபஞ்ச 
மாக வடிவெடுக்கிறது. அது எந்தக்‌ கோஷ த்தில்‌ 
இருந்தாலும்‌ அது பிரம்மமே, இப்படி வேறு 
கோலத்தில்‌ இருப்பதை அக்ஞானம்‌ என்‌ 
கிறோம்‌. அந்த அக்ஞானம்‌ சூக்ஷ்ம சரீரமாக, 
ஸ்தூல சரீரமாக வடிவெடுக்கிறது. ஏழுகட 
லின்‌ மணலினும்‌ அதிகமான பிறவி எடூக்‌ 
கிறது. மாணிக்கம்‌ குப்பையில்‌ கிடந்தாலும்‌ 
மாணிக்கமே, ஆத்மா எந்தக்‌ கீழான ஜீவ சரீ 
ரத்தில்‌ வாழ்ந்தாலும்‌ அது ஆத்மாவே. அதன்‌ 
மகிமை ஒரு நாளும்‌ குறையாது என்பதை நாம்‌ 
ஞாபகத்தில்‌ வைத்துக்கொள்ளவேண்டும்‌. இங்‌ 
கனம்‌ சரீரத்திரயம்‌ வந்து அமைகிறது. அதில்‌ 
௮க்ஞானம்‌ காரண சரீரம்‌ எனப்படுகிறது. 
இதற்குப்‌ பிரமாணம்‌ என்ன என்றால்‌ சுருதி, 
யுக்தி, அனுபவம்‌ மூன்றும்‌ பிரமாணங்களாகும்‌. 
அக்ஞானமே இந்த ஜீ வவியக்திக்குக்‌ காரணம்‌ 
என்று சுருதி கூறுகிறது. யுக்தி என்பது 
விசாரித்து அறிதல்‌, காரிய காரண நியதியைக்‌ 
கொண்டு விசாரித்துக்கொண்டுபோனால்‌ ஈம்‌ 

துக்கங்களுக்குக்‌ காரணம்‌ பிறவி. பிறவிக்குக்‌ 
காரணம்‌ கர்மம்‌-கர்மத்துக்குக்‌ காரணம்‌ ராகத்‌ 
துவேஷம்‌-ராகத்‌ துவேஷத்துக்குக்‌ காரணம்‌ 
அபிமானம்‌-அபிமானத்துக்குக்‌ காரணம்‌ அவி 
வேகம்‌-அவீவேகத்துக்குக்‌ காரணம்‌௮க்ஞானம்‌ 
என்றுகொண்டு வந்து சேர்க்கிறது. இந்த அக்‌ 
ஞானத்துக்குக்‌ காரணம்‌ என்ன என்று நம்மால்‌ 
யூகிக்க முடிவதில்லை. விருந்து சாப்பிட்டவன்‌ 
விளையாடி மேலும்‌ மகிழ்வது போன்று இயல்‌ 
பிலேயே, சொருபத்திலேயே ஆனந்சம்‌, ஞானம்‌ 
லக்ஷ்ணமாக உடைய ஆத்மா அலகிலா விளை 
யாட்டுடையவனக விளையாடி மகிழ்கிறது, 
யுக்தியின்‌ முடிவும்‌ அக்ஞானம்‌. அக்ஞானத்‌ 
தைப்பற்றிய அனுபவம்‌ இல்லாதவர்கள்‌ யாரே 
னும்‌ இவ்வுலகில்‌ உண்டா?எனக்குத்‌ தெரியாது 
போயிற்றே, நான்‌ முன்பே இதையூகிக்காது, 
தெரிந்தகொள்ளாது போனேன்‌, என்‌ றீ 
வுக்கு எட்டவில்லை என்றெல்லாம்‌ சொல்‌ 
கிறோம்‌. கல்லாதது உலகளவு என்கிற 
ஞானம்‌, அதாவது மனிதனுக்கு இன்னும்‌ தெரி 
யாதது அகண்டமாய்‌ இருக்கிறது என்கிற 
அறிவு,அதரவது ஈமது அக்ஞானத்தைப்பற்றிய 
அனுபவம்‌ எல்லாருக்கும்‌ இருக்கிறது. ஏன 
ணு ஏர்‌ ஞானம்‌ அக்ஞானத்தால்‌ மூடப்பட்‌ 
டிருக்கிறது. தவத்திலும்‌, புலனடக்கத்திலும்‌ 
எவ்வளவோ மேல்நிலை அடைந்தவர்களும்‌ ஒரு 
க்ஷணத்தில்‌ தடுமாறுவதையும்‌ தவற்வீடுதலை 
யும்‌ பார்க்கிறோம்‌, இவ்வுலகம்‌ பூராவும்‌ ௮றி 
யாமையில்‌ தோன்றியுள்ளது, தோய்ந்தள்ளது, 
அறியாமையினால்‌ ஆட்டிப்‌ படைக்கப்படுகிறது. 
அக்ஞானம்‌ நமது வாழ்க்கை அனுபவம்‌, 
ஆகையால்‌ அக்ஞானம்‌ காரண சரீரம்‌ எனப்‌ 
படுகிறது, 

ஆத்மா என்பது எது என்று முன்பு விசா 
ரித்த போது ஸ்தூல, குக்ஷ்ம, காரண சரீரம்‌ 
களுக்கு அப்பாற்பட்டது என்று சொல்லி 
அந்த மூன்று சரீரங்களின்‌ லக்ஷணங்கள்‌ சொல்‌ 
லப்பட்டன. அதேபோன்று ஆத்மாவை லக்ஷ 
ணங்களினால்‌ விளக்கலாம்‌, எங்கும்‌ நீக்கமற 
நிறைந்திருப்பது, பரிபூரணமாக இருப்பது 
பிரம்மம்‌. அதே பிரம்மம்‌ பிரத்யகாத்ம செரகும 
மரக (தனிப்பட்ட மனிதனிடத்துள்ள ஆத்மா 
ஜீவாத்மா, கட ஆகாசம்‌ போல) உள்ளது 
என்று உபநிஷதங்களும்‌ சொல்லுகின்றன. 

ஆகையால்‌ ஸத்‌ சித்‌ ஆனந்தமே ஜீவாத்‌ 
மாவின்‌ சொருப லக்ஷணம்‌ என்று அறிய 
வும்‌. பரமாத்மா--ஜீவாத்மா என்று விவகா 
ரத்திற்காக, விளக்கத்திற்காகப்‌ பேசுகிறோமே 
தவீர இரண்டும்‌ ஒன்றே; வேறு வேறு 
அன்று. அலைக்குக்‌ கடலைவிட்டு இருப்பு 
ஏத? அது எப்படி இருக்கமுடியும்‌ ? அலை 
யும்‌ கடலும்‌ ஒன்றே. அலை என்ற பெயரால்‌ 
நாம்‌ அதைக்‌ குறிப்பிட்டாலும்‌ அது கடலே, 
சத்‌ என்றால்‌ என்ன ? சித்‌ என்றால்‌ என்ன 2 
ஆனந்தம்‌ என்றால்‌ என்ன? மூன்று காலங்‌ 


களிலும்‌ பாதிச்கப்படாமை ஸத்‌ எனப்படு 
கிறது, எது காலத்தால்‌ அடிபடுவதில்‌ 
லையோ, பாதிக்கப்படுவதில்லையோ, அழிவ 
தில்லையோ, ஒரு மாற்றமும்‌ அடைவதில்‌ 


லையோ அது என்றைக்கும்‌ உள்ளது, அது 
பீறவாதது, இறவாதது, ஆதி அந்தம்‌ அற்றது. 
காலம்‌ என்பதே கற்பனையானது. காலம்‌ 
என்று ஒன்று இல்லை. நித்திய வஸ்துவினிடம்‌ 
கால தத்துவம்‌ இல்லை; செல்லாது, அது 
கணக்கில்‌ அடங்காதது, கணக்கிட முடியா 
தது. ஆகையால்‌ காலம்‌ அடி பட்டு வீடுகிறது. 
இந்த ஒன்றை நாம்‌ புரிந்துகொண்டால்‌, 
ஒப்புக்கொண்டால்‌ மற்ற அத்வைத லக்ஷணங்‌ 
கள்‌ யாவற்றையும்‌ நாம்‌ ஒப்புக்கொண்டே ஆக 
வேண்டும்‌. கால தேச வர்த்தமானத்திற்கு 
அப்பாற்பட்டது பரமாத்மா.சுபமாகப்‌ பிரகாசம்‌ 
உடையது, பீரகாசமயமானது சித்‌. எகா 
சுயம்பிரகாசம்‌ என்றால்‌ என்ன? சூரியன்‌ சுயம்‌ 
பிரகாசமுடையது, சந்திரன்‌ சூரியப்‌ பிரகாசத்‌ 
தால்‌ விளங்குகிறது. அதற்குச்‌ சுயம்‌ பிரகாசம்‌ 
இல்லை என்று படிக்கிறோம்‌. இதைக்‌ காட்டி 
லும்‌ ஆத்மாவின்‌ சுயப்பிரகாசத்வம்‌ வேறானது. 
அது வெறும்‌ ஒளியைக்‌ குறிக்கவில்லை. அது 
போதம்‌, உணர்வு, பிரக்ஞை, சிவப்பிரகாசம்‌, 
ஆத்மப்பிரகாசம்‌ என்றெல்லாம்‌ சொல்லப்படு 
கிறது, சூரிய ஒளியால்‌ இந்தப்‌ பிரபஞ்சம்‌ 
அறியப்படுவதன்று, தெரிந்து கொள்ளப்படு 
வதன்று. ஆத்மட்பிரகாசத்தினால்தான்‌ சூரியன்‌ 
உட்பட பிரபஞ்சம்‌ யாவும்‌ தெரிக்து கொள்ளப்‌ 
படுகிறது. ஆத்மப்‌ பிரகாசத்தினின்று யாவும்‌ 
ஒளியை, இருப்பை, அறிவைப்‌ பெறுகின்றன. 
ஆனந்தம்‌ என்பது ஸ்வானுபூதி எரி: 
தனது நிஜசொருபத்தைத்‌ திடமாக, மாற்ற 


தர்ம சக்கரம்‌ 


மின்றி உணர்தலே சொருபானுவம்‌, ஸ்வானு 
பூதி எனப்படுகிறது. அது ஆனந்த நிலை. 
இருமைகள்‌ அற்று பிராந்தி நீங்கி, உண்‌ 
மைக்கு நேருக்கு கேர்‌ வந்து விட்டநில இது. 
பிரபஞ்ச வாழ்வு என்னும்‌ கனவினின்று வீழித்‌ 
துக்கொண்ட நிலை அது, ஆகையால்‌ துக்கங்‌ 
கள்‌ அற்று, நீங்கி, பேரானந்தப்‌ பிராப்தி, 
பேரானந்தம்‌ அடைந்த நிலை எனப்படுகிறது. 
ஆகவே சத்‌-சித்‌-ஆனந்தம்‌ பரமாத்மாவின்‌ நிஜ 
சொருபம்‌ ஆகும்‌. அதனிடத்திருந்து வந்‌ 
துள்ள, வியவகாரிகசத்தில்‌, ஜீவாத்மாவின்‌ 
நிஜசொரூபமும்‌ சத்‌ சித்‌ ஆனந்தமே ஆகும்‌. 
மனதை விகசிக்கச்‌ செய்கிற, தெம்பூட்டுகிற 
ஒரு மகத்தான செய்தி இது, ஆத்மா அல்லா 
தது பொய்‌, ஜடம்‌ துக்க மயமானது. 

கடவுள்‌ அழியாதவர்‌ என்கிற வாக்குமூலம்‌ 
விமர்சனம்‌ இன்றி, சந்தேகம்‌ இன்றி யாவரும்‌ 
ஒப்புக்கொள்ளக்கூடிய முதல்‌ ஆத்ம லக்ஷணம்‌, 
இதிலிருந்து ஆராய்ச்சியைத்‌ துவக்குகிறார்கள்‌. 
எதைவிட அழியாதவர்‌ ? உலகில்‌ ஜீவராசி 
கள்‌, ஸ்தாவரங்கள்‌, மலைகள்‌, கதிகள்‌, பஞ்ச 
பூதங்கள்‌, சூரியன்‌ சந்திரன்‌ நக்ஷத்திரங்கள்‌ 
எல்லாம்‌ இருக்கின்றன. இதில்‌ எதனுடைய 
அழிவுக்கும்‌ அப்பாற்பட்டவர்‌ இறைவன்‌. இவற்‌ 
றின்‌ அழிவுக்குச்‌ சாக்ஷியாய்‌ இருப்பவர்‌ இறை 
வன்‌. இவைகளின்‌ காலங்களைக்‌ கணிக்க வல்‌ 
லவர்‌ யார்‌? ஆதிஅந்தமற்ற பொருள்‌ என்கிற 
லக்ஷணத்தில்‌ அவரைப்‌ பமுதுபடுத்த, ஈலிவுறச்‌ 
செய்ய இரண்டாவது பொருள்‌ இல்லை, காலம்‌, 
தேசம்‌, வர்த்தமானம்‌ என்கிற மும்மைக்கும்‌ 
அவர்‌ அப்பாற்பட்டவர்‌; அவைகள்‌ உண்மை 
யீல்‌ இல்லை என்கிற உண்மை அடங்கியுள்ளது. 
இந்த உண்மைநிலை, யதார்த்தநிலைதான்‌ 
தத்துவம்‌ என்று சொல்லப்படுகிறது. அவ 
ரின்‌ ஏகத்வ நிலையில்‌ சர்வக்ஞர்‌, சர்வ 
வியாபி அகண்ட மானவர்‌ என்கிற உண்மைகள்‌ 
அடங்கியுள்ளன. ஆகையால்‌ பரமாத்மா பரி 
பூரணர்‌. பூரணத்திலிருந்து பூரணம்‌ (ஜீவனும்‌ 
ஐகத்தும்‌) வந்துள்ளது. பூரணத்திலிருந்து 
பூரணம்‌ வந்த பிறகு பூரணமே எஞ்சியுள்ளது 
என்கிற வேத வாக்கியம்‌ எவ்வளவு உண்மை. 
இதை நாம்‌ உணர்ந்து ஆத்ம போதத்தில்‌, 
உணர்வில்‌ நிலைத்த உறுதி பெறுவதற்குச்‌ 
சாதனை செய்யவேண்டும்‌. 


த்‌ 


குமரகுருபரர்‌ 


(வித்துவான்‌ ஆதி. 
22. சூரன்‌ உடல்‌ சிழித்த சுடர்‌ வேலோன்‌ : 
_— “சீர்‌ அலைவாய்த்‌ 
95. தெள்ளு திரைகொழிக்கும்‌ செந்தூரில்‌ போய்க்‌ 
[கருணை 
வெள்ளம்‌ எனத்‌ தவீசின்‌ வீற்றிருந்து-வெள்ளைக்‌ 
96. கயேந்திரனுக்கு அஞ்சல்‌ அவித்துக்‌ கடல்நற்‌ 
மயேந்திரத்தில்‌ புக்கு இமையோர்‌ வாழச்‌-சயேந்‌ 
[திரலும்‌ 
97. நரனைச்‌ சோதித்து வருக என்று தடந்தோள்‌ 
[விசய 
வீரனைத்‌ தூதாக விடுத்தோனே-— காரர்‌ அவுணன்‌ 
98. வானவரை விட்டு வணங்கரமையால்‌ கொடிய 
தானவர்கள்‌ நரற்படையும்‌ சங்கரித்துப்‌--பரனு 
99. பகைவன்‌ முதலாய பாலருடன்‌ சிங்க 
முகனை வென்று வாகைருடி.த்தோய்‌--சகம்‌ 
[உடுத்த 
300. வாரிதனில்‌ புதிய மாவாய்க்‌ கிடந்த கெடும்‌ 
ரூர்உடலம்‌ கீண்ட சுடர்‌ வேலோய்‌.” 
அழகிய அலைவீசும்‌ கடற்கரையை உடைய 
திருச்செந்திலம்பதிக்கு எழுந்தருளினான்‌ முரு 
கப்‌ பெருமான்‌. கருணை வெள்ளம்‌ போல 
அரியாசனத்திலே வீற்றிருந்தான்‌. , 
சூரபத்மனுக்கும்‌ அவனுடைய கொடுமை 
களுக்கும்‌ பயந்துகொண்டிருந்த, வெள்ளை 
யானையை வாகனமாக உடைய தேவேந்திர 
னுக்கு அஞ்சவேண்டாம்‌ என்று அபயம்‌ 
அளித்தான்‌. கடல்‌ சூழ்ந்து வீளங்கும்‌ சூர 
பத்மனுடைய இராஜதானியாகிய மகேந்திரத்‌ 
திற்குச்‌ சென்று, சூரபத்மன்‌ தேவர்களையெல்‌ 
லாம்‌ சிறையில்‌ இருந்து விடுதலை செய்கின்‌ 
ரன இல்லையா என்று வீனாவி வருமாறு வெற்றி 
வீரனாகிய வீரவாகுவைத்‌ தூதாக அனுப்பிய 
வன்‌ செந்தில்‌ நாதனாகிய முருகப்‌ பெருமான்‌. 
அரக்கர்‌ கோமானாகிய சூரபத்மன்‌ வீரவாகு 
வின்‌ தூது உரையைப்‌ பொருட்படுத்தவில்லை. 
எனவே, தேவர்களை விடுதலை செய்ய மறுத்து 
விட்டான்‌ ; முருகவேளை வந்து பணியவுமில்லை; 
அழிவுக்காலம்‌ வந்துவிட்டதால்‌, கந்தனின்‌ 
கருணை மொழிகளை ஏற்றுப்‌ பணியும்‌ அறிவும்‌ 
உணர்வும்‌ அவனுக்கு இல்லாது போய்‌ 
விட்டன. 

பாலசுந்தரன்‌ 4. A.) 
எனவே கந்தவேள்‌ மகேந்திரபுரிக்குப்‌ படை 
எடுத்துச்‌ சென்றான்‌. அசுரர்களின்‌ நால்‌ 
வகைப்‌ படைகளையும்‌ சம்ஹாரம்‌ செய்தான்‌. 
பானுகோபன்‌ முதலான சூரபத்மன்‌ புதல்வர்‌ 
கள்‌ சிங்கமுகன்‌ ஆகியோரை வென்று வெற்றி 
மாலை புனைந்தவன்‌ வெற்றி வேலன்‌. 
உலகத்தைச்‌ சூழ்ந்து விளங்கும்‌ கடலில்‌, 
உலகத்தில்‌ உள்ள மாமரம்‌ போன்று இல்லா 
மல்‌ புதுமையான மாமரமாகத்‌ திகழ்ந்த, முருக 
னுக்கு அஞ்சி மாமரமாக மாய வடிவெடுத்து 
நின்ற சூரபத்மன்‌ உடலைக்‌ கிழித்துக்‌ கொன்று 
சுடர்‌ வேலாயுதத்தை உடையவன்‌ வடிவேலன்‌. 
29. தேவர்களை விடுவித்த தேவாதி தேவன்‌ 1 
_— “போர்‌ அவுணன்‌ 
101. அங்கம்‌ இருகூறய்‌ அடல்மயிலும்‌ 
[சேவலுமரய்த்‌ 
துங்கமுடன்‌ ஆர்த்தெழுந்து தோன்றுதலும்‌ -- 
[ அங்கு அவற்றுள்‌ 
102. சீறும்‌ அரவைப்பொருத சித்ரமயில்‌ வாகனமா 
ஏறி நடாத்தும்‌ இளையோனே-- மாறிவரும்‌ 
103. சேவல்‌ பகையைத்‌ திறல்சேர்‌ பதாகைஎன 
மேவத்‌ தனித்துஉயர்த்த மேலோனே-- முவர்‌ 
10. குறைமுடித்து வீண்ணம்‌ குடியேற்றித்‌ தேவர்‌ 
சிறைவிடுத்து ஆட்கொண்டவித்த தேவே.” 
முருகனது வேலாயுதம்பட்டுச்‌ குரபதுமனின்‌ 
உடம்பு இரண்டு கூறுகளாகப்‌ பிளவுபட்டது. 
ஒரு பகுதி வலிமை மிக்க மயீலாக மாறியது. 
மற்றொரு பகுதி சேவலாக மாறியது. இவை 
இரண்டும்‌ ஆர்ப்பரித்து நின்றன. 
்‌ முருகன்‌ அழகிய மயிலைத்‌ தனது வாகனமாக 
ஆக்கிக்கொண்டான்‌. சேவலைத்‌ தனது வெற்‌ 
நிக்கொடியாக, வேறு எக்கொடிச்கும்‌ நிகர்‌ 
இல்லாத வகையில்‌ ஆக்கிக்கொண்டான்‌. 
சிவன்‌, விஷ்ணு, பிரம்மன்‌ ஆகிய மும்மூர்த்தி 
களின்‌ மனக்‌ குறைகளை யெல்லாம்‌ களைந்தான்‌. 
சூரபத்மன்‌ சிறைகளில்‌ அடைத்துக்‌ கொடுமைப்‌ 
படுத்தி வந்த தேவர்களையெல்லாம்‌ வீடுதலை 
செய்து கருணை செய்தவன்‌ முருகவேள்‌. 
கொடிய எதிரியாகிய சூரபத்மனைத்‌ தன்‌ 
அருகில்‌ வைத்துக்கொள்ள அவனுடைய அங்‌ 
கத்தின்‌ ஒரு பகுதியான மயிலைத்‌ தனது வாகன 

மாகவும்‌, மற்றொரு பகுதியான சேவலைத்‌ தனது 
கொடியாகவும்‌ கொண்ட கருணை உள்ளம்‌ 
உடையவன்‌ முருகப்பெருமான்‌. 
எதிரிகளை அடியோடு ஒழித்துவிடாமல்‌, தன்‌ 
அருகில்‌ வைத்தக்கொண்டு அருள்பாலித்த 
கருணை வள்ளல்‌ செந்திலாண்டவன்‌. 
24. வள்லியை மணம்புரிந்த வள்ளல்‌: 
_ * மறைரடூளாம்‌ 
105. சவக்‌ கொழுந்தே தலக்கடலே வாள்‌ உதவும்‌ 
தெய்வக்‌ கவிற்றை மணம்‌ செய்தோனே-- 
பொய்விரவு 
308. காமம்‌ முலிந்த கலைரவிவன்‌ கண்‌௮ருளால்‌ 
வரமமட மாவின்‌ வயிற்று உதித்துப்‌- பூமருவு 
107. கானக்‌ குறவர்‌ கவிகூரப்‌ பூங்குயில்போல்‌ 
ஏனற்‌ புவங்கரத்து இவிதிருந்து- மேன்மை 
[பெறத்‌ 
108. தென்லித்‌ தினைமாவும்‌ தேனும்‌ பரிந்தவித்த 
வன்லிக்‌ கொடியை மணந்தோனே...” 
_ வேதங்களின்‌ முடிந்த முடிவாக வீளங்கிடும்‌ 
சைலக்கொழுந்தாகத்‌ திகழ்பவனே! தவத்தின்‌ 
கடலே! தேவேந்திரன்‌ பெற்றெடுத்த தெய்வ 
யானையை மணம்புரிந்தவனே! 
பொய்யொடு எலந்த காமம்‌, குரோதம்‌ முத 
லான குற்றங்களை அறவே வெறுத்து ஒதுக்கிய, 
கலைகளைக்‌ கற்றுணர்ந்த சிவமுனிவனீன்‌ திரு 
வருள்‌ பார்வையால்‌, அழகிய பெண்மானின்‌ 
வயிற்றிலே தோன்றியவளும்‌, குறவர்களின்‌ 
குலத்தவர்களால்‌ வளர்க்கப்‌ பட்டவளுமான 
அழகிய வள்ளியை மணம்புரீந்தவன்‌ முருகப்‌ 
பெருமான்‌. 
25. செந்திலம்பதியைக்‌ காக்தம்‌ செவ்வேள்‌: 
_ உள்ளம்‌ உவந்து 
309. ஆறு நிருப்பநிகண்டு ஆறுஎழுத்தும்‌ அன்பி 
ச [இடன்‌ 
கூறுமவர்‌ சிந்தை குடிகொண்டோனே-— நாறு 
[மலர்க்‌ 
110. கந்திப்‌ பொதும்பர்‌ எறுகரர்‌ அலைக்கும்‌ சீர்‌ ஏல 
[வாய்ச்‌ 
செத்திப்‌ பதிுரக்தம்‌ செவ்வேளே...” 
இரு உள்ளத்தில்‌ பேருவகை கொண்டு, திருப்‌ 
பரங்குன்றம்‌, திருச்சீரலைவாய்‌, திருஆவினன்‌ 
கு௨, திருவேரகம்‌, குன்றுதோறாடல்‌, பழமுதிர்‌ 
சோலை என்னும்‌ ஆறு ஸ்தலங்களையும்‌ சென்று 
கண்டு தரிசனம்‌ செய்து, சரவணபவ என்னும்‌ 


தர்ம சக்கரம்‌ 


ஆறு எழுத்து மந்திரத்தைப்‌ பக்தி உணர்வோடு 
உச்சாடனம்‌ செய்யும்‌ உண்மை அடியார்களின்‌ 
உள்ளத்தைக்‌ கோயிலாகக்‌ .கொண்டு எழும்‌ 
தருளியிருப்பவன்‌ திருமுருகன்‌. அலைகள்‌ வந்து 
மோதுகின்ற கடற்கரையை உடைய திருச்செம்‌ 
திலம்பதியில்‌ அவன்‌ வீற்றிருக்கின்றான்‌. 

முருகன்‌ ஸ்தலங்கள்‌ தோறும்‌ நீக்கமற 
நிறைந்திருந்காலும்‌, மேற்கூறிய ஆறுபடை வீடு 
களையும்‌ விசேஷமாகச்‌ சொல்லுவார்கள்‌. ஆறு 
எழுத்து மந்திரத்திற்கு [ஷடாக்ஷரம்‌] ஏற்ப 
ஆறுபடை வீடுகள்‌ பொருத்தமாக அமைம்‌ 
துள்ளன. 

“உள்ளம்‌ பெருங்கோயில்‌ ஊன்‌ உடம்பு 
ஆலமம்‌” என்கிறார்‌ திருமூலர்‌, உள்ளம்‌ 
கோயில்‌, உடம்பு ஆலயம்‌. உண்மையான 
பக்தி உணர்வுகொண்ட அன்பரின்‌ உள்ளத்தை 
ஆலயமாகக்கொண்டு வீற்றிருப்பவன்‌ இறை 
வன்‌. பல்லவ மன்னனும்‌, பூசலார்‌ நாயனாரும்‌ 
ஒரே நேரத்தில்‌ சிவபெருமானை எழுந்தருளப்‌ 
பண்ணுவதற்கு--ஆவாகனம்‌ பண்ணுவதற்காக 
நாஞம்‌ நேரமும்‌ குறித்திருக்கனர்‌. பூசலார்‌ 
நாயனார்‌ கையில்‌ திருக்கோயில்‌ அமைப்பதற்‌ 
கான பொருள்வசதி இல்லை. எனவே, தமது 
உள்ளத்திலேயே கோயில்‌ அமைத்துக்கொண்‌ 
டார்‌; கும்பாபிஷேகத்திற்கு நாளும்‌ நேரமும்‌ 
குறித்துக்கொண்டார்‌. 

இதே வேளையைப்‌ பொருள்வசதி உடைய 
பல்லவ மன்னனும்‌ குறித்திருந்கான்‌. அடி 
யார்க்கு எளியனாய்‌ இரங்கி அருள்பாலிக்கும்‌ 
எம்பெருமான்‌ சிவபெருமான்‌ பேரன்பும்‌ பக்தி 
உணர்வும்‌ நிறைந்த பூசலார்‌ நாயனார்‌ உள்ளத்‌ 
தில்‌ முதலாவதாக எழுந்தருளப்‌ போவதாக 
வும்‌, மன்னனை வேறு ஒரு நாளும்‌ நேரமும்‌ 
குறித்துக்‌ கொள்ளுமாறும்‌ கட்டளையிட்டு 
வீட்டார்‌. 

எனவே, உண்மை அன்பும்‌, பக்தி உணர்‌ 
வுமே முக்கியமானவை. இங்கே குமரகுரு 
பரரும்‌, “ஆறு எழுத்தும்‌ அன்பினுடன்‌ கூறு 
மவர்‌ சிக்தை குடிகொண்டோன்‌” என்று கூறு 
வது உண்மைப்‌ பக்தியின்‌ பெருமையை 
விளக்குவதாய்‌ உள்ளது. 

பழங்காலத்தில்‌ முனிவர்கள்‌ தங்கியிருந்து 
தவம்‌ இயற்றிய ஆரண்ய ஆஸ்ரமங்கள்‌ தெய்வ 
சாக்சித்யம்‌ பெற்றுத்‌ திகழ்ந்தன. அவர்கள்‌ 


குமரகுருபரர்‌ 


இருந்த இடங்கள்‌ எல்லாம்‌ இறையருள்‌ கூட்டு 
விக்கும்‌ தலங்களாக விளங்கின. 
காலப்‌ போக்கில்‌, குறிப்பிட்ட தலங்களில்‌ 
எழுந்தருளியுள்ள இறைவனுக்குத்‌ தனி வீசே 
டங்கள்‌ உண்டு என்னும்‌ எண்ணம்‌ மக்கள்‌ 
மனதில்‌ எழலாயிற்று. 
எனவே அச்தனி விசேடத்‌ தலங்களுக்குத்‌ 
தனியாகச்‌ சென்று வழிபாடு செய்வதும்‌, 
அடியார்கள்‌ கூட்டத்துடன்‌ யாத்திரையாகச்‌ 
சென்று வழிபாடு செய்வதும்‌ மரபாகப்‌ போற்‌ 
றப்பட்டன, 
வழிபாட்டு முறையில்‌ தொன்மைச்‌ சிறப்பு 
மிக்க மரபைப்‌ போற்றுபவர்‌ குமரகுருபரர்‌. 
எனவே, “ஆறு திருப்பதி கண்டு ”_— நேரில்‌ 
தலங்களுக்குச்‌ சென்று வழிபடும்‌ முறையைக்‌ 
கூறுகின்றார்‌. அவ்வாறு வழிபடுவதின்‌ மூலம்‌ 
உண்மைப்‌ பக்தியின்‌ சிறப்புத்‌ தெரிகின்றது. 
“மனமே! இராமபிரானிடம்‌ பக்தி என்ற 
சாம்ராஜ்பப்‌ பதவி எவருக்குக்‌ கிடைக்கிறதோ 
அந்த மனிதர்களின்‌ நல்ல தரிசனம்‌ அதிகமான 
ஆனந்தத்தைக்‌ கொடுக்கும்‌, இந்த ஆனந்தம்‌ 
இத்தகையது என விவரித்தச்‌ சொல்ல முடி 
யாது. இது அனுபவத்தால்‌ உணரக்கூடியது ” 
என ஸ்ரீ தியாகராஜர்‌ ஸ்ரீ ராம பக்தியைப்‌ 
பற்றிக்‌ கூறுவது இங்கு நினைக்கத்தக்கது. 
20. அடியேனுக்கு முன்னின்று அருள்‌ பாலிப்‌ 
யரயாக: 
- “சந்ததமும்‌ 
111. பல்கோடி, சன்மப்‌ பகையும்‌ அவம்‌ இருத்தும்‌ 
பல்கோடி, வீக்கினமும்‌ பல்பிணியும்‌-பல்கோரி, 
112. பரதக மம்‌ செய்வினை யும்‌ பரம்பும்‌ பசரசும்‌ அடல்‌ 
மூசமும்‌ தீதீநம்‌ பொருபடையும்‌-— தீது அகலா 
113. வெவ்விடறும்‌ துட்ட மிருகம்முதலாம்‌ 
[எவையும்‌ 
எவ்விடம்‌ வந்து எம்மை எதிர்ந்தாலும்‌ 
_— அவ்விடத்தில்‌ 
114. பச்சை மயில்‌ வாகனமும்‌ பன்னிரண்டு 
[ திண்தோளும்‌ 
அச்சம்‌ அகற்றும்‌ அயில்வேலும்‌— கச்சைத்‌ 
115. திருவரையும்‌ சீறடியும்‌ செங்கையும்‌ ஈராறு 
அருள்‌ வீழியும்‌ மரமுகங்கள்‌ ஆறும்‌ விரிகிரணம்‌ 
116. சிந்தப்‌ புனைந்த திருமுடிகள்‌ ஓர்‌ ஆறும்‌ 
எந்தத்‌ திசையும்‌ எதிரதோன்ற-வந்தூ 
[இடுக்கண்‌ 

117. எல்லாம்பொடி.படுத்தி எவ்வரமும்‌ தந்துபுகுந்து 
உல்லாசமாக உளத்திருத்து-—பல்விதமரம்‌ 
118. ஆசுமுதல்‌ நாற்கவீயும்‌ அட்டால தரனறும்‌ சீர்ப்‌ 

பேசும்‌ இயல்‌ பல்கரப்பியத்‌ தொகையும்‌--ஓசை 
119. எழுத்து முதலாம்‌ ஐந்து இலக்கணரும்‌ 
தேய்ந்து 
பழுத்த தமிற்ப்புலமை பாலித்து--ஒழுக்கமுடன்‌ 
120. இம்மைப்‌ பிறப்பில்‌ இருவாதனை அகற்றி 
மும்மைப்‌ பெருமலங்கள்‌ மோசித்துத்‌-— தம்மை 
i [ வீடுத்து 
121. ஆயும்‌ பறைய அடி.யரருடன்‌ கூட்டித்‌ 
தோயும்‌ பரபோகம்‌ துய்ப்பித்துச- சேய 
122. கடி.யேற்கும்‌ பூங்கமலக்‌ கால்காட்ற, 
[ ஆட்கொண்டு 
அடியேற்கு முன்நின்று அருள்‌.” 

_— முருகக்‌ கடவுளிடம்‌ குமரகுருபர சுவாமி 
கள்‌ விண்ணப்பம்‌ செய்து கொள்வது இவ்‌ 
அடிகளில்‌ புலனாகிறது. 

எப்பொழுதும்‌ பலகோடிக்கணக்கான எண்‌ 
ணிச்சையில்‌ பெருகி வருகின்ற பிறவி என்ற 
பகையும்‌, அகால மரணமும்‌, கோடிக்‌ கணக்‌ 
கான துன்பங்களும்‌, பலவகைப்‌ பிணிகளும்‌, 
கோடிக்கணக்காக நான்‌ செய்த பாவங்களும்‌, 
பில்லிசூனியம்‌ ஏவல்‌ முதலான செய்வீனை களும்‌, 
கொடிய நச்சுப்பாம்பும்‌, துன்புறுத்தும்‌ ஆசை 
என்னும்‌ பேயும்‌, வலிமை மிக்க பூதமும்‌, அதிக 
வெள்ளப்டபெருக்கும்‌, நெருங்கிப்‌ பெருகிவரும்‌ 
தீயும்‌, கொடியவர்சளின்‌ ஆயுதமும்‌, தீமை 
நீங்காத கொடிய நஞ்சும்‌, துஷ்டத்தனம்‌ வீளை 
விக்கும்‌ கொடிய மிருகங்களும்‌, இவை போன்று 
தீங்கு தருவன பிறவும்‌ எந்த இடத்தில்‌ வந்து 
எங்களை எதிர்த்தாலும்‌, அவ்வீடத்தில்‌ அந்தச்‌ 
சமபத்தில்‌, எம்பெருமானே! நீ உன்னுடைய 
பச்சைமயில்‌ வாகனமும்‌, பன்னிரண்டு அழகிய 
உன்‌ தோள்களும்‌, பயத்தைப்‌ போக்கும்படி 
யான உன்‌ வேலாயுதமும்‌, கச்சை என்னும்‌ 
இடுப்பு உடை அணிந்த அழகிய இடுப்பும்‌, 
சிறிய திருப்பாதங்களும்‌, சிவந்த அழகிய கை 
களும்‌, கருணை பொங்கிவழியும்‌ அழகிய பன்னி 
ரண்டு விழிகளும்‌, சிறப்பு மிக்க வதனங்கள்‌ 
ஆறும்‌, சூரியகிரணம்‌ போன்று ஒளி சிந்தும்‌ கிரீ 
டங்கள்‌ ஆறும்‌ எப்பக்கங்களிலும்‌ சரி; எனக்‌ 
கெதிரே வந்து தோன்றி, எலலாத்‌ துன்பங்‌ 
களையும்‌ பொடிபடுத்தி ஒழிக்கவேண்டும்‌. 

யான்‌ வேண்டுகின்ற எந்த வரங்களையும்‌ 
தந்தருளவேண்டும்‌. எனது உள்ளத்தில்‌ 
புகுந்து மகிழ்ச்சியாக வீற்றிருத்தல்‌ வேண்டும்‌. 

ஆசுகவி, மதுரகவி, சித்திரகவி, விஸ்‌ 
தாரகவி ஆகிய நான்கு வகைக்‌ கவிகளைத்‌ 
திறம்படப்‌ பாடும்‌ ஆற்றலை எனக்குத்‌ தந்‌ 
தருள்க. எட்டுவகை கினைவுக்கலை . என்ற 
அஷ்டாவதானம்‌ செய்யும்‌ ஆற்றலையும்‌ தந்‌ 
தருளுவாயாக. 

பெருமை பொருந்திய பலவகைக்‌ காப்பிய 
நூல்களின்‌ அறிவு, எழுத்துக்களைப்‌ பற்றிய 
ஒலி இலக்கணம்‌, எழுத்து சொல்‌ பொருள்‌ 
யாப்பு ௮ணி எனச்‌ சொல்லப்படும்‌ ஐந்து 
இலக்கணம்‌ ஆகியவை பொருந்திய முதிர்ந்த 
தமிழ்‌ அறிவை எனக்கு அருளுவாயாக, நல்ல 
ஒழுக்கத்தை எனக்கு நல்குக. இந்தப்‌ பிறவி 
யிலே வருகின்ற அகப்பற்று புறப்பற்று ஆகிய 
வற்றை அகற்றி அருளுக, 

ஆணவம்‌, கன்மம்‌, மாயை ஆகிய மூன்று 
மலங்களும்‌ என்னிடத்துச்‌ சாராமல்‌ ஒழித்து 
விடுக. சுயநலம்‌ சிறிதும்‌' இல்லாமல்‌ பிறர்ஈலம்‌ 
பேணி, இறையருளை நாடுவதற்கு ஆராய்கின்ற, 
பீறவீதோறும்‌ இறையருள்காட்டம்‌ உடைய 
அடியார்களோடு எனக்கு நல்ல இணக்கம்‌ 
ஏற்படுமாறு அருள்பாலிப்பாயாக, திருத்‌ 
தொண்டர்‌ கூட்டத்துள்‌ என்னையும்‌ ஒருவன்‌ 
ஆக்குக. சிறந்த அடியார்களிடத்து எப்போதும்‌ 
ஒன்றியிருக்கும்‌ பேரின்பப்‌ பெரும்போகம்‌ 
காரனும்‌ நுகருமாறு அருளுக. 

சிவந்த மணமுடைய உன்‌ மலர்ப்பாதங்‌ 
சனை எனக்குக்‌ காட்டி என்னையும்‌ ஆட்கொண்டு 
அருளுவாயாக. இவ்வாறு குமரகுருபரர்‌ 
வேண்டுகின்றார்‌. 

உடம்பு எதுவும்‌ எடுக்காத அவ்யக்த நிலை 
யீல்‌ ஆன்மா பேர்‌ உறக்கத்தில்‌ கிடக்கும்‌, இவ்‌ 
வாறு கிடக்கின்ற ஆன்மா என்னும்‌ உயிர்மீது 
கருணைகொண்டு இறைவன்‌ உடம்பை அவ்‌ 
உயீருக்குத்‌ தருகின்றான்‌. தான்‌ எடுத்திருக்‌ 
கிற தனக்கு வாய்த்திருக்கிற - உடம்பிற்கு 
ஏற்ற பிரகாரம்‌ நல்வினை தீவினைகளை ஆன்மா 
வானது செய்கிறது. 

இறைவன்‌ ஒருவன்‌ உள்ளான்‌ என்னும்‌ 
உணர்வும்‌, அவன்‌ திருவடி அடைதலே பிறவிப்‌ 
பயன்‌ என அறியும்‌ அறிவும்‌ மானிடப்‌ பிற 


தர்ம சக்கரம்‌ 


விக்கு அன்றி ஏனைய பிறவிகளுக்கு இல்லை. 
“மனிதப்‌ பிறவியும்‌ வேண்டுவதே இந்தமா 
நிலத்தே”; “அரிது அரிது மானிடராகப்‌ பிறத்‌ 
தல்‌ அரிது” என்பன ஆன்றோர்‌ வாக்குகளாகும்‌. 

மனிதப்‌ பிறவி எடுத்த ஆன்மா இறை 
உணர்வு இன்றி, மனிதப்‌ பிறப்பின்‌ நோக்‌ 
கத்தை மறந்து எண்ணற்ற தீமைகளைச்‌ செய்‌ 
கிறது. தீவினைகளுக்கு ஏற்றவாறு, பிறவியும்‌ 
பலவாறு தொடர்ச்சியாக வந்து அமைகிறது. 

பெத்த நிலையில்‌ கிடக்கின்ற ஆன்மாவைப்‌ 
பிறவி எடுக்கச்‌ செய்து, அது இயற்றுகின்ற 
நல்வினைமூலம்‌ முக்திநிலை அடையச்‌ செய்வது 
இறைவனின்‌ திருக்கருணை நோக்கமாகும்‌, 
இறைவனுடைய திருக்கருணைக்குப்‌ பாத்திர 
மாகும்‌ விதத்தில்‌ ஆன்மாவானது நல்வினை 
கனைச்‌ செய்தல்‌ வேண்டும்‌, ஈல்வினையும்‌ பிற 
விக்குக்‌ காரணமாக அமைவதால்‌ இருவினையும்‌ 
சேராத பெருகிலையை உயிர்‌ எய்துதல்‌ 
வேண்டும்‌. 

அவ்வாறு அந்நிலை அடைகின்ற வரையிலும்‌ 
பிறவித்‌ துயர்‌ மாறிமாறி வந்துகொண்டே 
இருக்கும்‌. ** சந்ததம்‌ பந்தத்‌ தொடர்‌ ” என 
அருணகிரியார்‌ இதனைக்‌ குறிக்கின்றார்‌. ஆன்ம 
நோக்கம்‌ ஈடேறவதற்குப்‌ பிறவித்‌ தொடர்‌ ஒரு 
பகையாக இருப்பதால்‌, “பல்கோடி சன்மப்‌ 
பகை” எனக்‌ குமரகுருபரர்‌ குறிப்பிடுகின்றார்‌. 

இறப்பு எப்போது வரும்‌ என யாராலும்‌ 
நிர்ணயித்தல்‌ இயலாது, வந்த கடமை முடிந்த 
பிறகு புறப்பட்டுச்‌ செல்கிறது உயிர்‌. கடமை 
யினை ஆற்றாமல்‌ இடையிலே சென்று விடக்‌ 
கூடிய நிலையும்‌ உண்டு, அகால மரணம்‌ சம்ப 
வித்தல்‌ எனச்‌ சொல்லுவார்கள்‌, எப்பொழுதும்‌ 
புறப்படுவற்கு--மரணத்தை எதிர்‌ நோக்குவ 
தற்கு--ஆயத்தமாக இருத்தல்‌ வேண்டும்‌. 

விக்கினங்கள்‌ என்னும்‌ இடையூறுகள்‌, பல 
வகைப்பட்ட நோய்கள்‌, எண்ணித்‌ தொலையாத 
பாவச்‌ செயல்கள்‌ ஆகியவை அவரவர்‌ வினை 
யால்‌ வருகின்றன. இவற்றிற்கு அடிப்படை 
யான தீவினைகளை தான்‌ செய்யாது ஒழிதல்‌ 
வேண்டும்‌ என வேண்டிக்‌ கொள்கிறார்‌ குமர 
குருபரர்‌. 

பில்லி, சூனியம்‌, ஏவல்‌ முதலியன மற்றவர்‌ 
களால்‌ செய்யப்பட்டு நம்மைத்‌ துன்புறுத்து 
கின்றன, இவற்றிற்கு மருத்துவம்‌ பார்த்தல்‌ 


குமரகுருபரர்‌ 


அரிது. மருந்துகளால்‌ நலம்‌ பெறுதல்‌ என்பது 
இல்லை. இறைவனே வைத்தியநாதனாக இருந்து 
அவன்திருவருளாகிய நன்மருந்தால்‌ இக்நோய்த்‌ 
துன்பத்தை ஒழிக்கிறான்‌. 

கொடிய ஈச்சுப்பாம்பு தீண்டுவதால்‌ ஏற்படும்‌ 
துன்பம்‌, பூதங்களால்‌ ஏற்படுகின்ற துன்பம்‌ 
தம்மை வந்து அணுகக்கூடாது; துஷ்ட மிருகங்‌ 
களால்‌ துன்பம்‌ வரக்கூடாது; அவ்வாறு வம்‌ 
தாலும்‌, முருகா! நீ வந்து எதிரே நின்று 
எங்கள்‌ துன்பங்களையெல்லாம்‌ தீர்த்துத்‌ 
துணைசெய்தல்‌ வேண்டும்‌ என இறைஞ்ச 
கின்றார்‌. 

இறைவன்‌ முருகப்பெருமான்‌ மீது ஆறாக்‌ 
காதலும்‌, அழுத்தமான மனப்பிடிப்பும்‌ உடைய 
வர்‌ ஸ்ரீ குமரகுருபரர்‌. அவரோ துறவி. இறை 
வன்‌ திருவருளும்‌, சுயநலம்‌ இல்லாமையும்‌ அவ 
ரிடத்திலே உண்டு. எனவே தமக்கு வரும்‌ 
துன்பங்களைக்‌ கண்டு அஞ்சுபவர்‌ அல்லர்‌. 

குமரகுருபரர்‌ வாழ்ந்த காலத்தில்‌, இவ்வா 
றெல்லாம்‌ சமூகத்தில்‌ மக்களுக்குத்‌ துன்பங்‌ 
கள்‌ ஏற்பட்டுக்‌ கொண்டிருந்தன. இவ்வாறு 
துன்பம்‌ வரும்‌ என்னும்‌ நம்பிக்கையும்‌ இருந்‌ 
தது. இத்துன்பங்களையெல்லாம்‌ ஒழிக்க, இறை 
வனைப்‌ போற்றுவதைத்‌ தவிர வேறு வழியில்லை 
என அவர்கள்‌ நம்பி இறைவனைத்‌ துதித்து 
வழிபட்டார்கள்‌ . 

தமக்காக மட்டும்‌ குமரகுருபரர்‌ பாடாமல்‌, 
தமது வாக்கினைச்‌ சொல்லுவதால்‌ மற்றவர்‌ 
களும்‌ பயன்‌ அடைதல்‌ வேண்டும்‌ என்னும்‌ 
எண்ணத்தில்‌ வரக்கூடிய துன்பங்களையெல்‌ 
லாம்‌ தொகுத்துச்‌ சொல்லி, இப்படி வருகிற 
துயரங்களை, முருகனே! நீதான்‌ துடைத்தல்‌ 
வேண்டும்‌ எனப்‌ பணிந்து போற்றுகிறார்‌. 

சங்க காலத்தில்‌ முருகனை ஒருமூகம்‌ உடைய 
வனாக வழிபட்டு வந்த நிலை இருந்தது. வட 
மொழியில்‌ உள்ள ஸ்காந்த புராணத்தைத்‌ 
தழுவி, கச்சியப்ப சிவாச்சாரியார்‌ கந்த புரா 
'ணத்தைப்‌ பாடினார்‌. சரவணப்‌ பொய்கையில்‌, 
ஆறுதிருமகவும்‌, உமையவள்‌ வாரி ஊைப்ப, 
ஆறுமுகங்கொண்டு ஓர்‌ உடம்பு பெற்றுத்‌ 
திகழ்ந்ததாகக்‌ கந்தபுராணம்‌ கூறுகிறது. 

கந்தர்‌ கலிவெண்பா “குட்டிக்‌ கந்தபுராணம்‌” 
எனச்‌ சொல்லப்படும்‌. கந்தபுராண மரபைப்‌ 


பின்பற்றிக்‌ குமரகுருபரர்‌ கந்தர்‌ கலிவெண்பா 

வில்‌ முருகப்பெருமான்‌ திரு அவதாரத்தை 
இயம்புகின்றார்‌. 

ஆசு அவி, மதுர கவி, சித்திர கவி, வீஸ்தார 
கவி, முதலான பலவிதக்‌ கவிகளையுங்‌ இயற்ற 
வல்ல ஆற்றலை எனக்குத்‌ தந்தருள வேண்டும்‌ ; 
எட்டுப்பேர்‌ ஒரே சமயத்தில்‌ எட்டு விதமான 
கேள்விகளைக்‌ கேட்டாலும்‌, அக்கேள்விகளுக்கு 
ஒரே சமயத்தில்‌ பொருத்தமான பதில்களைச்‌ 
சொல்லக்கூடிய அஷ்டாவதானம்‌ பண்ணும்‌ 
நினைவாற்றலும்‌ எனக்கு வேண்டும்‌. என்‌ 
னுடைய அனுபவ அறிவோடு, தமிழ்‌ நூல்‌ 
களின்‌ அறிவும்‌ எனக்கு வேண்டும்‌ ; எழுத்துக்‌ 
களின்‌ ஒசை பற்றிய இலக்கணம்‌, எழுத்து, 
சொல்‌, பொருள்‌, யாப்பு, அணி ஆகியவை 
களப்‌ பற்றிய ஐந்து இலக்கணம்‌ இவை பற்‌ 
றிய அறிவும்‌, இவையெல்லாம்‌ ஒருங்கு சேர்ந்த 
முதிர்ந்த தமிழ்ப்புலமையும்‌ எனக்குத்‌ தந்தருள 
வேண்டும்‌. 

தாம்‌ இவற்றை வேண்டுவதுடன்‌, நல்‌ 
லொழுக்கத்தையும்‌ நல்கிட வேண்டும்‌ என 
வேண்டுகிறார்‌. “மனிதனை எது உயர்த்து 
கிறதோ அது ஒழுக்கம்‌ ; எது தாழ்த்துகிறதோ 
அது இழுக்கம்‌ '” என ஒழுக்கத்தைப்‌ பற்றிக்‌ 
கூறுகிறார்‌ சுவாமி விவேகானந்தர்‌. 

அடியார்‌ கூட்டத்தோடு இணைவது என்பது 
எல்லாருக்கும்‌ வாய்க்காத ஒன்று. அடியார்‌ 
கூட்டத்தோடு இணையக்‌ கூடிய தகுதி, சேர 
விரும்பும்‌ அடியவருக்கு இல்லாமல்‌ போகலாம்‌. 
௮ப்படியே இருந்தாலும்‌ காலம்‌, நேரம்‌, இடம்‌ 
ஆகியவை ஒத்துவராமல்‌ போகலாம்‌. இறை 
வனோடு கொள்கின்ற தொடர்புக்கு நிகரானது 
அவனது அடியார்களோடு வைக்கின்ற 
தொடர்பு. “ அன்பரோடும்‌ கூட்டு கண்டாய்‌ '” 
என்கிறார்‌ அபிராமிபட்டர்‌. எனவே, அடியார்‌ 
கூட்டத்துடன்‌ ௩ல்‌ இணக்கம்‌ வைப்பது இறை 
யருளுக்குப்‌ பாத்திரமாவதற்கு உறுதுணையா 
கிறது. “ஆயும்‌ பழைய அடியாருடன்‌ கூட்டி” 
எனக்‌ குமரகுருபரர்‌ இங்கே இயம்புவது 
கருதத்தக்கது. 

திருச்செந்திலாண்டவன்‌ திருவருளைப்‌ பெற்‌ 
றுக்‌ குமரகுருபரர்‌ கந்தர்கலிவெண்பாவைப்‌ 
பாடியருளினார்‌. ஆகவே, கந்தர்கலிவெண்பா 
குமரகுருபரர்‌ பாடிய அருட்பாடல்‌ தமிழ்‌ 
ஆகும்‌. 


மனம்போல வாழ்வு 
( சுவாமி துருவானந்தர்‌ ) 


ரயில்‌ என்ஜின்‌ ஒன்று தண்டவாளத்தீலே 
வந்து கொண்டிருக்கிறது. அதே தண்டவாளத்‌ 
திலே ரயில என்ஜின்‌ வருவதற்கு முன்‌ ஒரு 
புழு ஒன்று ஊர்ந்து போய்க்‌ கொண்டிருக்‌ 
கிறது. ரயில்‌ என்‌ ஜினுல்‌ தான்‌ ஈசுக்கப்பட்டு 
மாண்டு போவோம்‌ என்று உணர்ந்து அந்தச்‌ 
கிற்றயீர்‌ தன்னைக்‌ காத்துக்கொள்ளும்‌ பொருட்‌ 
டூத்‌ தண்டவாளத்திலிருந்து நகர்ந்து சற்று 
அப்பால்‌ போகிறது. ரயில்‌ வண்டி ஜடம்‌. 
பிறர்‌ இயக்கினால்‌ அல்லாது தானே நகரும்‌ 
ஆற்றல்‌ அதற்கு இல்லை, அது மட்டுமன்று. அது 
எவ்வளவு காலமானாலும்‌ அது என்ஜிகைத்‌ 
தான்‌, ஜடமாகத்தான்‌ கிடக்கும்‌. ஆனால்‌ அந்தப்‌ 
புழூவோ உயிர்த்‌ தத்துவத்தோடு இலங்குவது. 
தன்னைக்‌ காத்துக்‌ கொள்ளும்‌ ஆற்றல்‌ அதற்கு 
உண்டு. இன்று அது ஒரு சாமானியமான 
புமுவாகத்‌ தென்பட்டாலும்‌ பரிணாமத்தில்‌ 
வளர்ச்சியடைந்து பிரம்மஞானி நிலைக்கு வரக்‌ 
கூடிய ஆற்றல்‌ அதனிடத்துப்‌ பொதிந்து 
உள்ளது. இதற்கெல்லாம்‌ அடிப்படையாக 
உள்ளது மனது, மனது என்ற ஒன்று இருப்‌ 
பகனால்தான்‌ தன்னைக்‌ குறித்த எண்ணம்‌ 
தோன்றி தன்னைக்‌ காத்துக்‌ கொள்ளும்‌ விருப்‌ 
பம்‌ வருகிறது. கண்ணுக்குப்‌ புலனாகும்‌ உடலை 
அறுத்து அதன்‌ பகுதிகளைல்‌ கண்ணால்‌ கண்டு 
ஆராயலாம்‌. அதுபோன்று மனதைப்‌ புறக்‌ 
கண்களால்‌ காண முடியாது. 
மனதைப்பற்றி விளக்கம்‌ : 

நவீன வஞ்ஞானிகளில்‌ சிலர்‌ மூளைதான்‌ 
மனதாகச்‌ செயல்படுவதாகக்‌ கூறுகிறார்கள்‌. 
அவர்கள்‌ கூற்று யுர்திக்குப்‌ பொருந்தாது, 
கரங்கினுடைய மூளையை எடுத்து மனிதன்‌ 
ஒருவனுக்கு வைத்து விட்டால்‌ அவன்‌ குரங்கு 
இயலபு படைத்தவனாக ஆகிவீடுவான. என்‌ 
றால்‌ இல்லை என்றுதான்‌ சொஃல வேண்‌ 
டும்‌. இரவு தூங்குகிறபொழுது மூளை ஓய்வு 
எடுக்கின்றது. ஆனால்‌ மனதோ விதவிதமான 
கனவகனைக்‌ கண்டு ஓய்வின்றி அலைகிறது. 
எண்ணத்தின்‌ தொகுதிதான்‌ மனது என்று 
கற்பிக்கப்படுகிறது. இது ஞ னியர்‌ கூற்று, 
வெங்காயம்‌ உலர்ந்த பிறகு அதன்‌ சருகுகளை 


ஒன்றன்‌ பின்‌ ஒன்றாக உரித்துப்‌ பார்த்தால்‌ 
ஒன்றுமே எஞ்சியிருக்காது. மனதைப்‌ பற்றிய 
கூற்றும்‌அத்தகையதே. விதவிதமான எண்ணங்‌ 
கள்‌ உள்ளத்தில்‌ தோன்றிய வண்ணம்‌ இருக்‌ 
கின்றன.௮ந்த எண்ணத்தை எண்ணாது இருந்து 
விட்டால்‌ எண்ணமற்ற நிலை வருகிறது. 
அதுவே மனதின்‌ ஒடுக்கம்‌ என்று சொல்லப்‌ 
படுகிறது. கண்டதையெல்லாம்‌ எண்ணிக்‌ 
கலங்கித்‌ தவிப்பது மனதின்‌ செயல்‌. 

எண்ணை எண்ணமெல்லாம்‌ எண்ணி எண்ணி ஏழை 

[நெஞ்சம்‌ 

புண்ணாகச்‌ செய்தது இனிப்‌ போதும்‌ பராபரமே 
என்பது தாயுமானவர்‌ வாக்கு, தேங்கிய 
தடாகம்‌ போன்று அலையற்று, சுத்தமாக நீர்‌ 
இருந்தால்‌ நீரகிலையின்‌ அடிப்பகுதி தெளி 
வாகப்‌ புலப்படும்‌, அதே போன்று எண்ண 
அலைகள்‌ அற்று காமமும்‌, காசு ஆசைகளாகிய 
உலக ஆசைகள்‌ அற்று மனது இருக்குமேயா 
னல்‌ மனதிற்கு அடிப்படையாக உள்ள ஆத்ம 
சொருபம்‌ நமக்குத்‌ தென்படும்‌. 

சலவைக்குப்‌ போய்‌ வெளுத்து வந்த 
துணிக்கு நிகர்‌ நமது மனது. வெளுத்த வெள்‌ 
ளைத்‌ துணியை எந்தச்‌ சாயத்தில்‌ போட்டு எடுக்‌ 
கிறேமோ அந்தச்‌ சாயத்தின்‌ நிறத்தை அது 
பெறுகிறது. அதே போன்று நமது மனது 
எத்தகைய பயிற்சியைப்‌ பெறுகிறதோ அந்த 
இயல்பு மனதுக்கு வருகிறது. ஒருவனுடைய 
மனதக்கேற்ற காட்சிதான்‌ புற உலகி 
லிருந்து வருகிறது. ஒரு மனிதன்‌ நிற்கிறான்‌. 
அவனருகே இரு பெண்கள்‌ நிற்கின்றனர்‌. 
அப்பெண்டிர்‌ இருவரும்‌ தோற்றத்தில்‌ சம 
வயதுடையவர்‌ போன்று தென்படுகின்றனர்‌. 
ஒருத்தி அந்த ஆடவனுடைய மனைவி. மற்‌ 
றொருத்தி அவனுடைய அருமை மகள்‌, அவன்‌ 
மனைவியைப்‌ பார்க்கிற மனநிலை வேறு; 
மனைப்‌ பார்க்கிற மனநிலை வேறு. இம்மன 
நிலை அவன்‌ தனக்கத்தானே வளர்த்து வந்த 
தாம்‌. தனது சுகபோகத்துக்கே உரியவள்‌ 
என்று தன்‌ மனைவியை இடைம்றாது எண்ணி 
வந்ததன்‌ வளைவாக அவனைப்‌ பார்த்ததம்‌ அத்‌ 
தகைய எண்ணம்‌ உருவாகிறது. தன்‌ மகளைப்‌ 


மனம்போல வாழ்வு 


பாசத்தோடு வளர்த்து வந்ததால்‌ அவளைக்‌ 
கண்டதும்‌ பாச உணர்ச்சி மேலிடுகிறது. மன 
திற்குகாம்‌ எத்தகைய வடிவமகொடுக்கிறோமோ 

ரந்த வடிவத்தை அது பெறுகிறது. 

சொல்லுக்கும்‌, செயலுக்கும்‌ அடிப்படையாக 
வீருப்பது எண்ணம்‌, காம்‌ எண்ணுகிற ஒவ்‌ 
வொரு எண்ணமும்‌ தூய்மையானதாக இருக்‌ 
தால்‌ நம்முடைய சொல்லும்‌ செயலும்‌ தூம்மை 
யானதாக இருக்கும்‌ என்பதில்‌ எள்ளளவும்‌ 
ஐயமில்லை. ஒருவன்‌ மேலோன்‌ ஆவதும்‌ 
கீழோன்‌ ஆவதும்‌ பிறப்பை முன்னிட்டன்‌ று; 
அவன்‌ மனம்‌ அடைந்துள்ள பண்பாட்டை 
முன்னிட்டேயாம்‌. அந்தணர்‌ என்போர்‌ அற 
வோர்‌ என்பது கோட்பாடு. 

மனதை உடையவன்‌ மனிதன்‌ எனப்படு 
கிறான்‌. எல்லா உயீர்களுக்கும்‌ மனது இரும்‌ 
தாலும்‌ மனிதனிடத்தில்‌ மட்டும்‌ அது முழுவடி 
வத்தில்‌ இருக்கிறது. பிறவீதோறும்‌ உடலில்‌ 
வளர்ச்சி ஏற்படுகின்றது. மனிதப்பிறவி 
எடுத்த பிறகு சரீர வளர்ச்சி நின்று வீடுகின்‌ 
றது. மனதைத்திருத்தியமைக்கும்‌ செயல்தான்‌ 
பிறகு தொடர்ந்து நடைபெற்று வருகிறது. 
பறவையாய்‌, விலங்காய்‌ பிறவிஎடுத்தபொழுது 
கூட உணவுக்காகவோ, உடைக்காகவோ, 
இருப்பிடத்திற்காகவோ கவலையற்று வாழ்ந்‌ 
தவன்‌ மனிதப்பிறவி எடுத்தவுடன்‌ அவற்றின்‌ 
பொருட்டுச்‌ சஞ்சலத்திற்கும்‌, துன்‌ பத்திற்கும்‌ 
ஆளாகி ஆழித்துரும்பென அல்லல்படுவதைக்‌ 
காண்கின்றோம்‌. இதற்குக்‌ காரணமாகவிருப்‌ 
பது எது? மனது வளர்ச்சியடைய அடைய 
விருப்பும்‌ வெறுப்பும்‌ வளரத்‌. தொடங்குகின்‌ 
றன. விருப்பு, வெறுட்பு மமமாகத்தான்‌ எல்லா 
உயிர்களும்‌ இலங்குகின்றன. தொடக்கத்தில்‌ 
வளர்ச்சிக்குப்‌ பயன்பட்டு இறுதியில்‌ மனித 
மிலைவரை உதவிய விருப்பு வெறுப்பு அவனை 
மீண்டும்‌ பிறவிச்‌ சுழலில்‌ தத்தளிக்கச்‌ செய்‌ 
கின்றன. (வேண்டா விருப்பும்‌ வெறுப்பும்‌ 
அந்த வீல்லங்கத்தாலே விளையும்‌ ஜனனம்‌' என்‌ 
ஒர்‌ தாயுமானவர்‌. நமக்குப்‌ பிடித்தமானவரிடத்‌ 
தில்‌ பிடித்தமானவைகளில்‌ விருப்பும்‌, ஈமக்குப்‌ 
பிடிக்காதவர்சளிடத்தில்‌, பிடிக்காத பொருள்‌ 
களில்‌ வெறுப்பும்‌ ஏற்படுகின்றன. இந்த 
விருப்பு வெறுப்பைத்‌ தோற்றுவிப்பது மனது, 
காம்‌ பிறரை மனதால்‌ மதித்தால்‌ அவர்களும்‌ 

நம்மை மனதால்‌ மதிப்பார்கள்‌. நாம்‌ பிறரை 
மனதால்‌ சபித்துக்கொண்டு முகத்தில்‌ மட்டும்‌ 
சிரித்து மகிழ்ச்சியைக்‌ காட்டினால்‌ ௮வர்களும்‌ 
நம்மை மனதால்சபித்து முகத்தால்‌ மகிழ்ச்சியை 
காட்டுவார்கள்‌. இவ்வுலகம்‌ ஒரு கண்ணாடிக்கு 
நிகர்‌. அக்கண்ணாடியைப்‌ பார்த்து நாம்‌ சிரித்‌ 
தால்‌ அதில்‌ தெரி.பும்‌ ஈமது பிம்பமும்‌ சிரிக்கும்‌, 
கோபத்தால்‌ பல்லை நெரித்தால்‌ அதுவும்‌ ௮ப்‌ 
படியே காட்டும்‌. இதற்கு விளக்கமாக நிகழ்ந்த 
சம்பவம்‌ ஒன்று வருமாறு : விக்கிரமாதித்தன்‌ 
என்ற ஓர்‌ அரசனும்‌ அவனுடைய அமைச்ச 
னும்‌ மாறுவேடம்‌ போட்டுக்கொண்டு ஊரைக்‌ 
கடந்து போய்க்கொண்டிருந்தனர்‌. விக்கிரமர 
தித்தன்‌ அமைச்சன்‌ பட்டியிடம்‌ “மந்திரியே நம்‌ 
குடிமக்கள்‌ என்னைப்பற்றி எங்ஙனம்‌ பேசிக்‌ 
கொள்கின்றனர்‌?” என்றான்‌. ஒரு ஒற்றையடிப்‌ 
பாதை வழியே இருவரும்‌ போய்க்கொண்டிருக்‌ 
தனர்‌. மன்னவனுடைய கேள்விக்கு மறு 
மொழி பேசாது பட்டி நடந்து வந்துகொண்‌ 
டிருந்தான்‌. அவர்கள்‌ எதீரே சிறிது தூரத்தில்‌ 
ஒரு பெண்‌ இவர்களை நோக்கி அதே பாதையில்‌ 
வந்துகொண்டிருந்தாள்‌. அவளைச்‌ சற்றுத்‌ தூரத்‌ 
தில்‌ பார்த்ததும்‌ மன்னன்‌ பட்டியிடம்‌ கூறி 
னான்‌, “மந்திரி பட்டி, அவள்‌ பெண்தானா! சீ / 
அடக்கமின்‌ றி அலங்கோலத்தோடு வருகிறாளே. 
ஆடவர்‌ இருவர்‌ தன்‌ எதிரே வருகிறார்கள்‌ 
என்ற எண்ணமீன்றி வரும்‌ அவள்‌ பெண்ணா 
இல்லை பேயா ? ” பட்டியும்‌ மறுமொழி பேசாது 
மெளனமாக இருந்தான்‌. அப்பெண்ணும்‌ 
அவர்கள்‌ அருகில்‌ வந்ததும்‌ பட்டி அவளிடம்‌ 
“இந்த நாட்டு மன்னன்‌ விக்கிரமாதித்தன்‌ 
இறந்து போனாரே உனக்குத்‌ தெரியுமா  ” 
என்றான்‌. அதற்கு அந்தப்‌ பெண்‌ முகத்தைச்‌ 
சுளித்துக்கொண்டு “ அந்த முதேவி இருந்தால்‌ 
என்ன, நாசமாய்ப்‌ போனால்தான்‌ என்ன?” 
என்று சொல்லிக்கொண்டே விரைந்து போய்‌ 
விட்டாள்‌. மாறுவேடம்‌ போட்டிருந்த மன்ன 
வள்‌ துணுக்குற்றான்‌. “என்ன பட்டி! நான்‌ 
உயிரோடு இருக்கும்‌ பொழுதே அவளிடம்‌ 
செத்துப்‌ போனதாகச்‌ சொல்லுகிறாய்‌. அவளும்‌ 
கொஞ்சமும்‌ மரியாதையின்‌ றி என்னைத்‌ தூற்றி 
வீட்டுச்‌ செல்லுகிறாளே” என்றான்‌. பட்டி 
மறுபடியும்‌ பதில்‌ உரைக்காது தொடர்ந்து 
நடந்து கொண்டேயீருந்தான்‌. சிறிதுதூரம்‌ 

சென்றதும்‌ வயது முதிர்ந்த கிழவன்‌ தள்ளாடி 
கடந்துகொண்டு வந்தான்‌, அவன்‌ தலையில்‌ 
வீறகுக்‌ கட்டு இருந்தது. அரசன்‌ பட்டியிடம்‌ 
கூறியதாவது : “பட்டி, இந்தஆளைப்பார்‌. வயது 
முதிர்ந்து உடல்‌ தளர்ந்த நிலையிலும்‌ விறகு 
களைச்‌ சுமந்துகொண்டு நடக்க முடியாது 
சிரமப்படுவதைப்‌ பார்க்க என்‌ மனம்‌ துடிக்‌ 
கிறது." பாவம்‌! தள்ளாடிய அந்த முதியோன்‌ 
அவர்கள்‌ அருகில்‌ கெருங்கியதும்‌ பட்டி, கிழ 
னைக்‌ கேட்டதாவது: * ஐயா, பெரியவரே, 
வீக்ரெமாதித்த மன்னன்‌ இறந்து போனாரே! 
சமாச்சாரம்‌ தெரியுமா?" 

“ஐயோ, எங்கள்‌ தெய்வம்‌ போய்விட்டதா? 
இனமேல்‌ காங்கள்‌ எப்படி வாழ்வோம்‌. அவர்‌ 
இருந்ததால்தானே நாங்களும்‌ உயிரோடு 
வாழ்ந்தோம்‌. இலி எங்களுக்கு வேறு கதி 
இல்லையே!” என்று சொல்லிக்கொண்டே 
தடால்‌ என்று விறகுக்‌ கட்டோடு கீழே வீழ்ந்‌ 
தான்‌. அரசனுக்கு ஒன்றுமே புரியவிலலை, 
தான்‌ செத்துப்போனதாகப்‌ பட்டி சொன்னதும்‌ 
கிழவன்‌ வேதனையுற்றுக்‌ கீழே விழவேண்டிய 
அவசியம்‌ என்ன என்று அறிய வீரும்பி “பட்டி 
என்ன காரணத்திற்காக நான்‌ செத்துப்போன 
தாக அந்தப்‌ பெண்ணிடத்தில்‌ சொன்னாய்‌? 
அவன்‌ என்னைத்‌ திட்டிக்கொண்டே போனாள்‌. 
இந்தப்‌ பெரியவரிடத்தில்‌ நான்‌ செத்துப்‌ 
போனதாக நீ சொன்னதும்‌ தன்‌ உயிர்‌ 
போனதுபோன்று தடித்து எனக்காக வருந்து 
கிறுரே! என்ன பட்டி ஒன்றுமே புரியவீல்‌ 
௯யே!"என்றான்மன்னன்‌. உடனேபட்டி கூறிய 
தாவது: ** அரசே! நீங்கள்‌ கேட்டீர்களே உங்‌ 
கைப்பற்றி மக்கள்‌ என்ன பேசிக்கொள்கின்ற 
னர்‌ என்று! இப்பொழுது நீங்கள்‌ கண்ட 
காட்சிதான்‌ உங்கள்‌ கேள்விக்கு விளக்கம்‌. 
அப்பெண்ணை இழிவாக எண்ணி, பேசியதால்‌ 
அவள்‌ உள்ளத்திலும்‌ உங்களைப்பற்றி இழி 
வான எண்ணம்‌ தோன்றி இழிவான சொற்‌ 
களால்‌ உங்களைத்‌ திட்டினள்‌. கிழவனைப்‌ 
பார்த்ததும்‌ அனுதாப உணர்ச்சி உங்கள்‌ உள்‌ 
எத்தில்‌ தோன்றியது. அவனுக்காக இரங்கிப்‌ 
பேசினீர்கள்‌. நீங்கள்‌ எண்ணிய எண்ணம்‌ 
அவன்‌ உள்ளத்திலும்‌ தோன்றி உங்கள்‌ மீதும்‌ 
அனுதாப உணர்ச்சி கொள்ளுமாறு செய்தது. 
ஆகவே கரம்‌ எதை உலகுக்குக்‌ கொடுக்கி 


தர்ம சக்கரம்‌ 


ரோமோ அதுதான்‌ ஈமக்குத்‌ திரும்பவும்‌ வரு 
கிறது. நீங்கள்‌ பிறரை நேசித்தால்‌ அவர்களும்‌ 
உங்களை நேசிப்பார்கள்‌. நீங்கள்‌ பிறரை 
வெறுத்தால்‌ அவர்களும்‌ உங்களை வெறுப்‌ 
பார்கள்‌. 

What we think that we become என்று 
ஆங்கிலத்தில்‌ ஒரு கோட்பாடு உண்டு, நாம்‌ 


எதை எண்ணுகின்றேமோ அதன்‌ மயம்‌ 
ஆகின்றோம்‌ என்பது அதன்‌ பொருள்‌. சிலர்‌ 


தங்களைக்‌ குறித்துச்‌ சலித்துச்‌ சொல்லுகிற 
பொழுது * எனக்கும்‌ வயது ஆகிவிட்டது. 
உடலும்‌ தளர்ந்துவிட்டது. இனிப்‌ புறப்பட 
வேண்டியதுதான்‌ ' என்று முதுமையைத்‌ தங்‌ 
களுக்குள்‌ ஓயாது ஞாபகப்படுத்தி மரணத்தை 
வரவழைத்துக்கொள்கின்றனர்‌. வயது ஆகிக்‌ 
கொண்டே யிருந்தாலும்‌ மனதில்‌ இளமையும்‌ 
உற்சாகமும்‌, ஊக்கமும்‌ பொருந்திய எண்ணங்‌ 
கள்‌ எப்பொழுதும்‌ ததும்பிக்கொண்டேவிருக்கு 
மானால்‌ அவர்கள்‌ வயதானாலும்‌ இளமை 
பொருந்திய உடலோடும்‌, அழகோடும்‌ தென்‌ 
படுவர்‌. மகாத்மா கரந்தியடிகளை எல்லாரும்‌ 
காந்தித்தாத்தா என்று சொன்னார்கள்‌. ஜவஹர்‌ 
லால்‌ நேருவை நேருமாமா என்று சொன்‌ 
ஞர்கள்‌, வயதானாலும்‌ மாடிப்படிகளில்‌ குதித்து 
ஓடியதும்‌, குதிரைச்‌ சவாரிபண்ணியதும்‌ நீந்து 
தல்‌ போன்றவற்றில்‌ வீடாதுஉற்சாகமாக ஈடு 
பட்டதும்‌ தன்னை யாண்டும்‌ குழந்தைகளோடு 
இணைத்துக்‌ குழந்தை மயமாகத்‌ தன்னைக்‌ 
கருதி வந்ததும்‌ குழந்தை உள்ளம்‌ இவர்பால்‌ 
இருந்தது என்பதைக்‌ காட்டுகின்றன. இதை 
வீட உயர்ந்தது தன்னைஆத்மசொருபமாக,தெய்‌ 
வத்தின்‌ குழந்தையாக எண்ணுவதாகும்‌. அப்‌ 
பொழுது உடல்‌, உள்ளம்‌ அனைத்தும்‌ தெய்வ 
மயமாக வே மாறிவிடுகின்றன. ஆகவே மனம்‌ 
எப்படியோ வாழ்வு அப்படி. ஆகவே மனம்‌ 
போல வாழ்வு என்ற கோட்பாடு வந்துள்ளது. 
நாம்‌ யாரோடு இணக்கம்‌ கொண்டாலும்‌ தெய்‌ 
வத்தோடு இணக்கம்‌ கொள்கிறோம்‌ என்ற 
எண்ணத்சோடு இணக்கம்‌ பூண்டால்‌ பலர்‌ 
நினைப்பகபோல்‌ வாழ்க்கை வேதனை தரும்‌ 
சுமையாக இராது. அமைதியும்‌ ஆனந்தமும்‌ 
நிறைந்த அமிர்தமாக சுவைக்கும்‌, தெய்விக 
வாழ்விலே கிடைக்கும்‌ பேறு இதுவேயாம்‌. 

842. எனி பவரோகக்னி பிற 
விப்‌ பிணியை அகற்றுபவள்‌ என்பது இந்த 
நாமத்தின்‌ பொருள்‌. 

ஜி வகோடிகள்‌ பிறப்பெடுக்கும்‌ செயல்‌ சணக்‌ 
கில்‌ அடங்காததாக விரிவடைந்து போய்க்‌ 
கொண்டிருக்கிறது. அப்படிப்‌ பிறப்பு எடுப்‌ 
பதை உயிர்வகைகள்‌ பெரிதும்‌ வேண்டுகின்‌ 
றன, ஏனென்றால்‌ உடல்‌ எடுத்து உலக வாழ்‌ 
வில்‌ ஈடுபட்டிருக்க உயிர்களனைத்தும்‌ விரும்பு 
கின்றன. எண்ணிக்கையில்‌ அடங்காத பிறவி 
களின்‌ வாயிலாக அவ்வுயிர்கள்‌ பரிணமித்து 
மேல்நிலைக்கு வருகின்றன. மானுடப்‌ பிறவி 
ஒன்றே மற்றப்‌ பிறவிகளைவிட உயர்ந்தது. 
மானுட நிலையை எட்டிய பிறகும்‌ அதில்‌ பற்று 
வைத்து மக்கள்‌ திரும்பத்‌ திரும்பப்‌ பிறந்து 
கொண்டேவிருக்கின்றனர்‌. அங்ஙனம்‌ பிறப்பு 
எடுத்த மக்கள்‌ மடிந்துகொண்டும்‌ இருக்கின்‌ 
றனர்‌. இதற்கிடையில்‌ இப்பிரபஞ்ச வாழ்க்‌ 
கையைப்பற்றிய உண்மை ஒன்றை விவேகம்‌ 
படைத்துள்ள மக்கள்‌ ௮றிந்துகொள்கின்‌ நனர்‌. 
அவர்கள்‌ நாடுகின்ற இன்பத்தை இவ்வுலகம்‌ 
கொடுத்து உதவுவது போன்று தென்‌ படுகிறது. 
அங்ஙனம்‌ இவ்வையகம்‌ தருகிற இன்ப வாழ்‌ 
வில்‌ மக்கள்‌ ஆழ்ந்து மூழ்கியிருக்கின்றனர்‌, 
இடையிடையே அவர்கள்‌ துன்பத்துக்கும்‌ 
ஆளாகின்றனர்‌. துன்பம்‌ கலவாத இன்பம்‌ 
இம்மண்ணுலகில்‌ இல்லை என்னும்‌. உண்‌ 
மையை நாளடைவில்‌ அவர்கள்‌ அறிந்து 
கொள்கின்றனர்‌. காள்‌ ஏற ஏற இன்பத்தை 
விடத்‌ தன்பமே ஈண்டு அமைந்திருக்கிறது என்‌ 
னும்‌ உண்மையை அவர்கள்‌ அறிய வருகின்‌ 
றனர்‌. இத்தகைய விவேக உதயம்‌ அமைந்த 
பின்பே உலகப்பற்றுச்‌ சிறிது சிறிதாக ௮கலு 
கிறது. பற்றுதல்‌ முற்றும அகன்று போகிற 
பரிபாகம்‌ வந்து அமைகிறது, பற்று நீங்கிய 
நிலையிலிருந்து அன்னையிடம்‌ இனிப்‌ பிறவி 
வேண்டாம்‌ என்னும்‌ பிரார்த்தனையைப்‌ பண்‌ 
ணுகின்றனர்‌. ௮த்தகைய மனபரிபாகம்‌ 
௮மைந்துள்ளஜீவாதமாக்களைப்பிறவிப்‌ பிணியி 
னின்று வீடுவித்துத்‌ தன்னுடைய நிஜநிலையில்‌ 
ஒன்றுபடுத்திக்‌கொள்ளுகிறாள்‌ என்னும கோட்‌ 
பாடு இந்த நாமத்தில்‌ அடங்கியிருக்கிறது. 

848. எள பவசக்ர ப்ரவர்‌ தினீ- 
பிறவிச்‌ சக்கரத்தைச்‌ சுழற்றுபவள்‌ என்பது 
இந்த நாமத்தின்‌ பொருள்‌. 

பிறவியைப்‌ பிணி என்று கருதுபவர்கள்‌ பிர 
பஞ்ச வாழ்வில்‌ பற்று நீங்கியவர்களாவர்‌, இங்‌ 
நனம்‌ பற்று நீங்கப்‌ பெற்றிருப்பவர்கள்‌ எண்‌ 
ணிக்கையில்‌ மிகச்‌ சிலரே. இக்கோட்பாட்டை 
ஆயிரக்கணக்கான மக்களுள்‌ அரிதிலும்‌ அரி 
தாக யாரோ சிலர்தான்‌ அறிந்துஆத்மபரிபாகம்‌ 
அடைய முயலுகிறார்கள்‌. அங்ஙனம்‌ முயல்‌ 
கின்ற கணக்கற்ற பேர்களுள்‌ அரிதிலும்‌ அரி 
தாக யாரோ சிலர்தான்‌ பூரணத்தை எட்டுகின்‌ 
றனர்‌ என்று ஸ்ரீ கிருஷ்ணபரமாத்மா கீதையில்‌ 
பகர்ந்திருக்‌ கின்றார்‌. 

தேகம்‌ தாங்கியுள்ள ஜீவகோடிகள்‌ எண்‌ 
ணிக்கையில்‌ அடங்காதவைகள்‌. அவைகள்‌ 
ஸ்தாவரம்‌என்றும்‌ஜங்கமம்‌ என்றும்‌ பாகுபடுத்‌ 
தப்படுகின்றன. இத்தனை விதமான படித்‌ 
தரங்களில்‌ உள்ள ஜீவகோடிகள்‌ யாவும்‌ உலக 
வாழ்க்கையில்‌ பற்று மிக வைத்திருக்கின்றன. 
பற்றுதலுக்கு ஏற்ற சூழ்நிலையும்‌ இயற்கையில்‌ 
அமைந்திருக்கிறது, ஆதலால்தான்‌ இவ்‌ 
வையக வாழ்வை ஜீவகோடிகள்‌ அனைத்தும்‌ 
ஆழ்ந்து பற்றிப்‌ பிடித்து இருக்கின்றன. பற்று 
தலை நிறைவேற்றுவதற்கு அவை யாவும்‌ சதா 
மூயன்று வருகின்றன, பற்றுதலில்‌ பெரும்‌ 
பான்மை நிறைவேறவும்‌ செய்கிறது, ஆசை 
நிறைவேறுவதற்கு ஏற்பப்‌ புதிய ஆசை உள்‌ 
ளத்தில்‌ உருவெடுக்கிறது, ஆசை உருவெடுப்‌ 
பதும்‌ அது நிறைவேறப்‌ பெறுவதும்‌ ஒன்று 
சேர்ந்து பவசக்கரம்‌ என இயம்பப்பெறு 
கிறது, ஓயாது சுழன்றுவரும்‌ பீறவிச்சக்கரம்‌ 
என இது பொருள்படுகிறது. இச்சக்கரததை 
அன்னை பராசக்தி ஒழுங்காகச்‌ சுழற்றிக்‌ 
கொண்டேவீருக்கிறாள்‌. ஆதலால்தான்‌ இப்‌ 
பிரபஞ்ச வாழ்க்கை மயமாக உயீர்கள்‌ யாவும்‌ 
இலங்கி வருகின்‌ றன. இயற்கையை முறையாக 
ஆராய்ந்து பார்க்கிறவர்களுக்கு இவ்வுண்மை 
இனிது விளங்குகிறது. *எவ்வுடல்‌ எடுத்‌ 
தார்‌ அவ்வுடல்‌ வாழ்க்கை இனபம்‌ எனவே 
துன்பம்‌ இலையென' என்னும்‌ கோட்பாடும்‌ 
இதை முன்னிட்டே அமைந்திருக்கின்றது. 

இவ்வுண்மையை ஸ்ரீராமகிருஷ்ண பரம 
ஹம்சர்‌ ஓர்‌ அரிய உபமானத்தின்‌ மூலம்வீளக்கு 
கிறார்‌, சிறு குழந்தைகளுக்குப்‌ பொம்மைகளை 
வைத்து விளையாடுவதில்‌ விருப்பம்‌ அதிகம்‌. 
தாய்‌ ஒருத்தி தன்‌ குழந்தையின்‌ கையில்‌ 
பொம்மைகளைக்‌ கொடுத்து விளையாட விட்டு 
விட்டுத்‌ தன்வீட்டுக்‌ காரியங்களைக்‌ கவனிக்‌ 
கிறாள்‌. விளயாடி சலித்துப்போன பிறகு 
குழந்தை பொம்மைகளைப்‌ புறக்கணித்துவிட்‌ 
டுத்‌ தாயைக்‌ கூவி அழைக்கிறது. பவ 
சக்கரம்‌ இந்த விளையாட்டுக்கு நிகராகிறது, 
எந்தெந்த உயிர்‌ எந்தெந்த இயக்கத்தில்‌ ஈடு 
பட விரும்புகிறதோ அந்தந்தச்‌ சூழ்நிலையை 
அது இனிது அடையப்‌ பெறுகிறது. ஆதலால்‌ 
தான்‌ பவசக்கரம்‌ மிகக்‌ கவர்ச்சிகரமாக உயிர்‌ 
களனைத்துக்கும்‌ தோன்றுகிறது. அவை 
அதில்‌ இனிது ஈடுபட்டும்‌ இருக்கின்றன. 
ஆதியந்தமில்லாது பவசக்கரம்‌ இங்ஙனம்‌ 
அன்னையின்‌ அருளால்‌ இனிது இயங்கி வரு 
கிறது, உயிர்களனைத்தும்‌ அதில்‌ இன்‌ 
புற்று வாழ்ந்து வருகின்றன என்னும்‌ 
கோட்பாடு இந்த நாமத்தில்‌ அடங்கியிருக்‌ 
கிறது, 


844. ஜு: ஏ சந்தஸ்ஸாரா--வேதங்‌ 
களின்‌ உட்பொருளாகிய உபகிஷதங்களின்‌ 
வடிவத்தில்‌ இருப்பவள்‌ என்பது இந்த நாமத்‌ 
தின்‌ பொருள்‌. 

வேதங்களை விருட்சத்தோடு ஒப்பிடலாம்‌. 
அந்த விருட்சம்‌ வழங்குகின்ற கனியோடு உப 
நிஷதங்களை ஒப்பிடலாம்‌. வேதங்களைப்‌ பவ 
சக்கரத்தோடு ஒப்பிடலாம்‌. உபநிஷதங்களைப்‌ 
பவரோக நிவாரணத்தோடு ஒப்பிடலாம்‌. 
வேதங்கள்‌ பிரவிருத்தி மயமாயிருக்கின்‌ றன, 
உபநிஷதங்கள்‌ நிவீருத்தி மயமாயிருக்கின்றன. 
வேதங்கள்‌ விளக்குவது ஐம்புலன்களுக்கு 
எட்டுகின்ற பிரபஞ்ச சம்பந்தமான விஷயங்‌ 
களாகும்‌. உபநிஷதங்கள்‌ விளக்குவது பஞ்‌ 
சேந்திரியங்களுக்கு எட்டாத பரம்பொருளைப்‌ 
பற்றிய கோட்பாடு ஆகும்‌, வேதங்கள்‌ 
ஈல்குவது இல்வையகத்துக்குரிய இன்பங்களா 
கும்‌, உபநிஷதங்கள்‌ எடுத்துக்‌ காட்டுவது 
இவ்வையக இன்ப துன்பங்களுக்கு அப்பா 
லுள்ள பாரமார்த்திகப்‌ பெருகிலையாகும்‌, 


தர்ம சக்கரம்‌ 


வேதங்களைப்‌ பிரேயஸ்‌ மார்க்கம்‌ எனலாம்‌, 
உபநிஷதங்கள்‌ புகட்டுகின்ற கோட்பாடுகளைச்‌ 
சிரேயஸ்‌ எனலாம்‌. பிரேயஸில்‌ பக்குவ 
மடைந்துள்ளவர்களே பிறகு சிரேயஸாுக்குத்‌ 
தகுதியுடையவர்கள்‌ ஆகிறார்கள்‌. மரத்தில்‌ 
தோன்றும்‌ பூவானது பிஞ்சு ஆக மாறுகிறது. 
அது முதிர்ந்து காய்‌ ஆகிறது, கனிகின்ற 
பொழுது அது மரத்தை விட்டுப்‌ பிரிகின்றது, 
பிரேயஸ்‌ மார்க்கமும்‌, சிரேயஸ்‌ மார்க்கமும்‌ 
அது போன்றன. ஆத்மபரிபாகம்‌ அடையும்‌ 
வரையில்‌ மானுடன்‌ பிரபஞ்சம்‌ தருகிற பிரே 
யஸ்‌ மார்க்கத்தில்‌ பயிற்சிபெற்று வருகிறான்‌. 
பெதவேண்டிய பயிற்சியைப்‌ பெற்றான பிறகு 
அவன்‌ தானே சிரேயஸ்‌ மார்க்கத்தில்‌ பிரவேசிக்‌ 
கிறான்‌, இந்த இரண்டு மார்க்கங்களுக்கும்‌ 
அன்னை பராசக்தி முகாமையாயிருப்பதால்‌ 
அவள்‌ புக்தி முக்திப்‌ பிரதாயினீ என அழைக்‌ 
கப்‌ பெறுகிறாள்‌. இக்கோட்பாடு சம்‌ 
தஸ்ஸாரா என்னும்‌ நாமத்தில்‌ அடங்கியிருக்‌ 
கிறது. 

845. எண சாஸ்த்ரஸாரா -- நூல்‌ 
களின்‌ உட்பொருள்‌ ஆவாள்‌ என்பது இந்த 
நாமத்தின்‌ கருத்து. 

பரஞானத்தை அடையப்‌ பெற்றவர்கள்‌ 
அமைத்து வைத்திருக்கும்‌ கருத்துக்களுக்குச்‌ 
சாஸ்திரம்‌ என்னும்‌ பெயர்‌ வந்துள்ளது. அக்‌ 
கருத்துக்களில்‌ இரண்டு கோட்பாடுகள்‌ இருக்‌ 
கின்றன. ஒன்று உடன்பாடானது. மற்றது 
எதிர்மறையானது. இன்னதைச்‌ செய்‌ என்று 
ஆக்ஞாபிப்பது உடன்பாட்டு முறை, இன்ன 
தைச்‌ செய்யாதே என்று தடை பண்ணுவது 
எதிர்மறையாகும்‌, செய்ய வேண்டியதைச்‌ 
செய்வதன்‌ மூலமாக மனிதன்‌ மேன்மையுறு 
கிறான்‌. செய்யத்‌ தகாததனிடத்திருந்து விலகி 
யிருப்பதன்‌ வாயிலாகவும்‌ அவன்‌ மேன்மையுறு 
கிறான்‌. செய்யவேண்டியதினின்று விலகியிருந்‌ 
தும்‌ செய்யத்‌ தகாததைச்‌ செய்வதினின்றும்‌ 
மனிதன்‌ கீழ்மையுறுகிறான்‌. அன்னை பராசக்தி 
யானவள்‌ இத்தகைய சாஸ்திரத்தின்‌ சாரமாக 
அமைகந்திருக்கிறாள்‌. ஆதலால்‌ அன்னையைச்‌ 
சார்ந்திருக்கும்‌ ஆத்ம சாதகன்‌ ஒருவனுக்குச்‌ 
சாஸ்திரங்களின்‌ உட்ககுத்துக்கள்‌ தாமாகவே 
வீளங்குகின்‌ றன. இக்கோட்பாட்டுக்குச்‌ சான்‌ 


ஸ்ரீ லலிதா வியாக்கியானம்‌ 


ருக ஸ்ரீராமகிருஷ்ண பரமஹம்சர்‌ இலங்கு 
கின்றார்‌. அவர்‌ அன்னையிடம்‌ பிரார்த்தித்த 
தாவது; “தாயே, உன்‌ மகிமைகளை அறிந்து 
கொள்ள நான்‌ சாஸ்திரங்களை நாடி ப்போகேன்‌. 
பிறர்‌ சொல்லையும்‌ கேட்கமாட்டேன்‌. உன்‌ 
மகிமைகளை நீயே எனக்கு விளக்கியருள 
வேண்டும்‌, கான்‌ முற்றிலும்‌ உன்னைச்‌ 
சார்ந்தவனாக இருக்கிறேன்‌, உன்‌ ளை நட்பியிருக்‌ 
கும்‌ என்னைக்‌ கை விட்டு விடாதே.” இங்ஙனம்‌ 
திரிகரண சுத்தியுடன்‌ அவர்‌ வழிபடு தெய்வ 
மாகிய அன்னை பராசக்தியிடம்‌ விண்ணப்பித்‌ 
தார்‌. அதன்‌ விளைவாகச்‌ சாஸ்திரம்‌ ஏதும்‌ கல்‌ 
லாத அவர்தாமே சாஸ்திரசாரமாக மேலோங்கு 
கின்றார்‌. அவர்‌ எதைச்‌ செய்தாரோ அது 
மற்றவர்களுக்குச்‌ சாஸ்திரம்‌. எதைப்‌ பகர்ந்‌ 
தாரோ அதுவும்‌ மற்றவர்களுக்குச்‌ சாஸ்திர 
மாகிறது. எனவே அன்னையிடம்‌ சரண்புகுதல்‌ 
சாஸ்திரத்தின்‌ சாரத்தை அறிந்துகொண்ட 
தற்கு ஒப்பாகிறது, 


846. எனன மந்த்ரஸாரா -- மந்த்ரங்‌ 
களின்‌ சாரமாயிருப்பவள்‌ என்பது இந்த 
நாமத்தின்‌ பொருள்‌. 

அன்னைக்கு ஆயிரம்‌ நாமங்களூம்‌ அவற்றிற்கு 
மேலும்‌ அவளுடைய விளக்கமாக அமைர்திருக்‌ 
கின்றன. ஒவ்வொரு நாமத்தின்‌ உட்கருத்தை 
ஆழ்ந்து ஆராயுமிடத்து அது நல்ல வழிபாடு 
ஆகிறது. சொல்லிய பாட்டின்‌ உட்பொருள்‌ 
உணர்ந்து சொல்லுபவர்கள்‌ சிவ சாயுஜ்யம்‌ 
அடைவார்கள்‌ என்பது ஆன்றோர்‌ வாக்கு. 
இங்ஙனம்‌ அன்னையின்‌ நாமங்களை ஏராளமாக 
உணர்ந்து ஓதிக்கொண்டு வரவர ஆத்மசாத 
கன்‌ மனபரிபாகம்‌ அடைகிறான்‌. அதன்‌ பிறகு 
பல நாமங்கள்‌ சில நாமங்களாகக்‌ குறுகு 
கின்றன. கடைசியில்‌ சில நாமங்கள்‌ ஒரு 
நாமமாக உருவெடுக்கிறது, அந்த ஒரு 
நாமத்தை ஜபிப்பது ஆயிரக்கணக்கான காமங்‌ 
களை உச்சரிப்பதற்கு நிகராகின்றது. 

விதை வண்ணத்தில்‌ மிகச்‌ சிறியது. ஆனால்‌ 
அது முளைத்துப்‌ பெரிய மரம்‌ ஆகிறபொழுது 
பல பாங்குகளை உடையதாக விரிவடைகிறது. 
மந்த்ரமும்‌ அத்தகையதே, மந்த்ரம்‌ மனதை 
உறுதிப்படுத்துகிறது; அதைத்‌ தெளிவடை 
யச்‌ செய்கிறது, மந்த்ரத்தின்‌ செர்முபமாயிருக்‌ 

கும்‌ தெய்வம்‌ அனுபூதிக்கு உரியதாகும்படி 
ஆத்மசாதகனுக்கு மந்த்ரம்‌ பயன்படுகிறது. 
ஆதலால்‌ அம்பிகையை மந்த்ரஸாரா எனச்‌ 
சொல்லுவது முற்றிலும்‌ பொருந்தும்‌. சான்று 
ஒன்று எடுத்துக்கொள்வோம்‌. ராமா என்‌ 
பது ஒரு மந்த்ரம்‌. அதை முறையாகக்‌ 
கையாண்டதன்‌ விளைவாகச்‌ சாதாரண மானு 
டன்‌ ஒருவன்‌ வால்மீகிமகரிஷியாக மேலோங்க 
லாயினன்‌. பின்பு அந்த மந்த்ரத்தின்‌ சார 
மாகிய ராம தத்துவம்‌ வால்மீகி மகரிஷிக்குத்‌ 
தெற்றென விளங்கிற்று, அதை அவர்‌ விரித்த 
தன்‌ விளைவாக ஆதிகாவியமாகிய வால்மீகி 
ராமாயணம்‌ உருவெடுத்தது. ஆக, ராமாயணத்‌ 
துக்கே சாரமாயிருக்கும்‌ மந்த்ரம்‌ ராம என்ப 
தாகும்‌. பிரபஞ்ச முழுதுக்கும்‌ மந்த்ரமாயிருப்‌ 
பது ஓங்காரம்‌, ஓங்காரம்‌ ஸ்தூல வடிவெடுக்கு 
மானால்‌ அது பிரபஞ்சமாகவும்‌, அதை ஆண்டு 
வருகிற ஈஸ்வரியாகவும்‌ விரிவடைகிறது, 
பிரணவத்தின்‌ அமைப்பைச்‌ சிறிது மாற்றி 
அமைத்தால்‌ அது உமா என்னும்‌ சக்திப்‌ பிர 
ணவமாக வடிவெடுக்கிறது. உமா என்று 
உச்சரிப்பதும்‌ ஓம்‌ என்று உச்சரிப்பதும்‌ 
ஒன்றேயாம்‌. இந்த உச்சாரணையின்‌ விளைவாகப்‌ 
பஞ்சகிருத்திய மயமாயிருக்கும்‌ பரதேவதை 
சாதகனுக்குச்‌ சொந்தமாகின்றாள்‌. இப்பிரண 
வத்தோடு கூடிய பஞ்சாக்ஷரமந்த்ரமாகிய ஓம்‌ 
நமசிவாய என்பதும்‌, அஷ்டாக்ஷர மந்த்ரமாகிய 
ஓம்‌ நமோ நாராயணாய என்பதும்‌ அமைந்துள்‌ 
ளன. இத்தகையமந்தீரங்கள்‌ ஆத்மசாதனத்துக்‌ 
கேற்ற பீஜங்கள்‌ அல்லது வித்துக்கள்‌ ஆகும்‌, 
மந்த்ர உச்சாரணை மக்கள்‌ அனைவருக்கும்‌ 
சொந்தமாகிறது. ஏதேனும்‌ ஒரு மந்த்ரத்தை 
ஆத்மசாதகன்‌ உறுதியாகவும்‌ ஊக்கத்துடனும்‌ 
ஆயுள்கால முழுவதும்‌ உச்சரிப்பானாகில்‌ அவ 
னுடைய ஜீவவியக்தி திருந்தி அமைகிறது. 
அதன்விளைவாக அந்தமந்த்ரத்தின்‌ சாரமாயிருக்‌ 
கும்‌ தெய்வத்திற்கு அவன்‌ உரியவனாகின்றான்‌. 
அந்தத்‌ தெய்வம்‌ அவனுக்கு உரியது ஆகிறது. 
ஆகவே நாடுகிறவர்கள்‌ அனைவரின்‌ நாட்டத்‌ 
திற்கேற்றவாறு தெய்வ வியக்தியை அடையப்‌ 
பெறுகின்றனர்‌. இக்கோட்பாடுகள்‌ யாவும்‌ 
மந்த்ரத்தில்‌ இருப்பதால்‌ அன்னை பரா 
சக்தி மந்த்ரஸாரா என இயம்பப்பெறு 
கிறாள்‌. 

கேள்வி: (252) ஏழை மக்கள்‌ இருக்கும்‌ 

போது நகைகளை விச்கிரகங்களுக்குத்‌ 

தருவது சரியான செயலா? 

காலமெல்லாம்‌ எல்லாச்‌ சமுதாயங்களிலும்‌ 
ஏழை மக்கள்‌ இருப்பது இயற்கையின்‌ பாங்கு. 
ஏழ்மை உண்மையில்‌ குறைபட்ட மனதீனின்று 
உருவெடுக்கிறது. பொருள்மிகப்‌ படைத்‌ 
திருப்பதற்கிடையில்‌ மன அமைப்பில்‌ பரம 
ஏழைகளாக இருப்பவர்களை எல்லாச்‌ சமுதா 
யக்களிலும்‌ காணலாம்‌. எனவே உலகம்‌ 
இருக்கும்‌ வரையில்‌ உலக மக்களுக்கிடையில்‌ 
உடைமையும்‌, வறுமையும்‌ பக்கம்‌ பக்கம்‌ 
அமைந்திருப்பது இயற்கையின்‌ கூறு, 

நல்ல சமுதாயத்தில்‌ ஈல்ல அரசாங்கம்‌ 
பொருளாதாரத்‌ தறையில்‌ ஏழை மக்களு 
டைய ஏழ்மையை அகற்றி வைக்கக்‌ கடமைப்‌ 
பட்டிருக்கிறது, மக்கள்‌ எல்லாரும்‌ சமுகாய 
நலனுக்காக உழைத்தே ஆக வேண்டும்‌ 
என்னும்‌ கோட்பாட்டை ஈடைமுறைக்குக்‌ 
கொண்டுவரலாம்‌. ஏழை மக்களுக்கு ஏற்ற 
தொழில்களைக்‌ கொடுத்து அவர்களுக்குத்‌ 
தாராளமாகக்‌ கூலியும்‌, சம்பளமும்‌ கொடுக்க 
லாம்‌. அவர்கள்‌ சம்பாதித்த பணத்தின்‌ 
பெரும்‌ பகுதியை உணவிலும்‌, உடையிலும்‌, 
குடியிருக்கும்‌ வீட்டு அமைப்பிலும்‌ முறையாகச்‌ 
செலவு செய்யும்படி திட்டம்‌ வகுப்பது உசிதம்‌, 
சமுதாயத்திலிருக்கும்‌ மக்கள்‌ எல்லார்க்கும்‌ 
போதியவளவு உணவு, உடை, வீடு முதலியன 
அமையும்படி செய்தல்‌ வேண்டும்‌. இதற்கு 
மேல்‌ மனதிலுள்ள வறுமையை அகற்ற யாருக்‌ 
குமே இயலாது. ஈல்லறிவீன்‌ விளைவாகவே 
மனத்துக்கண்‌ உள்ள ஏழ்மை அகன்று 
போகிறது. 

ககைகளை அவரவர்‌ விருப்பத்துக்கும்‌ உழைப்‌ 
புக்கும்‌ ஏற்ப அவரவரே தேடிக்கொள்ளும்படி 
வீட்டுவிட வேண்டும்‌. நகையைத்‌ தானம்‌ 
பண்ணுவதால்‌ சமுதாயத்தில்‌ நலம்‌ மிக 
வாய்த்த விடாது. வீலையுயர்ந்த ரத்தினக்களும்‌ 
பொன்னும்‌ மனிதனுக்குக்‌ கிடைக்கின்றன. 
அவைகளைத்‌ தாங்களே வைத்து அனுபவிப்‌ 
பதைவீட கோயிலில்‌ எழுந்தருளியிருக்கும்‌ 
மூர்த்திகளை அலங்கரித்து ரசிப்பதமேலானது. 


நகைகளைத்‌ தாங்களே அணிந்துகொண்டு இன்‌ 
புற்று இருக்கும்‌ பாங்கு மக்களுக்கிடையில்‌ 
உண்டு. இதை இரண்டாந்தரமான பாங்கு 
என்றே காம்‌ பொருள்படுத்த வேண்டும்‌. தெய்‌ 
வதீதுக்கு நகைகள்‌ தேவையில்லை. மக்களு 
டைய திருப்திக்காகத்‌ தெய்வங்களின்‌ விக்கிர 
கங்களை அலங்கரிப்பதில்‌ தோஷமில்லை. வெறும்‌ 
பொருட்காட்சீயில்‌ ரத்தினங்களை வைத்து மக்‌ 
களுக்குக்‌ காட்டுவதைவிடக்‌ கோயிலில்‌ தெய்‌ 
வத்தை அலங்கரித்துக்‌ காட்டுவது மேலானது. 
நல்ல மனப்பான்மையும்‌ மக்களின்‌ நல்வாழ்‌ 
வுமே சமுதாயத்தின்‌ நோக்கங்களாக இருந்து 
வரவேண்டும்‌. 
கேள்வி: (253) இறைவனைப்‌ பற்று அற்ற 

வன்‌ எனக்‌ கூறுவது ஏன்‌ 2 

இறைவன்‌ தானே உலகு அனைத்தும்‌ ஆயி 
ருக்கறான்‌. அத்தகையவனைப்‌ பற்றற்றவன்‌ 
எனப்பகர்வது ஏன்‌ என்பது கேள்வி. இறை 
வன்‌ பற்றற்றவன்‌ என்பதற்குப்‌ பிரமாணம்‌ 

பற்றுக பற்றற்றான்‌ பற்றினை அப்பற்றைப்‌ 

_... பற்றுக யற்றுவிடற்கு. 

முக்குணங்களுக்கு அப்பாலுள்ள பரமன்‌ 
முக்குணங்களைத்‌ தன்னிடத்துத்‌ தோற்றுவித்‌ 
துக்‌ கொள்ளுகிறான்‌. முக்குணங்கள்‌ சத்வம்‌, 
ரஜஸ்‌, தமஸ்‌ என்பனவாம்‌, அவைகளின்‌ கிறம்‌ 
வெண்மை, சிவப்பு, கருப்பு. உயிர்த்‌ தத்துவ 
மாய்‌ அமைந்திருப்பவைகளிடத்துச்‌ சத்துவம்‌ 
ஓங்கியிருக்கிறது. கிரியை, விசை மயமாய்‌ 
இருப்பது ரஜஸ்‌. ஜடப்‌ பொருளாயி நப்பது 
தமஸ்‌, தமோகுணம்‌ ரஜோ குணமாக மாறு 
வதும்‌ ரஜோகுணம்‌ சத்வகுணமாக மேலோங்கு 
வதும்‌ சத்வகுணம்‌ குணாதீதத்தில்‌ ஒடுங்குவதும்‌ 
இயற்கையின்‌ பாங்கு. நிறமற்ற நீராவி வானத்‌ 
திலே வெண்மேசமாகவும்‌, சி வந்தமேகமாகவும்‌, 
கருமேகமாகவும்‌ காட்சி கொடுக்கிறது, ஆயி 
னும்‌ அந்த மூன்று நிறங்களில்‌ பற்றற்றதா 
யிருப்பதே நீராவியின்‌ பாங்கு ஆகும்‌. இவ்‌ 
வுண்மை மக்கள்‌ எல்லார்க்கும்‌ வெளிப்படை 
யாக வீளங்குகிறது. எண்ணிறந்த உலகங்‌ 
களாகவும்‌ உயிர்களாசவும்‌ தன்னைத்‌ தோற்று 
வீத்தக்‌ கொள்ளுகிற இறைவன்‌ அவ்வுலகங்‌ 
களுக்கும்‌ உயிர்களுக்கும்‌ உண்மையீல்‌ அப்‌ 

பாற்பட்டவனாகவிருக்கிறான்‌. இது சாத்தியமா 
அல்லது இது பொருந்துமா என்னும்‌ கேள்வி 
எழலாம்‌, இதற்கு விடை ஈம்மிடத்தே இருக்‌ 
கிறது. கனவு காண்கின்றபொழுது நாம்‌ கன 
விலே நமக்கேற்ற உலகத்தையும்‌ உயிர்க்கூட்‌ 
டத்தையும்‌ கற்பனை பண்ணுகிறோம்‌. அப்படிக்‌ 
கற்பனை பண்ணுகிற காம்‌ கற்பனை பண்ணிய 
சூழ்நிலையிலும்‌ உயிர்களிடத்துப்‌ பற்றுதல்‌ 
வைக்காதிருக்கிறோம்‌. கனவை விட்டு விழித்‌ 
துக்கொண்ட பிறகு கனவில்‌ தோன்றிய உயிர்‌ 
களும்‌ உலகும்‌ போன இடம்‌ நமக்குத்‌ தெரி 
யாது. அவைகளில்‌ நாம்‌ பற்று வைக்காது 
வெறுமனே அவை யாவையும்‌ மனச்தகத்தே 
தோற்றுவித்ததே அதற்குக்‌ காரணமாகும்‌. நம்‌ 
முடைய சிற்றியல்பைக்‌ கொண்டு சிறிது 
நேரத்துச்கு நாம்‌ கற்பனை பண்ணிய கனவு 
உலகில்‌, விழித்துக்‌ கொண்ட பிறகு நாம்‌ 
எங்ஙனம்‌ பற்றுதல்‌ வைக்காதிருக்கிறோமோ 
அதே விதத்தில்‌ கனவு நிலைமையும்‌ கனவு நிலை 
யையும்‌ யாண்டும்‌ தாண்டியுள்ள பரமன்‌ உல 
கங்கள்‌ யாவையும்‌ தோற்றுவிப்பதும்‌ நிலை 
பெறச்‌ செய்வதும்‌ துடைப்பதும்‌ ஆகிய செயல்‌ 
களைத்‌ திருவிளையாடலாகச்‌ செய்து வருகிறான்‌. 
நிறமற்ற மேகம்‌ நிறம்‌ உற்றமேகமாகத்தன்னைக்‌ 
காட்டிக்கொள்ளுவது அதன்‌ பாங்கு, ஒரு 
நிறத்தையும்‌ அது ஒரு பொழுதும்‌ உண்டு 
பண்ணவில்லை. நிறத்தை உண்டு பண்ணியது 
போன்று அது தென்படுவது அதன்‌ இயல்பு, 
அங்ஙனம்‌ உலகனைத்தையும்‌ கடந்துள்ள கட 
வுள்‌ உலகமயமாக தன்னைக்‌ காட்டிக்‌ கொண்டி 
ருக்கிறான்‌, அதில்‌ அவன்‌ கட்டுண்டிருந்த வன்‌ 
அல்லன்‌. வெறும்‌ தோற்றத்தைப்‌ பற்றுதல்‌ 
எனப்‌ பகர்வது பொருந்தாது, தான்‌ தோற்று 
வித்துள்ள பிரபஞ்சத்தில்‌ சிறிதும்‌ பற்றற்ற 
வனாயிருப்பது பரமனுடைய பாங்காம்‌. 
கேள்வி: (254) .நமது பண்பாடு ஈமது 
நாட்டிற்கு மட்டும்‌ பொருந்தியதா? 
பண்பாட்டில்‌ இரண்டு பகுதிகள்‌ இருக்கின்‌ 
றன. ஒரு பகுதி லோகாசாரம்‌ எனப்‌ பெயர்‌ 
பெறுகிறது, அடுத்த பகுதி வாழ்க்கைக்‌ கோட்‌ 
பாடு எனப்‌ பெயர்‌ பெறுகிறது. லோகாசாரம்‌ 
அல்லது அந்தந்த தேசத்துக்குரிய பழக்க வழக்‌ 
கங்கள்‌ ஒன்றோடொன்று ஒவ்வாதிருப்பது 

வோம்‌. காலில்‌ அணிந்திருக்கும்‌ பாதரட்சையை 
வெளியே விட்டுவிட்டு வீட்டுக்குள்‌ போவது ௩ம்‌ 
நாட்டுத்‌ தேசாச்சாரம்‌. பாதரகைடியோடு வீட்‌ 
டுக்குள்‌ போவது மேல்‌ காட்டு தேசாச்சாரம்‌. 
எச்சில்பட்ட உணவை மற்றவர்களுக்கு வழங்‌ 
காதிருப்பது நம்‌ நாட்டு தேசாச்சாரம்‌. எச்‌ 
சிலைப்‌ பொருள்படுத்தாது ஒருவன்‌ கடித்த 
கனியைப்‌ பலபேர்‌ மாற்றி மாற்றிக்‌ கடித்துத்‌ 
தீன்னுவது வேறு சில நாட்டவருடைய பழக்க 
வழக்கம்‌. இங்ஙனம்தேசாச்சார.த்தில்‌ஒவ்வொரு 
நாடும்‌ ஒவ்வொரு பாங்கில்‌ ஈடுபட்டிருப்பது 
வெளிப்படை, எனவே தேசாச்சாரம்‌ என்ற 
பண்பாட்டில்‌ நாட்டுக்கு நாடு வேறுபட்டிருப்‌ 
பதில்‌ குறை ஏதுமில்லை, 

விருந்து என்னும்‌ சொல்‌ அழைப்புக்கு 
இணங்கி வருவது என இக்காலத்தில்‌ பொருள்‌ 
படுகிறது, முன்‌ காலத்தில்‌ முன்பின்‌ அறியாத 
வேற்றான்‌ ஒருவன்‌ வந்தால்‌ அவனை அன்போடு 
வரவேற்று உபசரிப்பது ஈம்‌ நாட்டுப்‌ பண்பு 
ஆகும்‌, அப்பண்பில்‌ ஒரு பகுதிதான்‌ இன்‌ 
றைக்கு எஞ்சியிருக்கிறது, உலகில்‌ பல 
நாடுகளில்‌ வேற்றானைக்‌ சண்ணெடுத்துப்‌ பார்க்‌ 
காது இருப்பது குற்றமாகாது. ஆனால்‌ ௩ம்‌ 
நாட்டுக்குரிய மேலான பண்பாகிய விருந்து 
ஓம்பல்‌' என்னும்‌ கோட்பாட்டை உலக முழு 
வதும்‌ ஏற்றுக்கொள்ளுவது பொருந்தும்‌, 
உயிரோடு உயிர்‌ நல்லிணக்கம்‌ வைப்பது எல்‌ 
லார்க்கும்‌ பொதுவானது. புதிதாக வந்தள்ள 
வேற்றன்‌ ஒருவனுக்கு வேண்டியவாறு சலு 
கைகள்‌ காட்டி அவனை உபசரிப்பது தூய 
அன்பின்‌ அறிகுறியாம்‌. இது சிரப்பாக நம்‌ 
பண்டை ஒழுக்கம்‌ எனினும்‌ இதை இக்காலத்‌ 
தில்‌ எல்லாநாடுகளிலும்‌ பரப்புவதுபொருந்தும்‌, 

** மோப்பக்‌ குழையும்‌ அனிச்சம்‌ முகந்திரிந்து 

நோக்கக்‌ குழையும்‌ விருந்து.” 

அனிச்சப்‌ பூ மோந்தவுடன்‌ வாடிவீடும்‌. அது 
போன்று விருந்தினர்களை முகங்கோணிப்‌ 
பார்த்தாலே அவர்கள்‌ வாடி நிற்பார்கள்‌. 
என்பது இக்குறளின்‌ கருத்தாகும்‌. இது நம்‌ 
நாட்டுப்‌ பண்பு. இந்தப்‌ பண்பை எல்லா... 
நாடுகளும்‌ பின்‌ பற்றலாம்‌. இது எல்லா நாட்‌ 
டுக்கும்‌ பொருந்தும்‌. ஈம்மைத்‌ தேடிவந்தவர்களை 
இன்முகத்தோடும்‌ உள்ளம்போடும்‌ உபசரிக்கா 
விட்டால்‌ அவர்கள்‌ துன்பப்படுவார்கள்‌. 


இயல்பு. சான்றுகள்‌ சில எடுத்துக்கொள்‌ 


குறிப்புகள்‌ 


பஞ்சாட்சர மந்த்ர கோடி, அர்ச்சனை 

கர்மத்தைச்‌ சுய£லப்பற்றோடு சுகத்தில்‌ ஆசை 
வைத்துச்‌ செய்யும்பொழுது அது நம்மைத்‌ 
தனைக்கிறது. தன்னலம்‌ கருதாது உலகத்தின்‌ 
நன்மைக்‌ கென்றே தியாக புத்தியோடு ஈசுவர 
ஆராதனையாகப்‌ பாரமார்த்திகப்‌ பெருநோக்கத்‌ 
தோடு செய்யப்படும்‌ கர்மம்‌ நிஷ்காமியகர்மம்‌ 
எனப்படுகிறது. நிஷ்காமிய கர்மம்‌ நம்மைக்‌ 
கர்மபந்தத்திலிருந்து விடுவிக்கிறது. மனிதன்‌ 
உயிர்‌ உள்ள வரையீலும்‌ யக்ஞம்‌, தானம்‌, 
தவம்‌ ஆகிய கர்மங்களைச்‌ செய்துகொண்டே 
இருக்கவேண்டும்‌, அக்கர்மக்களைச்‌ செய்யு 
மளவு அவை நம்மைப்‌ புனிதப்படுத்து 
கின்தன. 

மனதைத்‌ தூய்மைப்படுத்தும்‌ சாதனைகளுள்‌ 
ஐபம்‌ செய்தல்‌ முக்கிய இடம்‌ பெறுகிறது. 
இறைவனுடைய நாமத்தைத்‌ தீரும்பத்‌ திரும்‌ 
பச்‌ சொல்லுதல்‌ ஐபம்‌ எனப்படுகிறது, உட 
லின்‌ கோயைப்‌ போக்குவதற்கு மருந்து பயன்‌ 
படுவது போன்று மனதைத்‌ துன்பத்தில்‌ 
ஆழ்தீதுகின்ற காமக்குரோதாதிகளை அழிப்ப 
தற்குப்‌ பயன்படும்‌ சொற்கள்‌ மந்த்ரங்கள்‌ 
எனப்படுகின்றன, இப்பேர்ப்பட்ட மந்த்ரங்‌ 
கனை நம்‌ முன்னோர்கள்‌ நமக்கு ஏற்கனவே 
கண்டுபிடித்துத்‌ தந்திருக்கின்றனர்‌. அம்மந்த்‌ 
ரங்கனை ௩ம்‌ மனது எண்ணிப்பார்க்கும்‌ அளவு 
மனதிலுள்ள காமக்குரோதாதிகள்‌ பேருணர்வு 
களாக மாற்றப்படுகின்றன. யக்ஞங்களுள்‌ 
நான்‌ ஜப யச்ஞமாக இருக்கிறேன்‌ என்று 
பகவத்‌ கீதையில்‌ கண்ணன்‌ பகர்ந்துள்ளார்‌. 
இறைவனுடைய நாமத்தை ஜபிப்பது சாதனங்‌ 
களுள்‌ எளிய சாதனமாகிறது. யாவரும்‌ கடைப்‌ 
பிடிப்பதற்கு ஜபம்‌ போன்ற எளிய சாதனம்‌ 
வேறொன்றுமில்லை, பலர்‌ ஒன்று கூடி இறைவ 
னுடைய நரமத்தை ஒருமை மனதுடன்‌ உச்சரிக்‌ 
கும்போது அருள்‌ சக்தி ஓங்குகிறது, கோடி 
அர்ச்சனை என்னும்‌ பெயரில்‌ பல இடங்களில்‌ 
இறைவனுடைய நாமம்‌ ஜபிக்கும்‌ செயல்‌ 
நிகழ்ந்து வருகிறது. தபோவனம்‌ ஆகஸ்டு 
மாதம்‌ 18ம்‌ தேதியிலிருந்து 19ம்‌ தேதி முடிய 
சேலம்‌ ஸ்ரீ சாரதா கல்லூரியில்‌ பஞ்சாட்சர 
மர்த்ரகோடி அர்ச்சனையை நிகழ்த்தியது, ஏழு 


நாட்கள்‌ அவ்வைபவம்‌ அருள்‌ உணர்வோடு 
நிகழ்த்தப்பட்டது. 

பொதுவாக விழா நடக்கிறது என்றால்‌ 
ஏராளமாகப்‌ பொருளைச்‌ செலவழிப்பார்கள்‌. 
சமயத்துறையிலும்‌ அதிகப்பொருள்‌ செலவில்‌ 
நிகழ்த்தும்‌ விழாத்தான்‌ சிறப்பான வீழா 
என்று மக்கள்‌ பொதுவாகக்‌ கருதுகிறார்கள்‌. 
குறைந்த செலவில்‌ மன ஒருமுகப்பாட்டோடு 
சமயத்துறையில்‌ நிகழ்ச்சிகளை நடாத்தினால்‌ 
தான்‌ மக்கள்‌ எல்லாரும்‌ பயன்‌ அடைவார்கள்‌. 
மூச்சுக்காற்று உயிர்வாழ்வதற்கு எல்லா மக்‌ 
களுக்கும்‌ அவசியமானது. அது எல்லா 
மக்களுக்கும்‌ எளிதில்‌ கிடைக்கிறது. வாழ்வை 
மேலான வாழ்வாக மாற்றி அமைக்கவேண்டிய 
செயல்‌ எல்லா மக்களிடமும்‌ நிகழ்ந்தாகவேண்‌ 
டும்‌, அதற்குச்‌ சமய வாழ்வு அவசியமாகிறது. 
மேலாம்‌ இயல்புகள்‌ மனிதனிடத்தில்‌ மறைந்து 
கிடக்கின்றன. அவ்வியல்புகளை த்‌ தூண்டிவீடு 
வதே சமய நிகழ்ச்சிகளின்‌ குறிக்கோளாகும்‌. 
மனிதனிடத்தள்ள மேலாம்‌ இயல்புகளைத்‌ 
தூண்டுவதற்குப்‌ பஞ்சாட்சர மந்த்ரகோடி 
அர்ச்சனை பயன்பட்டது. 

மனதைத்‌ தெய்வச்‌ சிந்தனையில்‌ ஈடுபடுத்து 
வதற்குச்‌ சீரான திட்டங்கள்‌ வகுக்கப்பட்டன. 
நாள்தோறும்‌ மூன்று மணி நேரம்‌ பஞ்சாட்சரம்‌ 
ஐ.ப்பதற்குத்‌ திட்டம்‌ வகுக்கப்பட்டது. அறி 
வுக்குச்‌ சின்னமாகத்‌ தீபமும்‌, அன்புக்குச்‌ சின்ன 
மாக மலரும்‌ பஞ்சாட்சர அர்ச்சனையில்‌ பயன்‌ 
படுத்தப்பட்டன, ஐந்து துறவிகள்‌ “ஓம்‌ நம 
சிவாய” என்று தெளிவாக நிறுத்தி உச்சரித்த 
னர்‌. அவர்களைப்‌ பின்பற்றி அன்பர்களும்‌,தாய்‌ 
மார்களும்‌, மாணவிகளும்‌ “ஓம்‌ நமசிவாய” 
என்று உச்சரித்தனர்‌. அங்ஙனம்‌ இரு பகுதியின 
ரும்‌ ஆயிரம்‌ தடவை “ ஓம்‌ ஈமசிவாய ” என்று 
உச்சரிப்பதற்கு ஒரு மணி பத்து நிமிடங்கள்‌ 
எடுத்துக்கொள்ளப்பட்டன. இந்த முறையில்‌ 
அன்பர்கள்‌, தாய்மார்கள்‌, கல்லூரி ஆசிரியை 
கள்‌, மாணவிகள்‌ ஆகியோர்‌ ஏழு நாட்கள்‌ பஞ்‌. 
சாட்சர ஐபம்செய்து மொத்தம்‌ ஒரு கோடியே 
முப்பத்தாறு லட்சத்து ஏழாயிரத்து நூற்று 
எண்பது தடவைகள்‌ “ஒம்‌ நமசிவாய”? என்ற 
மந்திரத்தை ஜபம்‌ செய்தார்கள்‌. ஒவ்வொரு 


குறிப்புகள்‌ 


தடவை சொல்லும்போதும்‌ அட்சதை அர்ச்ச 
னைக்குப்‌ பயன்படுத்தப்பட்ட து. அர்ச்சனைக்‌ 
்‌ குப்பயன்படுத்தப்பட்ட அட்சதையை ஒன்று 
சேர்த்துச்‌ சமையல்‌ செய்து அன்பர்களுக்குப்‌ 
பிரசாதமாக வழங்கப்பட்டது. எனவே, எளிய 
முறையில்‌ தெய்வீக உணர்வோடு கோடி அர்ச்‌ 
சனை நிகழ்த்தப்பட்டது. தினமும்‌ மூன்றரை 
மணிநேரம்‌ அர்ச்சனை செய்த நேரம்‌ போக 
பாக்கியுள்ள நேரங்களில்‌ பஜனையும்‌, சத்விசார 
மும்‌, தத்துவ ஆராய்ச்சியும்‌, பக்தி நாடகங்‌ 
களும்‌ நிகழ்த்தப்பட்டன. காலை ஐந்தே 
முக்கால்‌ மணிக்கு நிகழ்ச்சிகள்‌ ஆரம்பிக்கப்‌ 
பட்டு இரவு எட்டு மணிக்கு ஒவ்வொரு 
நாளும்‌ சிறப்பாக முடிவடைந்தன. இடையில்‌ 
ஓய்வுக்கு உரிய நேரத்தை ஒதுக்கி மற்ற 
நேரங்களில்‌ இவ்வைபவத்தில்‌ கலந்து 
கொண்டவர்களுடைய உள்ளங்களை. உயர்ந்த 
கருத்துக்களில்‌ செலுத்துவதற்குத்‌ திட்டங்கள்‌ 
முறையாக வகுக்கப்பட்டன, அத்திட்டங்களை 
ஒழுங்குபாட்டுடன்‌ பின்பற்றி அன்பர்களும்‌, 
தாய்மார்களும்‌ இறைவனுடைய அருள்பேறுச்கு 
உரியவர்களானார்கள்‌, சேலம்‌ ஸ்ரீ சாரதா 
கல்லூரி மாணவிகள்‌ ஊக்கத்துடனும்‌, உற்சா 
கத்துடனும்‌ பஞ்சாட்சர மந்த்ர கோடி அர்ச்‌ 
சனையில்‌ கலந்துகொண்டு பயன்‌ அடைந்தார்‌ 
கள்‌. ஸ்ரீ விவேகானந்த சுவாமிகள்‌ கல்விக்கு 
முக்கியமானவை தூயசூழ்நிலையும்‌, மன ஒரு 
மூகப்பாடும்‌ ஆகும்‌ என்று பகர்ந்துள்ளார்‌. 
அத்தகைய தூய சூழ்நிலையையும்‌, மன ஒரு 
முகப்பாட்டையும்‌ உண்டாக்குவதற்கு ஏற்ற 
நிகழ்ச்சியாக இப்பஞ்சாட்சர மந்த்ரகோடி 
அர்ச்சனை அமைந்ததால்‌ சேலம்‌ ஸ்ரீ சாரதா கல்‌ 
லூரி சிறந்த கல்வி ஸ்தாபனமாவதற்கு இந்‌ 
நிகழ்ச்சி அங்கு அமைந்தது பொருத்தமாயிற்று. 
தூய மனம்‌ படைத்தவர்களுக்குச்‌ சேவை பண்‌ 
ணுவது கல்வியில்‌ மூக்கிய இடம்‌ பெறு 
கிறது. பாரமார்த்திக நோக்கத்தோடும்‌, தூய 
மனப்பான்மையோடும்‌ பஞ்சாட்சர மந்த்ர 
கோடி அர்ச்சனை நிகழ்ச்சிகள்‌ நிகழ்ந்தன. 
எனவே இந்கிகழ்ச்சிகளுக்குச்‌ சேவைசெய்த 
மாணவிகளும்‌, ஆசிரியைகளும்‌ தூய மனப்‌ 
பான்மையையும்‌, தெளிந்த அறிவையும்‌ பெற்று 
அடிப்படைக்‌ கல்வியை அவர்கள்‌ பெற்றார்கள்‌. 

பிற்கு இடைஞ்சல்‌ இல்லாது படிப்பு நேரத்‌ 
தைத்தவிர பாக்கிநேரங்களில்‌ பாரமார்த்திக 
விஷயத்தில்‌ ஈடுபடுவதற்கு இந்நிகழ்ச்‌ சிகள்‌ 
துணைபுரிக்தன. மனதைத்‌ தூய்மைப்படுத்தும்‌ 
கல்வியே சிறந்த கல்வியாகிறது. மனதைத்‌ 
தூய்மைப்படுத்தும்‌ செயலே சிறந்த செயலா 
கிறது, இப்பஞ்சாட்சர மந்த்ரகோடி அர்ச்சனை 
மாணவிகளுக்குச்‌ சிறந்த கல்வியாகவும்‌, அன்‌ 
பர்களுக்கும்‌, தாய்மார்களுக்கும்‌ சிறந்த செய 
லாகவும்‌ அமைந்திருந்தது இதன்‌ சிறப்‌ 
பாகும்‌. 

“உரு ஏறத்‌ திரு ஏறும்‌”என்பது கோட்பாடு. 
பஞ்சாட்சர நாம உரு உள்ளத்தில்‌ ஏற, ஏறத்‌ 
திரு ஏறும்‌ என்பதில்‌ ஐயமில்லை. ஐந்நூறுபேர்‌ 
ஒன்றுகூடி ஏக மனதுடன்‌ பஞ்சாட்சரத்தை 
ஐபிக்கும்பொழுது அருள்சக்தி உண்டாகிறது. 
தனியாக ஒருவர்‌ ஐநூறு தடவை பஞ்சாட்சரம்‌ 
ஜபித்தால்‌ என்ன பலன்‌ ஏற்படுமோ அந்தப்‌ 
பலன்‌ ஐந்நூறுபேர்‌ ஜபிக்கும்‌ இடத்தில்‌ ஒரு 
தடவை ஜபித்தால்‌ அவருக்கு ஏற்படுகிறது. 
பலர்‌ கூடிச்செய்யும்‌ வழிபாட்டில்‌ பெரும்‌ பலன்‌ 
சுலபத்தில்‌ நமக்குக்‌ கிடைக்கிறது, எனவே 
பலர்கூடிச்‌ செய்யும்‌ வழிபாடு நிகழ்கின்ற 
இடத்தில்‌ பங்குகொள்கின்றவர்கள்‌ பாக்கிய 
வான்கள்‌ ஆகின்றார்கள்‌. பஞ்சாட்சரகோடி 
நாம அர்ச்சனை ஒவ்வொரு வேளையும்‌ சுமார்‌ 
ஐந்நூறுபேர்‌ கூடிச்செய்த வழிபாடாக அமைக்‌ 
தமையால்‌ அதில்‌ கலந்துகொண்டவர்கள்‌ உண்‌ 
மையிலேயே பாக்கியவான்கள்‌ ஆகின்றார்கள்‌. 
பக்தியை வளர்ப்பதற்குப்‌ பொருந்தாத சூழ்நிலை 
நாட்டில்‌ உருவாகிவரும்‌ இந்தக்‌ காலத்தில்‌ 
இத்தகைய நிகழ்ச்சிகள்‌ நிகழ்ந்து வருவது 
மக்களிடத்தில்‌ உண்மையான பக்தியையும்‌, 
ஐக்கிய உணர்வையும்‌ வளர்க்கும்‌. மக்கள்‌ 
மனதைப்‌ பாழ்படுத்தும்‌ நிகழ்ச்சிகள்‌ குன்றி 
மக்கள்‌ மனதை மாண்புறச்‌ செய்யும்‌ நிகழ்ச்சி 
கள்‌ வளர்ந்து வையகத்தின்‌ துயர்‌ நீங்குவது 
ஆகுக. “ ஆழ்க தீயதெல்லாம்‌ அரன்‌ காமமே 
சூழ்க வையகமும்‌ துயர்‌ தீர்கவே ” என்ற சம்‌ 
பந்தர்‌ வாக்கு செயல்பட்டு மக்கள்‌ மேன்‌ மக்க 
ளாக மாறி ௮மைவார்களாக, மந்த்ர ஜபம்‌ 
அனைவரும்‌ செய்யலாம்‌. மந்த்ர ஜபம்‌ செய்ப 
வர்கள்‌ மேன்மக்களாக மாறுகிறார்களென்ப 
தற்கு வான்மீகி எடுத்துக்காட்டு ஆகிறார்‌. 


கல்லூரி மாணவிகளுக்கு அவர்களுடைய படிப்‌ 


பாற தேவி மாஹாத்மியம்‌ 


என்‌ எமி gemini | 
எனவ என்ன்‌ எனப்‌ என்‌ எ: ப 
எ *ன்‌ ada என்னா ச | 
என்‌ என்டு என்‌ என்‌ எ: ॥ 
qr EH wig எணண எ 1 
என்‌ என்‌ என்‌ எனி எ: ॥ 
ளா ன்‌ எடி என்ர எள | 
என்‌ எனப்‌ என்‌ எனி எள ॥ 
என்‌ ஏஜி னள எள | 
என்‌ எனல்‌ என்‌ எனி என: ॥ 
q ன்‌ wT gee செள | 
னன்‌ எடி எனன்‌ எனி Ts ॥ 
ஏ 2A எரி என்‌ 8 | 
எண்‌ எண்‌ எண்‌ ஸி ண: ॥ 
ன XA aig எரிண எள | 
என்‌ எனி என்‌ எனி ண: ॥ 
ஏ $லி எ கர்வ எள | 
என்‌ என்‌ ARE எனி ண: ॥ 


யா தேவீ ஸர்வபூதேஷு புத்திருபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம: 
யா தேவீ ஸர்வபூதேலு சக்திருபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம: 
யா தேவீ ஸர்வபூதேலு சாந்திரூபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம; 
யா தேவீ ஸர்வபூதேலு ச்ரத்தாரூபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம: 
யா தேவீ ஸர்வபூதேலு தயாரூபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம: 
யா தேவீ ஸர்வபூதேஷு துஷ்டிரூபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம: 
யா தேவீ ஸர்வபூதேலு மாத்ரு ரூபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம; 
யா தேவீ ஸர்வபூதேஷு க்ஷாந்திரூபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம; 
யா தேவீ ஸர்வபூதேலு காந்திரூபேண ஸம்ஸ்திதா 
நமஸ்தஸ்யை நமஸ்தஸ்யை நமஸ்தஸ்யை நமோ நம; 


புத்தி, சக்தி, சாந்தி, சிரத்தை, தயை, திருப்தி, தாய்‌, பொறுமை, காந்தி, 
வடிவங்களாக எந்தத்‌ தேவி எல்லா உயிர்களிடத்தும்‌ உறைகின்றாளோ அவளுக்கு சீ 
நமஸ்காரம்‌, நமஸ்காரம்‌, நமஸ்காரம்‌. 


நிகழ்பவை 


செப்டம்பர்‌ மாதம்‌ 21-ஆம்‌ தேதி ஞாயிற்றுக்‌ 
கிழமையன்று தென்‌ஆற்காடு ஜில்லா அவலூர்‌ 
உயர்நிலைப்பள்ளியில்‌ 


பேட்டை அரசினர்‌ 


செய்திகள்‌ 


அந்தர்யோகம்‌ நடாத்துவார்கள்‌. 

அக்டோபர்‌ மாதம்‌ 12-ஆம்‌ தேதி திருமங்‌ 
கலம்‌ ஸ்ரீ மாரியம்மன்‌ கோவிலில்‌ நடைபெறும்‌ 
நவராத்திரி விழாவில்‌ மாலை 6-00 மணி முதல்‌ 
8.00 மணி வரை ஸ்ரீமத்‌ ௮சலானந்த சுவாமி 


ஸ்ரீமத்‌ நித்தியானந்த சுவாமிகள்‌ ஒரு காள்‌ 


கள்‌ சொற்பொழிவாற்றுவார்கள்‌. 


ஸ்ரீமத்‌ சுவாமி சித்பவானந்தர்‌ அவர்கள்‌ 
இயற்றிய நூல்கள்‌ 


ஸ்ரீமத்‌ பகவத்கீதை 19-ம்‌ பதிப்பு 
பிரசார விலை ௬. 16-00 


திருவாசகம்‌-பிரசார விலை 14-00 
கர்மயோக விளக்கம்‌ - 10-00 
ஞானயோக விளக்கம்‌ 8-00 
ராஜயோக விளக்கம்‌ 8-00 
பக்தியோக வீளக்கம்‌ 6-00 
ப்ரமஹம்சரின்‌ பெருமை “6-00 
விவேகானந்த விவரணம்‌ 4-00 
ஸ்ரீ விவேகானந்தர்‌ ஜீவிதம்‌ 8500 
விவேகானந்த உபநிஷதம்‌ 4-00 
கடவுளின்‌ வடிவங்கள்‌ 00 
சந்தேகம்‌ தெளிதல்‌ பாகம்‌ஃ1 11) 
சந்தேகம்‌ தெளிதல்‌ பாகம்‌-1] 11) 
தினசரி தியானம்‌-பிரசார விலை 3-20 


ஸ்ரீ ராமகிருஷ்ணர்‌ உபதேச மஞ்ஜரீ 


ஏழாம்‌ பதிப்பு-பிரசார விலை ... 38-00 
அனுஷ்டான வேதாந்தம்‌ 3-00 
எதிர்கால இந்தியா “00 
ஸ்ரீ ராமகிருஷ்ண சரிதம்‌ 00 
திருக்கயிலாயகிரி யாத்திரை 2-00 | 
தேவரகசியம்‌ (முதலிய கதைகள்‌) 11) 
ஸ்ரீ சாரதா தேவியார்‌ சரிதம்‌ 2-00 
கண்ணன்‌ என்னும்‌ கடவுள்‌ = 2-00 
தாயுமானவர்‌ இயற்றிய 

கருணாகரக்‌ கடவுள்‌ விரிவுரை ... 85-60 
பரிபூரணானந்தம்‌ டி ௮... 9:00 
சின்மயானந்த குரு டை 3-00 
ஆனந்தமானபரம்‌ டி ஆ... 8:00 
சுகவாரி டை _— 9-00 
மெளனகுரு வணக்கம்‌ டி 8-00 
எங்கும்நிறைகின்றபொருள்‌ டே 0 
பரசிவ வணக்கம்‌ டை — 1-00 
பஜனைப்‌ பாடல்கள்‌ 11) 
விரதவீரர்‌ பீஷ்மர்‌ (நாடகம்‌) ... 1-60 | 
விபீஷணன்‌ சரணாகதி டி se 1-50 | 
பரமஹம்ஸர்‌ பாமாலை 1-50 | 
சந்நியாசி 1-90 
குழந்தைகளின்‌ களிக்கூடம்‌ — 1-00 
சகோதரி நிவேதிதை “ee 1-00 | 
காயத்ரீ ~ 1-00 
வாலி மோட்சம்‌ (காடகம்‌) .. 1-00 
தவப்புதல்வர்கள்‌ (காடகம்‌) ஃ 1-00 
ஏகலைவ்யனின்‌ குருபக்தி (காடகம்‌) ... 1-00 
தானவீரன்‌ கர்ணன்‌ (நாடகம்‌) ... 1-00 
இராவண தத்துவம்‌ 1-00 


பார்வதி, லக்ஷ்மி, சரஸ்வதி கர்வபங்கம்‌ ரூ. 1-00 
பிரஹ்லாதன்‌ (காடகம்‌) .. 1-00 
மார்க்கண்டேயன்‌ (நாடகம்‌) ... 1-00 
இந்துமதமும்‌ கிறிஸ்துவ மதமும்‌ ட 1-00 
பாண்டவ கெளரவபெருமை (காடகம்‌) ... 0-80 
நன்மக்களைப்‌ பெறுதல்‌ s+ 0-80 
நோய்க்கு இடம்‌ கொடேல்‌ ser 0-80 
செத்தவர்கள்‌ நம்மோடு பேசுகிறார்களா? ஃஃ 0-76 
*ஆத்ம சக்தி 076 
“சக்தி தத்துவம்‌ ௨0-70 
*ஈசன்‌ எங்கும்‌ நிறைந்துள்ளான்‌ +s 0260 
*ஆலய வழிபாடு + 0-60 

முருகக்‌ கடவுள்‌ 0-50 
“விஷ்ணு தத்துவம்‌ we 0-50 
தெய்வீக மகிமைகள்‌ 0-50 
சைவன்‌ யார்‌ 7 ௨0-80 


0-60 
0-40 


கர்மகாண்டம்‌எது/ஞானகாண்டம்‌ எது? 
*கணபதி a 


நன்னெறிகளும்‌ அருள்வாக்குகளும்‌ ௨0-40 
வர்ணாச்ரம தர்மம்‌ 0:80 
அருள்‌ விருந்து 1 1௦ 28 ஒவ்வொன்றும்‌... 0-80 
The Bhagavad Gita (10th Imp.) 20-00 
The Indian National Education 8-00 


Sri Lalitambika Sahasranama Stotram .... 10-00 


Ramakrisna Lives Vedanta . 8-00 
Facets of Brahman or The Hindu Gods.. . 6-00 
Daily Divine Digest (DELUXE) 4-50 
Daily Divine Digest (Ordinary) 2-50 
Mahabharata (with plastic cover) - 4-00 
Ramayana (do) . 4-00 
The Man Making Message of 
Vivekananda (with plastic cover) ... 4-00 
Sri Vishnu Sahasranama Stotram . 4-00 
The Bhagavad Gita (Small Size) ஃ ௨8:00 
Siva Sahasranama Stotram 0 
Bheeshma The Superman 50 
Hinduism Hosts Christianity 2-00 
Holy Bible—In the Light of Vedanta ... 1-50 
* Introducing the Gita “1-50 
The Garland of Paraaparam = 1-00 
TAT TVAM ASI That Thou Art IN 
Tayumana Swami ... 1-00 
* Key to Higher Life 0-76 
* The Teacher » 0-60 
* The Student . 0-46 


தேவையான புத்தகங்களுக்கு ல வியன்‌ தபால்‌ கட்டணத்திற்காக கீதை, தருவதில்‌ 
ரூ. 3-25ம்‌ மஞ்ஜரீக்கு ரூ. 1-40ம்‌ தினசரி தியானத்திற்கு ரூ. 1-20ம்‌ மற்ற வெளியீடுகளுக்கு ரூ. 2:50 முதல்‌ 9:50 


வரை சேர்த்து அனுப்புங்கள்‌. 


4இக்குறியிட்ட புத்தகங்கள்‌ ஏனைய பெரிய புத்தகங்களில்‌ அடங்கியுள்ளன. 

சேலம்‌ ஸ்ரீ ஸாரதா ஸமிதியில்‌ அந்தர்யோகம்‌ 


சேலம்‌ ஸ்ரீ ஸாரதா ஸமிதியில்‌ 10-10-80 முதல்‌ 12--10--80 முடிய மூன்று 
நாட்கள்‌ சக்தி பூஜை அந்தர்யோகம்‌ ஸ்ரீஸாரதா வித்யாலயத்தில்‌ நடைபெறும்‌. 
இதில்‌ கலந்துகொள்ள விரும்பும்‌ தாய்மார்கள்‌ மட்டும்‌ அக்டோபர்‌ மாதம்‌ 9ஆம்‌ 
தேதி வியாழக்கிழமை இரவே நேரில்‌ வந்து நாள்‌ ஒன்றுக்கு ரூபாய்‌ 6-00 வீதம்‌ 
ரூபாய்‌ 18-00 மட்டும்‌ உணவுக்காகச்‌ செலுத்திப்‌ பெயர்களைப்‌ பதிவுசெய்து 
கொள்ளவேண்டும்‌. அமைதியைக்‌ காக்க 12 வயதுக்குக்‌ கீழ்ப்பட்ட சிறுமிகளும்‌, 
கைக்குழந்தையுடன்‌ வரும்‌ தாய்மார்களும்‌ இதில்சேர்த்துக்கொள்ளப்பட மாட்‌ 
டார்கள்‌. 


வாழ்க்கை முறை 
காலை மாலை 
மணிமுதல்‌ மணிவரை மணிமுதல்‌ மணிவரை 
துயிலெழுதல்‌ 4-30 
நாம ஜயம்‌ 5-00 5-30 
ஸ்நானம்‌ 6-00 7-30 


ஸரீ லலிதா ஸஹஸ்ரநாம 
விளக்கவுரை 3-00 3-45 

நாம ஜபம்‌ 4-00 4-30 
அனி ட்‌ சிற்றுண்டி 4.30 
சிற்றுண்டி 7-45 ட்‌ 2 
பஜனை உதர 9.30 | (லதா ஸஹஸ்ரநாம அர்ச்சனை, 

மீ லலிதா ஸஹஸ்ரநாம ஆரதி, பிரார்த்தனை. 6-00 7-00 - 
| 4, தியானம்‌ 7-00 7-30 


விளக்கவுரை 10-00 11-00 | | ப 


ப்பி வனி க se ஸத்‌ ஸம்பாஷலை 8-30 9.30 
குறிப்பு:--1, அக்டோபர்‌ 10, 11 ஆகிய இரண்டு தினங்களிலும்‌ ஸ்ரீ ஸாரதா 
கல்லூரி பிரார்த்தனைக்‌ கொட்டகையிலும்‌, 12ஆம்‌ தேதி ஸ்ரீ ஸாரதா வித்யாலயத்திலும்‌ 
காலை 10-00 மணிமுதல்‌ 11-00 மணிவரை ஸ்ரீமத்‌ சுவாமி சித்பவானந்தர்‌ அவர்களால்‌ 
ஸ்ரீ லலிதா ஸஹஸ்ரநாம விளக்கம்‌ நடைபெறும்‌. இவைகளில்‌ அன்பர்களும்‌ கலந்து 
கொள்ளலாம்‌. மேற்படி மூன்று தினங்களிலும்‌ மாலை 3-00 முதல்‌ 3-45 மணிவரை 
ஸ்ரீஸாரதா வித்யாலயத்தில்‌ ஸ்ரீ லலிதா ஸஹஸ்ரநாம விளக்கவுரை யதீஸ்வரிகளால்‌ 
நடைபெறும்‌. இவைகளில்‌ தாய்மார்கள்‌ மட்டும்‌ கலந்துகொள்வார்கள்‌. 


2. ஸ்ரீஸாரதா வித்யாலயத்தில்‌ அக்டோபர்‌ 12ஆம்‌ தேதி மாலை அர்ச்சனை 
4-30 மணிமுதல்‌ 5-30 மணிவரை நடைபெறும்‌. அன்று மாலை 6-00 மணிக்கு 
ஸ்ரீ ஸாரதா கல்லூரியில்‌ ஸ்ரீ ஸாரதா ஸ்தாபனங்களின்‌ மாணவிகளால்‌ கலாநிகழ்ச்சிகள்‌ 
ந ன்‌! அன்பர்களும்‌ இதில்‌ கலந்துகொள்ளலாம்‌. 

